

وَقَدْ عَلَّمْتَنِي إِذَا كُنْتُ مَرِيضًا يَا قَسْطَاسُ الْمُسْتَقِيمِ
اور یہ پورا دوجب تم مایلو۔ اور سیدھے ترازو کے ساتھ وزن کرو

مَعْنَى التَّوْفِیِّ

فِي جَوَابِ

كَفَيْلِ الْمُؤَفِّيِّ

مُصَنَّفٌ
قاضی محمد نذیر قاضی لاہوری
سابق پرنسپل جامعہ احمدیہ ربوہ

الناشر الحاج حکیم عبداللطیف شامہ۔ ۱۲۱ مین بازار۔ گوالمنڈی لاہور

بِسْمِ اللَّهِ الرَّحْمَنِ الرَّحِيمِ
 مُحَمَّدٌ وَآلِهِ وَسَلَّمَ
 إِلَى رَسُولِهِ الْكَرِيمِ

پیش لفظ

حضرت باقر سلسلہ احمدیہ نے اپنی کتاب "ازالہ اوام" ص ۳۷ پر توفی کے استعمال کے متعلق ایک انعامی چیلنج دیا ہے جس کا ماحصل یہ ہے کہ خدا تعالیٰ کے توفی کا فاعل اور ذی روح کے مفعول ہونے کی صورت میں جو شخص اس کا استعمال قرآن کریم، حدیث اور اہل عرب کے کلام سے فیض الروح مع الحسم کے معنوں میں دکھا دے آپ اسے اپنا جائداد بیع کر ایک ہزار روپیہ انعام دیں گے۔ آپ کی تحقیق میں توفی باب تَفَعَّل کے مشتقات کا جب خدا تعالیٰ فاعل ہو اور ذی روح مفعول ہو تو یہ ہمیشہ فیض روح کے معنی میں استعمال ہوئے ہیں نہ کہ فیض الروح مع الحسم کے معنوں میں لہذا حضرت عیسیٰ علیہ السلام کے متعلق قرآن مجید میں توفی کا استعمال ان کے وفات پا جانے پر قطعی دلیل ہے۔ اس انعامی چیلنج کے اولین مخاطب مولوی محمد حسین صاحب بٹالوی تھے مگر نہ وہ اور نہ کوئی اور ہی عالم آپ کی زندگی میں مطلوبہ مثال پیش کر سکا۔ حتیٰ کہ آپ ۱۹۰۸ء میں وفات پا کر محبوب حقیقی سے جا ملے۔

اس چیلنج کے ۲۴ سال بعد ۱۹۳۲ء میں جبکہ اس چیلنج کی میعاد جو حضرت

مسیح موعود کی زندگی تک تھی ختم ہو چکی تھی۔ مولوی غنایت اللہ صاحب غیر تقلد
 وزیر آبادی حال گجرات نے ۱۳۳۹ھ میں حضرت خلیفۃ المسیح الثانی اید اللہ
 تعالیٰ کے نام ایک خط میں اس چیلنج کے مقابلہ میں مطلوبہ مثال پیش کرنے
 پر آمادگی کا اظہار کیا۔ اور بعد میں اس آمادگی کا اظہار بطور اعلان اخبار
 ”سنیاسی“ گجرات میں شائع کر کے ایک ہزار روپیہ کسی امین کے پاس جمع کرانے
 کا مطالبہ کیا۔ اس کے جواب میں مرکز سے مسثورہ کے بعد مرزا حاکم بیگ
 صاحب احمدی موجد تریاقِ حشیم نے جو ان دنوں گجرات میں رہتے تھے۔
 ایک اشتہار شائع کیا جس میں پانچ معززین گجرات کے نام بطور امین
 پیش کئے اور لکھا کہ مولوی غنایت اللہ صاحب ان میں سے جس کسی پر
 اعتماد رکھتے ہوں میں ایک ہزار روپیہ کی رقم ان کے پاس جمع کرا دوں گا
 وہ پانچ معززین یہ تھے:-

اول:- نواب صاحب خان بہادر چوہدری افضل علی شاہ آنریری مجسٹریٹ ڈراڈل
 گجرات۔

دوم:- حکیم محمد حسین صاحب ایم۔ اے۔ پرنسپل گورنمنٹ کالج گجرات
 سوم:- رائے بہادر لالہ کنارا ناتھ صاحب رئیس گجرات۔

چہارم:- ڈاکٹر شیخ عبدالرشید صاحب مقتدی مولوی غنایت اللہ صاحب
 پنجم:- حاجی شیخ عبدالعزیز صاحب الہمدیٹ محسن مولوی غنایت اللہ صاحب۔
 چونکہ تھوٹ کے پاؤں نہیں ہوتے اس لئے مولوی غنایت اللہ صاحب اخبار
 ”سنیاسی“ گجرات ۱۵ مارچ ۱۹۲۲ء کے ذریعہ اس مقابلہ سے یہ طرح دیکر

فرار اختیار کر گئے کہ میرے مخاطب تو مرزا محمود احمد صاحب (امام جماعت احمدیہ) ہیں وہی مرزا صاحب کی جائداد کے مالک ہیں کوئی دوسرا مالک نہیں۔ حالانکہ اس چیلنج کی میعاد حضرت بانی سلسلہ احمدیہ کی زندگی تک تھی اور اب آپ کی جائداد آپ کی ساری اولاد میں تقسیم ہو چکی تھی۔ حضرت مرزا بشیر الدین محمود احمد صاحب خلیفہ المسیح الثانی ایدہ اللہ تعالیٰ اس جائداد کے داعر مالک نہ تھے اب حضرت بانی سلسلہ احمدیہ کے بعد اس چیلنج کی ضمانت آپ کی ساری جماعت تھی جو آپ کی اس تحقیق کی صحت پر دل سے یقین رکھتی ہے اور اس بات کو مولوی غنایت اللہ صاحب خوب سمجھتے تھے چنانچہ اللہ تعالیٰ نے انہیں جھوٹا ثابت کرنے کا ایک درسامان ان کے ہاتھ سے ہی فراہم کر دیا۔ بات یوں ہوئی کہ انبار نیاسی کے جس پرچہ میں وہ مرزا حاکم بیگ صاحب کے اشتہار کی اشاعت کے بعد مقابلہ سے یہ طرح دیگر فرار کر رہے تھے کہ آپ کا مقابلہ حضرت مرزا صاحب کی جائداد کے واحد مالک مرزا محمود احمد صاحب سے ہے مولوی غنایت اللہ صاحب نے مولوی محمد علی صاحب امیر جماعت لاہور کو بھی مقابلہ کی دعوت دیدی حالانکہ وہ حضرت مرزا صاحب کے کوئی رشتہ دار نہ تھے کہ آپ کی جائداد انہیں ورثہ میں ملی ہو اس سے ظاہر ہے کہ مولوی غنایت اللہ صاحب ایسے اعلانات سے محض شہرت کے خواہاں تھے نہ وہ اپنے دعویٰ میں سنجیدہ ہوتے تو فوراً مطلوبہ مثال پیش کر کے انعام کا مطالبہ کرتے۔ اور جبکہ مرزا حاکم بیگ صاحب انعام کی رقم ان کے مسئلہ امین کے پاس جمع کرانے کیلئے تیار تھے تو ان کیلئے گریز کی کوئی راہ باقی نہ تھی۔

اصل حقیقت یہ ہے کہ اپنی اس مزعومہ مثال کے متعلق جس کے بل بوتے پر انہوں نے

ڈھونگ رچا رکھا تھا۔ خوب جانتے تھے کہ وہ تبصرہ روح مع الجسم کے معنوں پر مشتمل
 نہیں بلکہ وفات کے معنوں کا احتمال رکھتی ہے۔ چونکہ حدیث کی اس مثال کو جسے
 انہوں نے چھپائے رکھا تھا تاکہ انکے ڈھونگ پر پردہ پڑا رہے اب وہ اپنی کتاب
 "کیل المونی" میں شائع کر چکے ہیں اس لئے ہمیں اس کا جائزہ لینے کا موقع مل رہا
 ہے۔ میں ان کی اس کتاب کا جواب لکھنے سے پہلے اس حدیث اور اسکے ترجمہ کی تصحیح
 نقل چاہتا تھا چنانچہ میں اس غرض کیلئے گجرات میں خود جا کر انہیں ملا۔ مولوی
 صاحب حدیث کا اصل ماخذ تو پیش نہ کر سکے۔ اور ترجمہ جو انہوں نے بعض علماء
 عرب کی طرف سے پیش کیا تھا۔ اسے تلاش کرنے کا وعدہ کیا۔ ربوہ واپس آکر میں
 انہیں رجسٹری خط لکھا کہ وہ حدیث اور اس کے ترجمہ کی تصحیح نقل کرائیں۔ مولوی
 غایت اللہ صاحب نے میری اس چٹائی کا خود نو کوٹی جواب نہیں دیا البتہ اس خط
 کے جواب میں کسی اور شخص کے نام سے ایک بیرنگ خط میں لکھوا یا کہ مولوی غایت
 صاحب کا مطالبہ مرزا محمود احمد سے ہے جو مرزا رضا کی جائداد پر قابض ہیں۔
 حالانکہ جب وہ ایک کتاب لکھ کر اس میں حدیث درج کر چکے ہیں اور سب کے بعض
 علماء کی طرف سے اس کا ترجمہ بھی نقل کر کے شائع کر چکے ہیں تو ان کی یہ کتاب
 پبلک میں آ جانے کی وجہ سے شخص کے لئے یہ خفیہ پیدا کر رہی ہے کہ اگر وہ
 چاہے تو ان سے تصحیح نقل کا مطالبہ کرے لہذا اب وہ تصحیح نقل سے گریز کر کے
 اپنی دلیل کی کمزوری پر ہر قصد پر ثبت کر چکے ہیں۔ اور میں ان کی کتاب کا
 جواب خدا تعالیٰ کے فضل سے "معنی التوفی فی جواب کیل المونی" کے نام سے
 شائع کر رہا ہوں۔

محمد مذہب لائبریری

بِسْمِ اللَّهِ الرَّحْمَنِ الرَّحِيمِ
مُحَمَّدٌ وَصَلَّى
لَا رِبَّ إِلَّا اللَّهُ

وجہ تالیف

راولپنڈی سے ہمارے ایک محترم دوست خواجہ عنایت اللہ صاحب
نے ہمیں مولوی عنایت اللہ صاحب اثری وزیر آبادی حال گجرات کی ایک
تصنیف ارسال کی ہے جس کا نام کیل الموفی لمن یکتالی علیہ
معنی التوفی ہے اور ہم سے خواہش کی ہے کہ اس کا جواب لکھا جائے
کتاب ہذا کے مصنف ایک غیر مقلد مولوی ہیں جو آجکل گجرات کی ایک مسجد
اہل حدیث میں امام الصلوٰۃ ہیں۔

بانی سلسلہ احمدیہ حضرت مرزا غلام احمد قادیانی علیہ السلام نے
بڑی وضاحت سے اس امر کو ثابت کیا ہے کہ حضرت عیسیٰ علیہ السلام کے
متعلق قرآن مجید کی دو آیتوں میں اِنِّیْ مُتَوَقِّیْتُکَ یَا قَلَمًا تَوَقِّیْتُکَ
کے جو الفاظ آئے ہیں ان میں توفی سے مراد وفات دینا ہے نہ کہ انہیں
زندہ مع روح و جسم کے قبض کر لینا۔ آپ نے ان علماء کو جو ان آیتوں میں
توفی کا استعمال قبض روح مع جسم کے معنوں میں لیتے ہیں اس شرط پر اپنی
کتاب ازالہ اداہم میں ایک ہزار روپیہ انعام دینے کا وعدہ کیا تھا کہ وہ

عربی زبان میں توفیٰ باب تفعّل کے قبض رُوح معصم کے معنوں میں استعمال کی کوئی مثال پیش کریں۔ اس حیلے کے اول مخاطب مولوی محمد حسین صاحب بٹالوی تھے۔ اور اب تک یہ حیلے لا جواب چلا آ رہا ہے۔ مولوی عنایت اللہ صاحب اٹری نے اب اپنی کتاب کیل الموفیٰ میں اس حیلے کو توڑنے کی ناکام کوشش کی ہے۔

وفاتِ یحٰیٰ اور قرآن مجید | حضرت عیسیٰ علیہ السلام کے بارہ میں قرآن مجید کی وہ دو آیتیں جن میں توفیٰ باب تفعّل سے ایک جگہ اسم فاعل مُتَوَفِّیْكَ دوسری جگہ فعل ماضی توفیتنی دُعا دینے کے معنی میں استعمال ہوئے ہیں۔ ان میں سے ایک آیت میں اللہ تعالیٰ نے فرمایا ہے۔

مَكْرُوًّا وَمَكَرَ اللَّهُ وَاللَّهُ خَبِيرٌ مُّكْرِئٌ
وَإِذْ قَالَ اللَّهُ يَحْيَىٰ إِنِّي مُتَوَفِّيكَ وَرَافِعُكَ
إِلَىَّ وَمُطَهِّرُكَ مِنَ الَّذِينَ كَفَرُوا وَاجْعَلْ
الَّذِينَ اتَّبَعُوكَ فَوْقَ الَّذِينَ كَفَرُوا إِلَٰهًا
يَوْمَ الْقِيَامَةِ۔ (آل عمران ۵۷)

یعنی یہودیوں نے ایک مخفی تدبیر کی (یعنی حضرت عیسیٰ علیہ السلام کو صلیب پر مارنے کا منصوبہ کیا) اور خدا تعالیٰ نے بھی مخفی تدبیر کی۔ (یعنی انہیں یہودیوں کے منصوبہ سے بچانے کی تدبیر کی) اور اللہ تدبیر کرنے والوں سے بہتر ہے۔ جب اللہ تعالیٰ نے حضرت عیسیٰ علیہ السلام کو رستلی

دیتے ہوئے) کہا کہ اے عیسیٰ! میں تجھے طبعی وفات دینے والا ہوں (یعنی یہ یہودی تجھے صلیب پر نہیں مار سکیں گے) اور میں تجھے اپنی طرف اٹھانے والا ہوں۔ (یعنی وفات کے بعد تیری روح کو اپنے حضور اٹھانے والا اور تجھے بلند درجات دینے والا ہوں) اور تجھے کافروں کے الزامات سے پاک کرنے والا ہوں۔ اور تیرے متبعین کو تیرے منکروں پر قیامت کے دن تک غالب رکھنے والا ہوں۔

حضرت بانی سلسلہ احمدیہ علیہ السلام کا نقطہ نگاہ یہ ہے کہ اس آیت میں اللہ تعالیٰ نے حضرت عیسیٰ علیہ السلام سے جس ترتیب سے یہ چار وعدے کئے تھے اسی ترتیب سے پورے بھی کر دیئے یعنی انہیں صلیبی موت سے بچا کر طبعی عمر گزارنے کے بعد طبعی وفات دی ہے۔ اور ان کی روح کو اپنے حضور اٹھا کر بلند درجات دیئے ہیں اور اسی طرح یہود کے ناپاک الزامات سے آپ کو پاک ثابت کر دیا ہے۔ اور آپ کے انہی والوں کو منکرین یہود پر غالب کر دیا ہے اور یہ غلبہ قیامت تک رہے گا۔

حیات مسیح کے قائلین کا نقطہ نظر | حیات مسیح کے قائلین علماء میں سے بعض نے اس آیت میں متوفیک اور خدا کی تدبیر کی حکمت کے لفظ کے معنی پورا پورا لینے والا مراد لے کر رَافِعُكَ اِلٰی کے الفاظ سے ان کے زندہ معہ روح و جسم آسمان پر اٹھائے جانے کا وعدہ قرار دیا ہے۔ حالانکہ آسمان پر زندہ

اٹھالینا تدبیر نہیں بلکہ قدرت نمائی کہلا سکتا ہے اور خدا تعالیٰ نے اس آیت میں یہ فرمایا ہے کہ اس نے یہودیوں کی تدبیر کا مقابلہ تدبیر سے کیا ہے۔

البتہ جن علماء نے مَتَوَقَّعَاتِکَ کے معنی تجھے وفات دینے والوں گئے ہیں۔ ان میں سے بعض کا نظریہ یہ ہے کہ وفات کا وعدہ کبھی بعد میں پورا ہوگا اور رَافِعُکَ رَافِعِی کا وعدہ زندہ اٹھا لینے کے معنوں میں پہلے پورا کیا گیا ہے۔ گویا یہ وعدے ترتیب کے مطابق پورے نہیں ہوئے وفات کا وعدہ ان کے دوبارہ دنیا میں آنے پر کسی وقت پورا ہوگا۔ مگر حضرت مسیح علیہ السلام کا زندہ آسمان پر اٹھالینا تو کوئی تدبیر نہیں بلکہ معجزہ نمائی ہے معجزہ کو تدبیر قرار نہیں دیا جاسکتا۔ سیاق آیت میں خدا تعالیٰ کی طرف سے یہود کی تدبیر کا مقابلہ تدبیر سے کرنے کا ذکر ہے نہ معجزہ نمائی کا۔ آنحضرت صلی اللہ علیہ وآلہ وسلم کے خلاف دشمنوں کے متعلق بھی اللہ تعالیٰ نے فرمایا وَيُفَكِّرُونَ وَيُكْرَهُ اللَّهُ وَاللَّهُ خَيْرُ الْمَاكِرِينَ (یعنی دشمنوں کی تدبیر کا مقابلہ خدا تعالیٰ نے تدبیر سے کر رہا ہے۔ جس طرح دشمن کے ماتحتوں سے بچا کر آپ کو ہجرت کرا دی۔ اسی طرح حضرت مسیح کو بچا کر ہجرت کرائی ہے۔ ایک طبقہ علماء کا حضرت بانی سلسلہ احمدیہ علیہ السلام کے نظریہ سے اتفاق رکھتا ہے۔ اور ترتیب داران وعدوں کا پورا ہونا مانتا ہے اور حضرت عیسیٰ علیہ السلام کے رفع جسمانی کا قائل نہیں بلکہ طبعی وفات اور رفع الروح کا قائل ہے۔ چنانچہ سابق مفتی دیار مصریہ علامہ رشید رضا

ایڈیٹر المنار اور علامہ محمود شلتوت وغیرہ جیسے علماء اس امر کا اظہار اپنے بیانیوں میں کر چکے ہیں۔

دوسری آیت میں اللہ تعالیٰ فرماتا ہے کہ حضرت عیسیٰ علیہ السلام سے جب قیامت کو سوال ہوگا: "أَنْتَ قُلْتَ لِلنَّاسِ اتَّخِذُوا مِنِّي وَارْحَمُوا إِلَهُي" اے عیسیٰ! تو پاک ہے مجھ سے یہ کیسے ہو سکتا تھا کہ میں وہ بات کہتا جس کا میں حقدار نہیں۔ اگر میں نے ایسا کہا ہے تو تو اسے جانتا ہے تو میرے نفس کی باتیں جانتا ہے اور میں تیرے نفس کی باتیں نہیں جانتا۔ بے شک تو غیبوں کا خوب جاننے والا ہے۔ میں نے انہیں ہی کچھ کہا جس کا تو نے مجھے حکم دیا تھا کہ اللہ تعالیٰ کی عبادت کرو جو میرا بھی رب ہے اور تمہارا بھی رب ہے۔ پھر اس جواب کے بعد حضرت عیسیٰ علیہ السلام اپنی بریت میں یہ بھی کہیں گے: "وَكُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ أَنتَ الرَّقِيبَ عَلَيْهِمْ وَأَنْتَ عَلَى كُلِّ شَيْءٍ شَهِيدٌ"۔

رسورہ مائدہ آخری رکوع

توجہ۔ جب تک میں ان لوگوں میں رہا ان کا نگران رہا ہوں (یعنی میری موجودگی میں اور میرے علم کے مطابق ان لوگوں میں مجھے اور میری

ماں کو معبود ماننے کا عقیدہ پیدا نہیں ہوا تھا) پس جب تو نے مجھے وفات دے دی تو ان پر (اسے خدا) تو ہی نگران تھا اور تو ہر چیز پر نگران ہے۔

ان الفاظ سے ظاہر ہے کہ حضرت عیسیٰ علیہ السلام خدا تعالیٰ کے حضور قیامت کے دن اپنی موت کا اس طرح اقرار کریں گے کہ ان کی قوم میں انہیں اور ان کی ماں کو معبود ماننے کا عقیدہ ان کے ذاتی علم کے مطابق ان کی موجودگی میں پیدا نہیں ہوا۔ بلکہ ان کی وفات کے بعد پیدا ہوا ہوگا۔ چونکہ قرآن شریف سے ظاہر ہے کہ اسلام کے ظہور سے پہلے یہ عقیدہ عیسائیوں میں پیدا ہو چکا تھا کیونکہ قرآن مجید نے عیسائیوں کے ایسے عقیدہ کی تردید کی ہے اور انہیں توحید کے عقیدہ کی دعوت دی ہے لہذا حضرت عیسیٰ علیہ السلام کا خدا تعالیٰ کے حضور یہ اقرار کہ جب تو نے مجھے توفیٰ کر لیا تو ان پر تو ہی نگران تھا" یعنی پھر مجھے قوم کی نگرانی کا موقع نہیں ملا فلما توفیتی کے منہ جب وفات دی تو نے مجھے "متعین کر دیتا ہے اور اس بات کو واضح کر رہا کہ انہیں قیامت کے دن تک قوم میں دوبارہ اصالتاً اگر ان کی اصلاح کا موقعہ نہیں ملا ہوگا۔

جو علماء حیات مسیح کے قاتل ہیں انہوں

حیات مسیح کے قاتلین کی تاویل

نے اس آیت میں تَوْفِیَّتُنْجِ کی

تاویل رفع تنجی کی ہے۔ اور مراد یہ لی ہے کہ حضرت عیسیٰ علیہ السلام قیامت کے دن جواب میں یہ کہیں گے کہ خدا یا جب تو نے میری روح کو جسم سمیت اٹھا لیا تو تو ہی ان پر نگران تھا۔

یہ معنی سیاق آیت کے لحاظ سے بھی غلط ہیں۔
تأویل کی تردید | اور لغت عربی کے بھی خلاف ہیں۔ سیاق کے لحاظ
 سے اس لئے غلط ہیں کہ اگر اس جگہ تَوْفِیَّتُنِی کے معنی پورا پورا ایک
 روح معجزہ اٹھا لینے کے لئے جائیں اور پھر عقیدہ یہ رکھا جائے کہ
 حضرت عیسیٰ علیہ السلام آخری زمانہ میں کسی وقت دوبارہ اصالۃً دنیا
 میں آکر عیسائیوں کے عقائد کی تردید کریں گے۔ اور کس صلیب لڑ کے
 ان سب کو مسلمان بنا دیں گے تو چونکہ آیت میں مذکور سوال و جواب
 قیامت کے دن ہوگا۔ اس لئے حضرت عیسیٰ علیہ السلام کا جواب اس
 صورت میں نہ صرف نامکمل رہتا ہے۔ بلکہ قوم کے حالات و عقائد سے
 لاعلمی کا اظہار (معاذ اللہ) جھوٹ پر مشتمل قرار پاتا ہے۔ اصالۃً دنیا
 آنے کی صورت میں تو انہیں قیامت کے دن یہ بھی کہنا چاہیئے کہ اے
 ہذا جب تو نے مجھے دوبارہ دنیا میں بھیجا تو میں نے دیکھا کہ میری قوم
 بگڑ چکی ہوئی ہے اور مجھے اور میری مال کو دو معبود مان کر صریح شرک
 میں مبتلا ہے میں نے اُن کے ان عقائد کی پُر زور تردید کی اور ان
 کی ایسی اصلاح کی کہ وہ سب مسلمان ہو گئے۔ چونکہ حضرت عیسیٰ علیہ السلام
 کے جواب میں یہ الفاظ موجود نہیں اس لئے ظاہر ہے کہ ان کے جسم
 سمیت آسمان پر جانے اور آخری زمانہ میں کسی وقت جسم سمیت آسمان
 پر سے اترنے کا عقیدہ اس نص قرآنی کے صریح خلاف ہے۔ کیونکہ
 اس جگہ ایسی توفیٰ کا اقرار ہے جس سے واپس آنے کا کوئی ثبوت

اس نص میں موجود نہیں بلکہ یہ توفی قیامت تک رہے گی۔ کیونکہ حضرت عیسیٰ علیہ السلام قَلَمًا تَوَفَّيْتَنِي کہنے کے بعد خدا تعالیٰ کو مخاطب کر کے کہیں گے۔ کُنْتَ اَنْتَ الرَّقِيبَ عَلَيَّهِمْ کہ یہ لوگ میری توفی کے بعد مرث تیری ہی نگرانی میں رہے ہیں۔ گویا اقرار کرینگے کہ مجھے میری توفی کے بعد قوم میں دوبارہ جا کر نگرانی کا موقع ہی نہیں ملا۔ اس لئے مجھے ان کے حالات کا کوئی علم نہیں۔ لہذا مجھ پر ان لوگوں کے مجھے اور میری ماں کو مہبود ماننے کی کوئی ذمہ داری نہیں اگر اس جگہ تَوَفَّيْتَنِي کی تاویل رفعتی کی جائے تو چونکہ حضرت عیسیٰ علیہ السلام کے جواب سے ظاہر ہے کہ ان کی یہ توفی قیامت تک رہے گی کیونکہ اس سے واپسی کا کوئی ذکر نہیں بلکہ عدم واپسی کا اظہار کُنْتَ اَنْتَ الرَّقِيبَ عَلَيَّهِمْ کے الفاظ میں کر دیا گیا ہے۔ لہذا یہ ماننا پڑے گا کہ قیامت تک حضرت عیسیٰ علیہ السلام وفات نہیں پائیں گے۔ اور یہ بات نص قرآنی کُلُّ نَفْسٍ ذَاتُ نَفْسٍ الْمَوْتِ کے صریح خلاف ہے۔ کیونکہ اس آیت کی رو سے ہر شخص کے لئے موت کا ذائقہ چکھنا ضروری قرار دیا گیا ہے۔ پس سیاق آیت سے تَوَفَّيْتَنِي کے معنی اس جگہ وفات دینے کے متعین ہو جاتے ہیں اور حضرت عیسیٰ علیہ السلام کی قیامت کے دن قوم کے بگڑنے سے ذاتی علم کی نفی اور اپنی وفات اور اس کے بعد دوبارہ نگرانی نہ ملنے کا اعتراف ان کے اصالۃ دوبارہ نہ آنے پر روشن دلیل ہے۔

تَوَفَّيْتَنِي کی تاویل رفعتنی کے لفظ سے یا تَوَفَّيْتَنِي کے معنی

روح کے جسم سمیت پورا پورا لینا لغت عربی کے بھی خلاف ہے۔ عربی لغات کی نہایت مستند کتاب تاج العرذس میں لکھا ہے تَوَفَّيْتُ فُلَانًا إِذَا مَاتَ تَوَفَّيْتُهُ اللَّهُ عَزَّ وَجَلَّ إِذَا قَبَضَ رُوحَهُ کہ توفی فلان تب کہتے ہیں جب وہ مرے اور تَوَفَّيْتُ اللَّهُ تب کہتے ہیں جب خدا اس کی روح کو قبض کرے۔ پس جب خدا تعالیٰ فاعل ہو اور انسان مفعول بہ تو توفی کے افعال کے معنی موت یا قبض روح کے ہوتے ہیں۔ گویا انسان کی روح کو جسم سمیت قبض کرنے کے معنوں میں یہ لفظ استعمال نہیں ہوتا۔

قرآن مجید بھی لغت کے اسی بیان کی تصدیق کرتا ہے۔ چنانچہ قرآن مجید میں توفی کا فعل جہاں کہیں خدا کے فاعل اور کسی ذی روح کے مفعول بہ ہونے کی صورت میں استعمال ہوا ہے اس جگہ موت یا نبند کی صورت میں قبض روح ہی مراد ہے۔ نہ قبض روح جسم سمیت۔ چنانچہ آیت اَعْبُدُوا اللَّهَ الَّذِي يَتَوَفَّاكُمْ رُوحًا (ع ۱۱-آیت ۱۰۵) کہہ دو، میں اس اللہ کی عبادت کرتا ہوں جو تمہیں وفات دے گا۔ میں يَتَوَفَّاكُمْ موت کے معنی میں استعمال ہوا ہے۔ اور آیت هُوَ الَّذِي يَتَوَفَّاكُمْ بِاللَّيْلِ (سورہ انعام ع ۷۰-آیت ۶۱) یعنی اللہ وہ ہے جو تمہیں رات کو قبض کرتا ہے۔ میں

توفی کا لفظ رات کے قرینہ کی وجہ سے سنانے کے معنوں میں استعمال ہوا ہے گویا توفی کے معنی خدا کے فاعل اور ذی روح کے مفعول ہونے کی صورت میں قبض روح ہوتے ہیں جس کی دو صورتیں ہیں ایک موت کے وقت مستقل طور پر قبض روح اور دوسری نیند کے وقت عارضی قبض روح۔ مگر نیند کے معنوں کے لئے لیل (رات) وغیرہ کا قرینہ ضروری ہوتا ہے۔ اگر نیند کے لئے کوئی قرینہ موجود نہ ہو تو اس مقام پر اس کے معنی موت کی صورت میں قبض روح کے متعین اور مخصوص ہو جاتے ہیں جیسا کہ یہی مضمون خدا تعالیٰ نے سورہ زمر کی ایک آیت میں خود بیان فرمایا ہے۔ چنانچہ فرماتا ہے:-

اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَاسِكِهَا فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى (زمر رکوع ۵ آیت ۴۳)

یعنی اللہ روحوں کو موت کے وقت قبض کرتا ہے اور جس روح پر موت نہ آئے (یعنی جس روح کا حامل زندہ ہو) اس کی روح اس کی نیند کی حالت میں قبض کرتا ہے پس جس روح کے متعلق موت کا فیصلہ کرتا ہے اسے قبض کر کے روکے رکھتا ہے اور دوسری کو (جو نیند میں قبض کی جائے) ایک مقررہ مدت تک دوبارہ بھیجتا رہتا ہے۔

اس آیت میں حصر یہ رنگ میں بتا دیا گیا ہے کہ زندہ انسان کی خدا تعالیٰ

کے نزدیک توفیٰ کی دو ہی صورتیں ہیں ایک صورت موت کے وقت
قبض روح کی۔ دوسری صورت زندہ انسان کی روح کو نیند میں قبض
کرنے کی۔ اس جگہ زندہ انسان کے لئے کوئی تیسری صورت قبض روح
مع جسم کی بیان نہیں کی گئی۔ حالانکہ اگر خدا تعالیٰ کے نزدیک زندہ
انسان کی روح کی توفیٰ کی کوئی تیسری صورت روح مع الجسم قبض کرنے
کی بھی ہوتی تو اس جگہ بیان ہوئی چاہیے تھی۔ کیونکہ یہی آیت اس
تیسری صورت کے بیان کا محل اور موقع ہو سکتی تھی۔ اور قرآن مجید
میں انسان کی توفیٰ روح مع جسم کی صورت میں کیا جانے کی تائیدیں
کوئی آیت موجود نہیں۔ چنانچہ آیت **اعْبُدُوا اللَّهَ الَّذِي يَتَوَفَّاكُم**
میں انسان کی توفیٰ کی ایک صورت موت قرار دی گئی ہے۔ اور
آیت **هُوَ الَّذِي يَتَوَفَّاكُم بِاللَّيْلِ** میں توفیٰ کی دوسری
صورت نیند کے قریبہ کی بنا پر سلا ناً قرار دی گئی ہے۔ اور سورہ زمر
کی آیت میں بیان کر دیا گیا ہے کہ انسان کی توفیٰ خواہ موت کی
صورت میں ہو یا نیند کی صورت میں اس کا اثر اس کی روح پر ہی
پڑتا ہے اور اس کا براہ راست مفعول بہ دراصل روح انسانی ہی
ہوتی ہے اور جسم کے تعطل کا اثر اس توفیٰ یعنی قبض روح کے
نتیجہ میں ہی ہوتا ہے۔ پس جب قرآن مجید میں بتا دیا گیا ہے کہ توفیٰ
روح کی ہی ہوتی ہے نہ روح مع جسم کی تو ان تینوں آیتوں میں بیان
کردہ قانون الہی کی روشنی میں حضرت عیسیٰ علیہ السلام کا قیامت

کے دن خدا تعالیٰ کے حضور قَلَمًا تَوْفِیَّتَیْ کُنْتَ اَنْتَ الرَّقِیْبَ عَلَیْهِمْ کہنا بلحاظ سیاق آیت بھی از روئے لغت بھی اور از روئے قانون الہی بھی جو قرآن مجید میں بیان ہوا صرف اور صرف یہی معنی رکھتا ہے جب وفات دی تو نے مجھے تو اس وقت تو ہی ان لوگوں کا نگران تھا نہ کہ جب تو نے مجھے روح مع جسم قبض کر لیا تو اس وقت تو ہی ان کا نگران تھا۔

حضرت بانی سلسلہ احمدیہ کا بیچ | سورہ زمر کی آیت میں توفی کا جو قاعدہ کلیہ بیان کیا گیا ہے۔

قرآن مجید کی تمام آیات اور احادیث نبویہ میں اس کے مطابق جہاں جہاں خدا تعالیٰ کے فاعل ہونے کی صورت توفی مصدر کا کوئی فعل وغیرہ انسان کے لئے استعمال ہوا ہے وہاں اس کے معنی اس انسان کی بصورت موت روح قبض کرنا یا بصورت نبند روح قبض کرنا ہوتے ہیں۔ نبند کے لئے استعمال کی صورت میں کوئی قرینہ صارفہ کلام میں موجود ہونا چاہیئے۔ لغت عربی کی تمام کتابیں اور محاورات زبان عربی اس وقت سے لے کر جب سے جزیرہ عرب میں عربی زبان رائج ہوئی اس بات پر گواہ ہیں کہ توفی کا جب خدا فاعل ہو اور ذی روح مفعول ہو تو اس کے معنی صرف اور صرف قبض روح کے ہوتے ہیں۔ نہ کہ قبض الروح مع الجسم کے۔ اسی استقرائی قاعدہ کے پیش نظر حضرت بانی سلسلہ احمدیہ نے حیات مسیح کے قائلین علماء کو

جو حضرت عیسیٰ علیہ السلام کے لئے آیاتِ قرآنیہ میں توفیٰ کے استعمال کو پورا لینے یا روحِ معجم کے ساتھ قبض کرنے کے معنی میں قرار دیتے ہیں اس بات کی دعوت دی ہے کہ اگر کوئی عالمِ قرآن مجید یا احادیثِ نبویہ یا عربی زبان کے محاورات سے توفیٰ کا استعمال ایسی صورت میں قبضِ روح کے معنوں کے علاوہ قبضِ الروح مع الجسم کے خاص معنی میں دکھا دے تو آپ ایسے شخص کو ایک ہزار روپیہ انعام بھی دیں گے۔ اور اس کی قرآن دانی اور حدیث دانی کے بھی قائل ہو جائیں گے۔

اس حیلے کے اول مخاطب | بانی سلسلہ احمدیہ کے الفاظ میں حیلے
مولوی محمد حسین صاحب

بٹالوی تھے۔ مگر اس دعوت کو کوئی عالم قبول کرنے کے لئے تیار نہیں ہو سکا۔ اور اس طرح حضرت بانی سلسلہ احمدیہ کے نظریہ کی صداقت پر ہر گز شک ہے۔ ہم حضرت بانی سلسلہ احمدیہ علیہ السلام کی اس پر متحدی انعامی دعوت کو آپ کی کتاب ازالہ ادھام ص ۳۷ سے اس جگہ آپ کے الفاظ میں ہی نقل کر دینا چاہتے ہیں آپ تحریر فرماتے ہیں:-
”بعض علمائے وقت کو اس بات پر سخت غلو ہے کہ مسیح ابن مریم فوت نہیں ہوا۔ بلکہ زندہ ہی آسمان کی طرف اٹھایا گیا اور حیاتِ جسمانی دنیوی کے ساتھ آسمان پر موجود ہے اور نہایت بے باکی اور شوخی کی راہ سے کہتے ہیں کہ توفیٰ کا لفظ جو قرآنِ کرم

میں حضرت مسیحؑ کی نسبت آیا ہے۔ اس کے معنی وفات دینا
 نہیں ہیں۔ بلکہ پورا لینا ہے۔ یعنی یہ کہ روح کے ساتھ جسم کو
 بھی لے لینا۔ مگر ایسے معنی کرنا ان کا سراسر افتراء ہے۔ قرآن کریم
 کا غوث التزام کے ساتھ اس لفظ کے بارہ میں یہ محاورہ ہے کہ وہ
 لفظ قبض روح اور وفات دینے کے معنی پر ہر ایک جگہ اس کو
 استعمال کرتا ہے۔ یہی محاورہ تمام حدیثوں اور جمیع اقوال رسول
 اللہ صلی اللہ علیہ وسلم میں پایا جاتا ہے۔ جب سے دنیا میں
 عرب کا جزیرہ آباد ہوا ہے اور زبان عربی جاری ہوئی ہے
 کسی قول قدیم یا جدید سے ثابت نہیں ہوتا کہ توفی کا لفظ
 کبھی قبض جسم کی نسبت استعمال کیا گیا ہو۔ بلکہ جہاں کہیں
 توفی کے لفظ کو خدا تعالیٰ کا فعل بٹھا کر انسان کی نسبت استعمال
 کیا گیا ہے وہ صرف وفات دینے اور قبض روح کے معنی پر
 آیا ہے نہ قبض جسم کے معنی پر۔ کوئی کتاب لغت کی اس کے
 مخالف نہیں۔ کوئی مثل اور قول اہل زبان کا اس کے منافی نہیں
 غرض ایک ذرہ احتمال مخالف کی گنجائش نہیں۔ اگر کوئی شخص
 قرآن کریم یا کسی حدیث رسول اللہ صلی اللہ علیہ وسلم یا اشعار و قصائد
 نظم و نثر قدیم و جدید عرب سے یہ ثبوت پیش کرے کہ
 کسی جگہ توفی کا لفظ خدا تعالیٰ کا فعل ہونے کی
 حالت میں جو ذوی الروح کی نسبت استعمال کیا گیا ہو

وہ مجز قہن روح اور وفات دینے کے کسی اور معنی پر بھی
 اطلاق پا گیا ہے یعنی قہن جسم کے معنوں میں بھی استعمال
 ہوا ہے تو میں اللہ جل شانہ کی قسم کھا کر اقرار صحیح شرعی
 کرتا ہوں کہ ایسے شخص کو اپنا کوئی حصہ ملکیت کا فروخت
 کر کے مبلغ ایک ہزار روپیہ نقد دوں گا۔ اور آئندہ اسکے
 کمالات حدیث والی اور قرآن والی کا اقرار کر لوں گا۔
 اس اشتہار کے مخاطب خاص طور پر مولوی
 محمد حسین صاحب بٹالوی ہیں جنہوں نے غرور اور تکبر کی
 راہ سے یہ دعویٰ کیا ہے کہ توفی کا لفظ جو قرآن کریم میں
 حضرت مسیح کی نسبت آیا ہے اس کے معنی پورے لینے
 کے ہیں یعنی جسم اور روح کو یہ ہیثیت کذا فی زندہ ہی
 اکٹھا لینا اور وجود مرکب جسم اور روح میں سے کوئی
 حصہ متروک نہ چھوڑنا بلکہ سب کو بحیثیت کذا فی اپنے قبضہ
 میں زندہ اور صحیح سلامت لے لینا سو اسی معنی سے انکار
 کر کے یہ شرعی اشتہار ہے :

(ازالہ اداہم ایڈیشن جدید ۳۷۵ ایڈیشن اول ۱۸۹۲ء)

اس چیلنج کے مقابلہ میں مولوی محمد حسین
 چیلنج کے مقابلہ علماء کا عجز | صاحب بٹالوی توفی کے قبضہ الروح
 مع الجسم کے استعمال کی کوئی مثال پیش کر سکے اور نہ کوئی اور عالم دین

جو حیات مسیح علیہ السلام کا قائل ہے اب تک کوئی مثال پیش کر سکا ہے۔
 مگر مولوی غنائت اللہ صاحب، وزیر آبادی حال گجرات کا یہ دعویٰ
 ہے کہ انہیں حدیث نبوی سے ایسی مثال مل گئی ہے جو اس چیلنج کے
 جواب میں پیش ہو سکتی ہے۔ چنانچہ اس بارہ میں کافی عرصہ پہلے وہ
 چیلنج بازی کرتے رہے مگر حدیث کی اس مثال کو جو ان کے زعم میں
 اس چیلنج کے جواب میں پیش ہو سکتی تھی چھپائے رکھا۔ جب انہوں
 نے اس چیلنج کا جواب اخبار ستیاسی میں شائع کیا، تو گجرات کے ایک احمدی
 دوست مرزا حاکم بیگ صاحب نے ایک ہزار روپیہ کی رقم حسب مطالبہ
 امین کے پاس جمع کرانے پر آمادگی کا اشتہار دیا۔ اور ہماری جماعت
 کے ایک عالم کو مرکز نے اس مقابلہ کے لئے تجویز کر دیا۔ مگر چونکہ مولوی غنائت
 توفی کے استمال کی اس مثال کی حیثیت سے خوب واقف تھے جسکے بل بوتے
 پر انہوں نے یہ بھرپور طلبی کا ڈھونگ رچایا تھا۔ لہذا وہ اس مقابلہ سے طرح
 دے کر جیلوں اور یہانوں سے اس حدیث کے پیش کرنے سے فرار کر گئے
 اگر انہیں خود یقین ہوتا کہ انہیں جو حدیث ملی ہے وہ حضرت بانی سلسلہ
 احمدیہ کے چیلنج کے جواب میں پیش ہو سکتی ہے تو جب انعامی رقم آپ کے
 ایک مرید کی طرف سے جمع کرانے پر آمادگی کا بذریعہ اشتہار اعلان کر دیا گیا
 تو انہیں فوراً وہ حدیث پیش کر کے انعام حاصل کرنے کی کوشش
 کرنی چاہیے تھی۔

اب چونکہ انہوں نے اپنی کتاب کیلِ المرقی کے صفحہ پر وہ

حدیث شائع کر دی ہے۔ اور اس طرح انہوں نے ہمیں اس حدیث کے متعلق تحقیق کا موقعہ ہم پہنچا دیا ہے۔ اس لئے میں یہ اعلان کرتا ہوں کہ مولوی عنایت اللہ صاحب کی یہ پیش کردہ حدیث ہرگز حضرت مسیح موعود علیہ السلام کے مطالبہ کو پورا نہیں کرتی۔ اور اس کے جو معنی مولوی عنایت اللہ صاحب نے کئے ہیں وہ بھی از روئے لغت عربی درست نہیں۔

توفی کے متعلق لغوی تحقیق | اس حدیث کے متعلق بحث سے پہلے جس میں تیوفاہ اللہ کے الفاظ استعمال ہوئے ہیں

اور مولوی عنایت اللہ صاحب نے اس کے معنیٰ ہذا قالے اسے پورا اجر و ثواب دے گا" کئے ہیں۔ توفی باب تفعّل کے استعمال کے متعلق لغوی تحقیق کا جاننا از بس ضروری ہے۔ کیونکہ اس حدیث کے صحیح معنوں کا سمجھنا توفی کی لغوی تحقیق جاننے پر موقوف ہے۔

مولوی عنایت اللہ صاحب کا دعویٰ ہے کہ توفی باب تفعّل وفادہ کے دیگر ابواب ایفاء (افعال) توفیہ (تفعیل) موافا (مفاعلہ) اور استیفاء (استفعال) کے ہم معنیٰ ہے اور جس طرح وفا کے دیگر ابواب کے معنی پورا دینا ہیں۔ اسی طرح توفی کے معنی بھی پورا دینا ہیں۔ اگر لغت عربی سے یہ بات درست ثابت ہو جائے تو پھر حدیث زیر بحث کے جو معنی انہوں نے کئے ہیں درست قرار دینے پائیں گے اور اگر یہ بات درست ثابت نہ ہو تو ان کے معنی غلط قرار پائیں گے۔

ہماری تحقیق توفی کے لغوی معنوں کے متعلق یہ ہے کہ اس کے
 معنی پورا دینا، برگز درست نہیں۔ وفا کے مادہ سے ایضاً باب
 افعال، توفیہ (باب تفعیل) اور موافات (باب مفاعلة) اعطاء
 الشیء و افیاً کسی شے کو پورا دینا کے معنوں میں ہم معنی ہو جاتے ہیں
 مگر توفی (باب تفعیل) کے یہ معنی نہیں ہوتے۔ بلکہ ان ابواب
 کے بالمقابل توفی کے معنی کبھی استیفاء کی طرح قبض الشیء
 و افیاً۔ یعنی کسی شے کو پورا لینا ہوتے ہیں۔ توفی اور استیفاء و نزل
 باب۔ توفیہ (باب تفعیل) کے مطاع ہیں یعنی توفیہ کے معنی
 پورا دینا ہیں تو ان کے معنی ایسے نتیجہ میں پورا لینے کے ہیں۔ چنانچہ
 خود مولوی عنایت اللہ صاحب نے اپنی کتاب کبیل الموفی میں لغوی
 تحقیق کے ذیل میں جو حوالہ جات درج کئے ہیں وہ ہماری اس تحقیق
 پر شاہد ناطق ہیں۔ گو مولوی عنایت اللہ صاحب نے حدیث کے معنوں
 کے لئے اپنی مطلب براری کی خاطر لغت کے حوالوں کا مفہوم گول مول
 بیان کر کے یہ فریب دینے کی کوشش کی ہے کہ توفی کے معنی "دینا"
 بھی ہیں۔ مگر حق آخر حق ہے وہ چھپایا نہیں جاسکتا اسلئے بعض
 جگہ وہ ان کے ترجمہ سے بے ساختہ ظاہر ہو رہا ہے۔

مولوی عنایت اللہ صاحب نے اس بارہ میں سبک پہیے قاموس
 کا مندرجہ ذیل حوالہ پیش کیا ہے:-

”ادفی علیہ اشرف وفلاً نأحقہ اعطاءً ایاً“

كَوْفَاةٌ وَوَاْفَاةٌ فَاسْتَوْفَاةٌ وَتَوْفَاةٌ

اس عبارت میں ادنیٰ فلاناً حقہ یا دتی فلاناً حقہ یا
 وانی فلاناً حقہ کے معنی ایفاء توفیہ اور موافاۃ کے ان
 افعال کے یہ معنی کئے گئے ہیں کہ فلاں کو اس کا حق پورا دے دیا۔
 اس کے بعد فاستوفاء پر فاء لا کر اور توفاء کا اس پر عطف
 کر کے بتایا گیا ہے کہ ان دونوں فعلوں کے معنی جو استیفا رباب
 استفعال اور توفی رباب تفعیل سے ہیں یہ ہیں کہ اس نے اسے
 (حق) پورا لے لیا۔ گویا یہ دونوں فعل ادنیٰ و دتی اور وفا کے
 مطادع ہیں۔ استیفاء رباب استفعال میں طلب کا خاصہ پایا
 جاتا ہے پس استیفاء کے معنی ہیں پورا لینا اس کے فعل استوفاء
 پر توفاء کا عطف اس بات کی روشنی دیتا ہے کہ توفی پورا لینے
 کے معنوں میں استیفا کا ہم معنی ہے نہ کہ پورا دینے میں ایفاء یا
 توفیہ یا موافات کے ہم معنی۔

مگر مولوی عنایت اللہ صاحب قاموس کا یہ حوالہ درج کر کے
 لکھتے ہیں:-

وفا کا مقابل غدر ہے موت نہیں اور اس کا مجرد اور مفاعله

اور افعال اور تفعیل اور تفعل اور استفعال سب بابوں

کے معنی پورا پورا دینا لینا ہیں۔ (رکمل الموقی ص ۴۴)

حالانکہ اصل حقیقت جیسا کہ ہم اد پر بیان کر چکے ہیں یہ ہے کہ

وفا سے مفاعلہ! فعال اور تفعیل کے معنی تو پورا دینا ہیں اور استیفاء اور توفیٰ پورا لینے کے معنی رکھتے ہیں۔

چنانچہ تاج العروس میں جو لغت عربی کی معروف اور مستند کتاب ہے لکھا ہے:-

”رَفَا سَتَوْفَاةٌ وَتَوَفَّاءٌ (اِی لَمَّا یَدْعُ مِنْهُ شَيْئًا
فَهُمَا مَطَاوِعَانِ لَا دَفَاءَ وَقَادَرًا تَجَّ الْعُرُوسُ
جلد ۱۰ صفحہ ۳۹)

یعنی فاستوفاء اور توفاء کے معنی ہیں فلاں نے اس سے لینے میں کوئی چیز نہ چھوڑی۔ پس یہ دونوں فعل اَوْفَا وَّفَا اور وَاْفَا کے مطاوع ہیں۔ یعنی ان کے معنی پورا پورا دینے کے ہوتے ہیں۔ اور استوفاء اور توفاء کے معنی پورا لینے کے ہیں۔

اسی طرح عربی لغت کی مشہور اور مستند کتاب لسان العرب جلد ۲۰ صفحہ ۲۸۶ میں لکھا ہے:-

اَوْفَى الرَّجُلُ حَقَّهُ وَوَفَّاهُ اِیَّاهُ بِمَعْنَى اَكْمَلَهُ
لَهُ وَاَعْطَاهُ وَاَنْفِیَا وَفَى التَّنْزِیلُ الْعَزِیزُ
فَوَجَدَ اللّٰهُ عِنْدَهُ فَوَفَّاهُ لَا حِسَابَ لَهُ وَتَوَفَّاهُ
هُوَ مِنْهُ وَاسْتَوْفَاهُ لَمَّا یَدْعُ شَيْئًا۔

یعنی اَوْفَى الرَّجُلُ حَقَّهُ اور وَفَّاهُ اِیَّاهُ کے معنی ہیں حق کو اس کے لئے پورا کیا اور اسے پورا دیا اور قرآن میں اس کی مثال

فَوَجَدَ اللَّهُ عِنْدَهُ نَوْفًا لَا حِسَابَ لَهُ (یعنی اس نے اللہ کو اپنے پاس پایا پس اللہ تعالیٰ نے اس شخص کا پورا حساب دیا اور توفیقاً ہر منہ (باب تفعّل) اور استوفاء (باب استفعال) کے معنی میں لینے میں کچھ نہ چھوڑا۔

پھر خود مولوی عنایت اللہ صاحب کی زبان پر یوں حق جاری ہو جاتا ہے کہ اپنی کتاب کے ص ۷ پر لسان العرب کے دو حوالے درج کرتے ہوئے لکھتے ہیں :-

(۲) لسان العرب میں ہے وَفَى الشَّيْءُ دَاوْفَى وَدَفَى بِمَعْنَى وَفَا كَابَابِ اَفْعَالِ تَفْعِيلٍ مَجْرَدٍ بِرَسْمٍ مَعْنَى هِيَ كَمَا كُتِبَ لِطَوْرٍ پورا دینا۔

(۳) لسان العرب میں ہے تَوْفِيتُ الْمَالَ مِنْهُ دَاوْفِيَّتُهُ اِذَا اخَذْتَهُ كُلَّهُ - وَفَا كَابَابِ تَفْعِيلٍ اور استفعال دونوں ہم معنی ہیں کہ میں نے اس سے کچھ وصول کرنا تھا پورے طور پر وصول کر لیا ہے (کیل الموفی ص ۷)

اسی طرح مولوی عنایت اللہ صاحب کے پیش کردہ لغت کے حوالوں ۶، ۵، ۴ سے بھی یہی ظاہر ہے کہ توفی اور استیفاء کے معنی پورا وصول کرنا ہیں نہ پورا نہ دینا۔ مگر آگے چلکر پھر وہ حق کو باطل کے ساتھ ملتبس کرنے کے لئے ان عبارتوں کا مفہوم اپنی طرف سے یکھ دیتے ہیں کہ :-

”باب تفعّل کو دیگر بابوں کے ہم معنی قرار دے کر اس کی تخصیص کو توڑ دیا گیا ہے“ (کیبل المونی ص ۷)

حالانکہ ان حوالوں میں باب تفعّل کو دیگر بابوں کے ہم معنی قرار نہیں دیا گیا۔ بلکہ پورا لینے کے معنوں میں اہم کی تخصیص کو قائم رکھا گیا ہے اس کے بعد اس زعم باطل کی تائید میں اپنی طرف سے علامہ زحشری کا جو حوالہ وہ پیش کرتے ہیں وہ ان کی بدحواسی کا کھلا ثبوت ہے وہ حوالہ یوں دیتے ہیں :-

تَوْفِيتُ حَقِّي مِنْ فُلَانٍ وَاسْتَوْفَيْتُهُ إِذَا اخَذْتُكَ
وَأَفِيًّا كَامِلًا مِنْ غَيْرِ نَقْصَانٍ وَالتَّفْعُلُ وَ
الِاسْتِفْعَالُ يَلْتَقِيَانِ فِي مَوَاضِعَ مِنْهَا -

یعنی یہ قول کہ توفیت حق من فلان واستوفیتہ تب کہا جاتا ہے جب تو اس سے پورا پورا اور کامل حق بغیر کسی کمی کے لے لے۔ اور باب تفعّل اور استفعال کئی جگہ ہم معنی ہوتے ہیں۔

اس جگہ یہ بیان کیا گیا ہے کہ باب تفعّل اور استفعال کئی جگہ ہم معنی ہوتے ہیں مگر یہاں یہ مذکور نہیں کہ وفا سے باب افعال یعنی ایفاء اور باب مفاعله یعنی موافات اور باب تفعیل یعنی توفیل بھی تفعّل اور استفعال کے ہم معنی ہوتے ہیں حالانکہ یہ حوالہ مولوی عثمانی اللہ صاحب نے بدحواسی میں اس بات کے ثبوت میں پیش کیا تھا کہ باب تفعّل کو دیگر بابوں کے ہم معنی قرار دے کر اس کی تخصیص کو توڑ دیا

گیا ہے۔“ (کیل الموقی ص ۷)

مگر آگے چل کر یہ حوالہ پیش کر دینے کے بعد اس کا مطلب یوں لکھتے ہیں
 ”باب تفعّل اور استفعال کئی جگہوں میں ایک دوسرے کے معنوں میں
 آجاتے ہیں۔ لہذا وفا کے ان ہر دو بابوں میں بھی یہ بات ملحوظ ہے اس
 نے فلاں سے اپنا حق پورے طور پر وصول کر لیا ہے۔ ایسا کہ اب اس کی
 طرف کچھ بٹایا نہیں۔“

اس جگہ ہر دو بابوں میں بھی ”کا لفظ سراسر بناوٹ ہے۔ کیونکہ وفا
 کے کسی اور باب یعنی افعال تفعیل۔ مفاعلہ کے معنی پورا لینا ہرگز نہیں
 ہوتے۔ بلکہ پورا دینا ہوتے ہیں۔“

دوسرا قول اسی بدحواسی میں مولوی عنایت اللہ صاحب نے علامہ
 ابوسبی کا روح المعانی سے پیش کیا ہے۔ اور پیش تو اپنے اوپر کے خیال
 کی تائید میں کیا ہے مگر اس میں بھی صرف تفعّل اور استفعال کو پورا لینے
 میں ہم معنی قرار دیا گیا ہے نہ کہ وفاء کے تمام بابوں کے ہم معنی قرار دیکر
 تفعّل کی تخصیص کو توڑا گیا ہے۔ چنانچہ وہ حوالہ یوں ہے۔

”اصل التوقی اخذ الشیء بتمامہ و فسر بالاستيفاء

لان التفعّل والاستفعال يلتقيان كثيراً“

یعنی اصل معنی توقی کے کسی شے کا بتمامہ (پورا) لے لینا ہیں اور استيفاء
 کا لفظ اس کی تفسیر میں لایا گیا ہے۔ کیونکہ تفعیل اور استفعال آپس میں
 اکثر ملتے ہیں (یعنی بہت جگہ پورا لینے میں ہم معنی ہوتے ہیں)۔

چنانچہ خود مولوی عنایت اللہ صاحب علامہ الوسی کے اس حوالہ کا
مطلب یوں لکھتے ہیں :-

”وفا کا باب تفعیل اور استفعال ہم معنی ہے جس سے لغوی
مناظر کے مطابق کسی چیز کو پوری طرح سے حاصل کرنا مراد ہے“
رکیل الموفی ص ۵

مگر ساتھ ہی حق کو چھپانے کے لئے ازراہ بناوٹ اپنی طرف سے اس
حوالہ کے متعلق یہ بھی لکھ رہے ہیں کہ :-

”فاعل اور مفعول ہم کو ضمیروں کی صورت میں بیان فرما کر واضح
کر دیا گیا ہے کہ ان کے تفعیل کی کچھ ضرورت نہیں خواہ کوئی
فاعل ہو اور کوئی مفعول ہم اور خواہ کوئی باب بہر حال معنی اس
کے پورا لینا اور پورا دینا ہی ہونگے“ رکیل الموفی ص ۵

غیر خط کشیدہ حصہ درست ہے مگر خط کشیدہ حصہ محض فریب دہی ہے
کیونکہ وفا کے ہر باب کے معنی پورا لینا اور پورا دینا نہیں ہوتے ۔
بلکہ اوپر کے حوالہ میں صرف تفعیل اور استفعال کو پورا لینے کے معنوں
میں ہم معنی قرار دیا گیا ہے ۔ نہ کہ پورا دینے کے معنوں میں ۔ جو وفا کے
دوسرے بابوں کے معنی ہیں ۵

”چہ دلا در است دزدے کہ بکف چراغ دارد“

کی ضرب المثل ایسے ہی موقع پر صادق آتی ہے ۔ کیونکہ اوپر حوالہ کی عبارت
قریب ہی موجود ہے جس میں صرف تفعیل اور استفعال کو پورا لینے کے

معنی میں ہم معنی قرار دیا گیا ہے۔ نہ کہ پورا دینے کے معنوں میں۔ پورا دینے کے معنوں میں جیسا کہ قبل ازیں لغت کے حوالوں سے بیان ہوا وفا سے افعال اور تفعیل اور مفاعلہ ہم معنی ہوتے ہیں۔

توفی کے متعلق لغوی بحث کا خلاصہ | پس خلاصہ اس ساری لغوی اور موت کے معنی کا محل استعمال | بحث کا یہ ہوا کہ وفا سے باب افعال ایفاء تفعیل

توفیہ اور مفاعلہ یعنی موافات پورا دینے کے معنوں میں ہم معنی ہوتے ہیں۔ اور وفا سے باب تفعیل اور استفعال یعنی توفی اور استیفاء اکثر جگہ پورا لینے کے معنوں میں ہم معنی ہوتے ہیں۔ واضح ہو کہ استیفاء اور توفی کا مفعول بہ جب حق وغیرہ غیر ذی روح امر ہو تو یہ دونوں باب مشترک المعنی ہو جاتے ہیں لیکن جب توفی کا فاعل خدا تعالیٰ ہو اور کسی ذی روح کے لئے توفی کا کوئی فعل استعمال ہو یعنی ذی روح مفعول بہ واقع ہو۔ تو اس وقت صرف توفی کے مشتقات ہی موت کے معنی دیتے ہیں استیفاء کا کوئی فعل موت کے معنی نہیں دیتا۔ اور نہ اس موقع پر یہ فعل استعمال ہو سکتا ہے۔

ایسے موقع پر توفی اور استیفاء میں معنوی اشتراک نہیں رہتا۔ چنانچہ بالآخر مولوی عنایت اللہ مولوی عنایت اللہ صاحب اعتراف حق | صاحب کو لغت کے حوالوں

کے رُو سے خود اس امر کا اعتراف کرنا پڑا ہے:-

ہاں یہ ضروری ہے کہ موت کے اظہار کے لئے دیگر بابوں کو
چھوڑ کر صرف اس (توفی - ناقل) باب کو استعمال کیا جائے
کیونکہ دیگر سلسلہ ابواب موت کے معنوں میں ہرگز متحمل نہیں
رکیل الموفی ص ۹

مگر پھر آگے حق کو باطل کے ساتھ ملانے کے لئے لکھتے ہیں :-
"مگر یہ ضروری نہیں کہ جہاں یہ باب مستعمل ہو۔ اس جگہ موت
ہی مراد ہو" (ص ۹)

مولوی عنایت اللہ صاحب پر واضح ہو کہ جہاں توفی کے استعمال
میں خدا تعالیٰ فاعل اور انسان مفعول بہ ہو اس جگہ ضروری ہے کہ
موت کے معنی ہی مراد ہوں۔ پھر مولوی عنایت اللہ صاحب خود ہی
یہ اعتراف بھی کر رہے ہیں :-

"باب استعمال (یعنی استیفاء ناقل) دیگر بابوں کی طرح
یعنی وفا کے دیگر بابوں کی طرح - ناقل موت کے معنوں کا ہرگز
متحمل نہیں" رکیل الموفی ص ۹

گویا بالآخر مولوی صاحب کو وفا کے ابواب میں سے صرف توفی کے موت
کے معنی کا متحمل ہونے اور استیفاء کے موت کے معنی کا متحمل نہ ہونے کا
اعتراف کرنا پڑا ہے۔ سچ ہے سہ

"زلیخانے کیا خود پاک دامن ماہ کنعاں کا"

توفی کے معنی موت سے لغت | پھر خود ہی توفی کے معنی وفات
لئے مولوی غنایت اللہ ثابت کرنے کے

صاحب علامہ زمخشری کا ایک قول اساس البلاغہ سے اور دوسرا قول
لغز العربی کی مستند کتاب تاج العروس سے پیش کرتے ہیں اور ساتھ
ہی اس کا تشریحی ترجمہ بھی خود ہی یوں تحریر فرماتے ہیں:-

”امام زمخشری اپنی قابل قدر کتاب اساس البلاغہ میں فرماتے
ہیں:- ”وَمَنْ الْمَجَازُ تُوْفِي فَلَانٌ وَتُوْفَاةٌ اللَّهُ
وَادْرَكْتَهُ الْوَفَاةُ“۔

اور اس عبارت کے تشریحی ترجمہ میں لکھتے ہیں:-

”باب تفعل سے توفی جبکہ اللہ پاک اس کا فاعل ہو اور
انسان یا کوئی ذی روح مفعول بہ ہو تو اس وقت اس کے
موت کے معنی مجازی ہوں گے حقیقی ہرگز نہ ہوں گے۔“

(کیل الموفی ص ۱)

ہم کہتے ہیں ہاں صاحب اس جگہ موت توفی کے مجازی معنی مراد ہونگے
حقیقی معنی (پورا لینے کے) ہرگز مراد نہ ہوں گے۔

پھر مولانا آگے تاج العروس کا قول یوں پیش کرتے ہیں:-

”اور تاج العروس میں ہے وَمَنْ الْمَجَازُ اِدْرَكْتَهُ الْوَفَاةُ

اِی الْمَوْتُ وَالْمَنِیَّةُ وَتُوْفِي فَلَانٌ اِذَا مَاتَ وَ

تُوْفَاةٌ اللَّهُ عَزَّوَجَلَّ اِذَا قَبَضَ رُوحَهُ“۔

اور اس کا تشریحی ترجمہ یوں لکھتے ہیں :-
 ”اللہ پاک کے فاعل اور انسان یا کسی دیگر ذی روح کے مفعول ہونے کی صورت میں باب تفعّل سے موت مجازی معنی ہیں
 حقیقی برگز نہیں“ رکبیل الموفی ص ۷۷
 ہم کہتے ہیں بے شک ایسی جگہ توفی کے مجازی معنی موت ہی مراد ہوں گے توفی کے حقیقی معنی یعنی پورا لینا برگز مراد نہیں ہوں گے
 پس اساس البلاغہ اور تاج العروس کے دونوں اقوال کا مفاد یہی ہے کہ توفی کے فعل کا فاعل جب خدا تعالیٰ ہو اور کسی زندہ انسان کے لئے یہ فعل استعمال ہوا ہو تو اس مقام پر ہمیشہ توفی کے مجازی معنی -
 موت ہی مراد ہوتے ہیں اس مقام پر اس کے حقیقی معنی پورا لینا برگز مراد نہیں ہوتے۔ لیکن اساس البلاغہ اور تاج العروس کے ان دونوں اقوال کو پیش کرنے کے بعد مولوی خنایت اللہ صاحب نے ان کا جو نتیجہ پیش کیا ہے وہ یہ ہے :-

”پس اللہ پاک کے فاعل اور انسان یا کسی دیگر ذی روح کے مفعول یہ ہونے کی صورت میں توفی موت سے مخصوص ہو جاتا ہے تو ائمہ لغت کا اسے ایسی صورت میں مجازی معنوں پر محمول کرنا بے معنی ہوگا۔ جو کہ اہل لغت کی شان سے ہرگز مناسب نہیں۔“ رکبیل الموفی ص ۷۷

مجازی معنی کے محل پر حقیقی معنی محال ہوتے ہیں | ہم اس نتیجہ کو نہایت

ثولیدہ اور ایک طفلانہ بات سمجھتے ہیں۔ کیونکہ اللہ پاک کے توفی کا فاعل اور ذی روح کے مفعول بہ ہونے کی صورت میں جب ان دونوں ائمہ لغت کے نزدیک توفی کے مجازی معنی موت مراد ہوتے ہیں تو ان شرط کی موجودگی میں یہ لفظ اپنے حقیقی معنوں میں استعمال ہی نہیں ہو سکتا۔ کیونکہ یہ تینوں شرطیں ہی تو توفی کے مجازی معنی موت کے لئے قریبہ ہوتی ہیں۔ پس جہاں موت کا قریبہ موجود ہو وہاں توفی کے حقیقی معنی لینے محال ہوں گے۔ چنانچہ علم بیان کے جاننے والوں سے یہ امر محقق نہیں کہ مجازی معنی وہاں ہی مراد ہوتے ہیں جہاں حقیقی معنوں میں اس لفظ کا استعمال محال اور مستعذر ہو۔ پس خدا تعالیٰ کے انسان کو توفی کرنے کی صورت میں توفی کے حقیقی معنی پورا لینے کے اس سبب محال ہونے کی وجہ سے از روئے علم بیان موت کے مجازی معنی امتنعین اور مخصوص ہو جائیں گے۔ جو قبض روح کی ایک صورت ہے۔

ہاں اگر غیب کے لئے اس مقام پر کوئی قریبہ موجود ہو تو استعارۃً اس جگہ توفی کے معنی سلمانے کے ہوتے ہیں اور یہ بھی از روئے قرآن مجید قبض روح کی ہی ایک صورت ہے۔ جو موت کے مشابہ ہوتی ہے۔ کیونکہ اس میں بھی روح قبض ہو جاتی ہے۔ اور انسان کا جسم بھی ایک حد تک مرنے والے کی طرح معطل ہو جاتا ہے۔ اور انسان موت کی حالت سے گونہ مشابہت حاصل کر لیتا ہے۔ پس ان دونوں ائمہ لغت کے نزدیک خدا کے فاعل ہونے کی صورت میں انسان کے لئے توفی کا استعمال موت کے مجازی معنی

رکھنے کی وجہ سے اس محل پر موت کے معنوں کو متعین کر دیتا ہے۔ کیونکہ پورا لینا ان کے نزدیک توفی کے حقیقی معنی ہیں اور حقیقی معنی ہرگز مجازی معنی کے محل پر مراد نہیں ہوتے۔ پس خدا تعالیٰ کے توفی کا فاعل ہونے کی صورت میں انسان کی نسبت اس فعل کے استعمال پر اس کے معنی پورا پورا لینے کے محال ہیں۔ اور ائمہ لغت کی شان کے مناسب یہی امر ہے کہ جہاں وہ ایک معنی کے مجازی استعمال کے لئے محل خدا کا فاعل اور انسان کا مفعول یہ ہونا بیان کریں اس محل پر صرف وہی مجازی معنی مراد لیں۔ نہ کہ کوئی دوسرے معنی جو حقیقی ہوں۔ پس حضرت بانی سلسلہ احمدیہ کا انعامی پیلیج ان لغت کے حوالوں کے مطابق ہے کہ اس محل استعمال پر توفی کے معنی صرف قبض روح اور موت کے ہوتے ہیں۔ اور اس استعمال کے خلاف پورا لینے یعنی روح مع الجسم کے لینے کی مثال پیش کرنے والے کو ہی آپ نے ایک ہزار روپیہ انعام دینے کا وعدہ فرمایا ہے کیا کسی میں جرات ہے کہ ایسی مثال پیش کرے کہ انعام حاصل کر سکے۔ ہرگز نہیں ہرگز نہیں ولو حکمان بعدہم لبعض ظہیراً۔

ایک ضروری بات اس جگہ اس امر کا بیان کرنا از بس ضروری ہے کہ ان شروط ثلاثہ کی موجودگی میں توفی کے مجازی معنی موت ایک محاورہ زبان بن کر حقیقت کا رنگ پکڑ گیا ہے توفی کا اپنے مجازی معنی موت میں استعمال ایسے لفظ کے مجازی استعمال کی طرح نہیں جو محاورہ بن چکا ہو۔ محاورہ کلام من حیث اللفظ کو مجاز ہو

عرف عام میں وہ ایک حقیقت ہی بن جاتا ہے۔

سوال مولوی غنائت اللہ صاحب کے شرائط ثلاثہ کی موجودگی میں ائمہ
موجودی بیت صفا کا ایک لفظ نے موت کو مجازی معنی قرار دیا ہے

اس پر مولوی غنائت اللہ صاحب سوال کرتے ہیں:-

شرائط ثلاثہ کی موجودگی میں جب ائمہ لغت موت کو مجازی معنی

قرار دیتے ہیں تو ایسی صورت میں حقیقی معنی کیا ہوں گے؟

اور پھر خود ہی جواب دیتے ہیں:-

وہی جو کہ مجدد وقت مولانا محمد حسین صاحب بٹالوی مرحوم کیا کرتے

تھے۔ ورنہ حقیقت کا ابطال لازم آئے گا جو کسی طرح پر بھی

مناسب نہیں۔ (ریبل الموقفی ص ۹)

مولوی غنائت اللہ صاحب کا یہ سوال بھی طشاد ہے

ہمارا جواب اور اس کا خود ہی انہوں نے جو جواب دیا ہے وہ سوال

سے بھی بڑھ کر طشاد ہے۔

کیونکہ شرائط ثلاثہ کی موجودگی میں جب ائمہ لغت موت کو مجازی معنی

قرار دیتے ہیں تو ایسی صورت میں حقیقی معنی کیا ہوں گے؟ کے سوال کا

جواب یہ ہے کہ شرائط ثلاثہ کی موجودگی میں توفی کے استعمال پر اس لفظ کے

حقیقی معنی جو پورا لینے کے ہیں ہرگز ہرگز اس محل پر چسپاں ہی نہیں

ہوں گے کیونکہ مجازی معنی کے محل پر حقیقی معنی کا اطلاق محال ہوتا ہے

لہذا مجاز کے محل پر حقیقت کا استعمال نہ ہو سکنے سے حقیقت کا ابطال

لازم نہیں آیا کرتا۔ کیونکہ حقیقی معنی دوسرے مقام پر صرف اپنے محل میں چسپاں ہوں گے نہ مجازی معنی کے محل پر۔ مجازی استعمال کا محل اور ہوتا ہے اور حقیقی کا اور۔

قاضی بیضاوی کے معنوں کی حقیقت | اس کے بعد مولوی عنایت اللہ صاحب لکھتے ہیں :-

قاضی بیضاوی سورہ مائدہ کی تفسیر میں فرماتے ہیں :-
التوفی قبض الشئ وافیاً والموت نوعٌ منہ۔
یعنی توفی کسی شے کے پورا لینے کو کہتے ہیں اور موت توفی کی ایک نوع
یعنی قسم ہے۔

اس حوالہ سے مولوی عنایت اللہ صاحب یہ نتیجہ نکالتے ہیں کہ :-
"صاف ظاہر ہے کہ ان کے نزدیک شرائط ثلاثہ کی موجودگی میں بھی
دیگر انواع و اقسام کا احتمال موجود ہوتا ہے ورنہ شرائط ثلاثہ
کی موجودگی میں موت کو نوعی معنی قرار دینا صریحاً غلط ہوگا۔ جو
ائمہ لغت کی شان سے بعید ہے"

ہم اس نتیجہ کے متعلق یہ کہتے ہیں کہ اگر قاضی بیضاوی کے اس قول میں
عرف عام کے لحاظ سے توفی کے مجازی معنی موت کو توفی کی ایک نوع
قرار نہیں دیا گیا۔ تو علامہ زنجشیری اور صاحب تاج العروس کے اقوال
کے خلاف قاضی بیضاوی کا موت کو توفی کی نوع قرار دینا یہ معنی رکھتا
ہے کہ موت بھی توفی کے حقیقی معنی میں نہ کہ مجازی۔ اس صورت میں

توفی کے دو حقیقی لغوی معنی قرار پائیں گے ایک حقیقی معنی کسی شے کے پورا لینے کے اور دوسرے حقیقی معنی موت کے۔ اس صورت میں لفظ توفی دو حقیقی معنوں میں مشترک قرار پائے گا۔

اب اس جگہ ایک ہنزدہری سوال پیدا ہوتا ہے **ایک ہنزدہری سوال** کہ اگر کسی فعل پر توفی مصدر سے کوئی فعل استعمال ہو تو ہم کس طرح امتیاز کریں گے کہ اس جگہ ان دونوں حقیقی معنوں سے پورا لینے کے معنی مراد ہیں یا موت کے معنی مراد ہیں؟ اس صورت میں بطور اہل لغت ہمیں ہمارا جواب یہ ہے کہ اس جگہ قرینہ سے دونوں معنوں میں سے ایک معنی مخصوص ہوں گے۔ موت کے معنوں کے لئے قرینہ خدا کا فاعل ہونا اور انسان کا مفعول بہ ہونا ہوگا۔ اور کسی غیر ذی روح امر جیسے حق اور مال وغیرہ کے لئے استعمال کی صورت اس کے پورا پورا لینے کے معنوں کے لئے قرینہ ہوگی۔

اور اہل منطق کے طریق پر اس کا جواب یہ ہے کہ جب توفی کی دو نوعیں حقیقی بننے سے توفی جنس بن گیا تو ان دونوں نوعوں کی الگ الگ تعین ان کی فصلوں کے ذریعہ سے ہوگی۔ پس ہم کہتے ہیں جہاں پر خدا تعالیٰ توفی کے فعل کا فاعل ہو اور ذی روح مفعول بہ ہو تو ذی روح کا مفعول بہ ہونا توفی کے معنی موت کی نوع کی تعین کے لئے فصل ہوگا۔ اور اس جگہ یہ فصل موت کے معنی متعین اور مخصوص کر دے گی۔ اور جہاں پر کوئی غیر ذی روح شے اس کا مفعول بہ ہو۔

مثلاً حق وغیرہ مفعول بہ ہو۔ تو یہ مفعول بہ پورا لینے کے نوعی معنوں کے لئے فصل کا کام دے گا۔ اور اس جگہ پورا لینے کے معنی مخصوص اور متعین ہو جائیں گے۔ مثلاً جب کوئی یہ کہے۔ توفی اللہ زیداً۔ تو اس کے معنی ہوں گے اللہ تعالیٰ نے زید کو مار دیا۔ کیونکہ زید اس جگہ مفعول بہ بطور ذی روح موت کے نوعی معنوں کی فصل ہے۔ اور جب کوئی کہے توفیت ہمتی اللہ تعالیٰ اس جگہ یہ معنی ہوں گے کہ ہمتی اس سے اپنا حق پورا لے لیا۔ اور اس نوعی صورت میں توفی کے دوسرے نوعی معنوں پورا لینے کی غیر ذی روح فصل ہو گا۔ اور پورا لینے کے معنوں کے لئے توفی کو مخصوص اور متعین کر دے گا۔

قاضی بیضاوی اور توفی کے لئے تفسیر میں قرآن مجید میں عزت عیسیٰ علیہ السلام کے لئے اِنَّا مَتَّعْنَاهُ حیات مسیح کی خاطر رفع الی السماء کی ہے۔ درہ قرآن مجید میں جہاں خدا تعالیٰ کے فاعل اور ذی روح کے مفعول بہ ہونے کی صورت میں توفی کا کوئی فعل استعمال ہوا ہے وہاں انہوں نے اس کے معنی موت ہی مراد لئے ہیں حتیٰ کہ آنحضرت صلی اللہ علیہ وسلم کے متعلق سورہ بقرہ اور سورہ رعد اور سورہ مؤمن کی تینوں آیتوں اِنَّا مَتَّعْنَاهُ بِحُیَیِّ الدُّنْیَا نَعْبُدُہُمْ اَوْ نَشْوَ فِیْہِمْ اِنَّا مَتَّعْنَاهُ بِحُیَیِّ الدُّنْیَا

معنی ہم تجھے وفات دیں ہی مراد لئے ہیں۔ چنانچہ سورہ یونس کی اس آیت کی تفسیر میں وہ لکھتے ہیں:-

(وَمَا نُؤْتِيكَ) نبصرك (بعض الذى نعلم)

من العذاب فى حياتك كما اراة يومه بدار

(اؤتو قيتك) قبل ان نرياك (فاليومنا

مرجههم) فنريكه فى الاخرة :-

(تفسیر بمیناوی جلد ۳ ص ۹۴ مطبوعہ مصر)

یعنی ہم تجھے (اے نبی) ان مشرکوں سے موعود عذاب کا کچھ حقہ تیری زندگی

میں دکھا دیں۔ جیسا کہ بدر میں آپ کو ان کا عذاب دکھا دیا۔ یا تجھے

موعود عذاب دکھانے سے پہلے وفات دیدیں۔ تو بھی انہیں ہماری طرف

اسی لوٹ کر آنا ہے۔ پس ہم تجھے وہ عذاب آخرت میں دکھا دیں گے

اس جگہ شرط ثلاثہ کی موجودگی میں تاہنی بمیناوی نے توفی کے

معنی موت مراد لئے ہیں۔ اسی طرح قرآن مجید میں جہاں جہاں بھی توفی

کے کسی فعل کا استعمال کسی انسان کے لئے ہوا ہے۔ وہاں انہوں نے

اس کے معنی حضرت عیسیٰ علیہ السلام سے متعلقہ آیتوں کے سوا موت کے

معنی ہی لئے ہیں۔ لہذا اگر تاہنی بمیناوی یا کوئی اور مفسر جو توفی کے

معنی باقی آیات میں موت کے قرار دیتا ہے۔ حضرت عیسیٰ علیہ السلام

سے متعلقہ آیات میں موت قرار نہ دے بلکہ ان کی تاویل کرے تو یہ صرف

اپنے حیات مسیح کے عقیدہ کو سہارا دینے کے لئے ایسا کرتا ہے ورنہ

معاورہ زبانِ عربی اسے اس مقام پر زندہ انسان کو روح معجم اعطا
 لینے کے معنوں کی اجازت نہیں دیتا۔ کیونکہ معاورہ زبان عربی میں ایسا
 استعمال موجود ہی نہیں۔

ملوی عطاء اللہ رضا کی دریافت کردہ حدیث | توفی کے متعلق لغوی تحقیق پیش
 کرنے کے بعد اب ہم مولوی عنایت اللہ

صاحب کی دریافت کردہ حدیث کا جائزہ لینا چاہتے ہیں۔
 مولوی عنایت اللہ صاحب نے حضرت بانی سلسلہ احمدیہ علیہ السلام
 کے پیلیج کے خلاف ثبوت ۲۳ میں لکھا ہے۔

بزاز طبرانی ابن حبان میں بروایت عبد اللہ بن عمرؓ ایک سائل
 کے جواب میں ارشاد نبویؐ ہے۔ واذا رمی الجمار کلا
 بیدری احد ماله حتی یتوفّا لا الله یوم القیامہ
 الحدیث بطولہ۔ جب حاجی جمروں کو کنکری مارتا ہے تو
 اسے اس کا اجر و ثواب معلوم نہیں ہو سکتا۔ ہاں جب قیامت کے
 دن اللہ پاک اسے اس کا رخیہ کا اجر و ثواب عطا فرمائے گا یعنی
 یہ کہ اسے ایسی بہترین جگہ اور نعمتوں میں لایسا بیگاہن کا اسے
 وہم و خیال تک بھی نہیں تھا تب اسے معلوم ہو گا کہ اس کا یہ
 اجر و ثواب ہے۔

اس حدیث نبویؐ میں بھی شرائط ثلاثہ موجود ہونے پر
 موت کا ترجمہ ہرگز درست نہیں کیونکہ یہ توفی قیامت

کوہوگی: ”رکیل الموقی“ (۵)

مولوی صاحب نے اس حدیث کا تشریحی ترجمہ کرنے کے بعد جو نتیجہ نکالا ہے۔ اس کی عبارت کو ہم نے جلی کر دیا ہے۔ ان کے اس پیرودہ نتیجہ کا مطلب یہ ہے کہ چونکہ اس حدیث میں بیان کردہ توفی قیامت کوہوگی۔ اس لئے اس کا ترجمہ موت درست نہیں۔ اس نتیجہ کے پیش کرنے سے پہلے حدیث کے الفاظ حتیٰ يتوفاه الله کا آپ نے ترجمہ یہ کیا ہے! جب قیامت کے دن اللہ پاک اسے اس کا رخیہ کا اجر و ثواب عطا فرمائے گا۔

یہ حدیث حضرت بانی سلسلہ احمدیہ کے مطالبہ کو بدیں ثبوت کا رد و جہ پورا نہیں کرتی۔

اول جب بقول مولوی عنایت اللہ صاحب اس توفی کا تعلق قیامت کے دن سے ہے۔ تو پھر یہ حدیث کسی صورت میں بانی احمدیت کے چیلنج کے مقابلہ میں پیش نہیں ہو سکتی۔ کیونکہ حضرت عیسیٰ علیہ السلام کی توفی جو زیر بحث ہے وہ دنیا سے تعلق رکھتی ہے۔ اور اس دنیا میں انسان کی توفی کی قرآن مجید نے دو ہی صورتیں بیان فرمائی ہیں۔ اول موت دوم نیند۔ لہذا اگر اس حدیث میں بقول مولوی عنایت اللہ صاحب قیامت کے دن کی توفی مذکور ہے تو ان کا اس حدیث کو حضرت بانی سلسلہ احمدیہ کے چیلنج کے جواب میں پیش کرنا کسی طرح درست نہیں۔ کیونکہ مطالبہ و زاصل دنیا میں انسان کی توفی سے تعلق رکھتا ہے۔

اور اس مثال کا تعلق بقول مولیٰ عنایت اللہ صاحب آخرت کی توفی سے ہے۔

دوم۔ حضرت بانی سلسلہ احمدیہ کا مطالبہ یہ ہے کہ توفی کا استعمال قرآن و حدیث یا اقوالِ عرب سے روح کو جسم سمیت قبض کرنے کے معنوں میں دکھایا جائے اس حدیث کے الفاظ حتیٰ یتوفاہ اللہ یوم النبیامۃ کا ترجمہ مولیٰ عنایت اللہ صاحب نے جب اللہ پاک قیامت کے دن اسے اس کا یخبر کا اجر و ثواب عطا فرمائے گا کیا ہے۔ پس اگر یہ معنی بفرض محال درست بھی سمجھے جائیں۔ تب بھی یہ حدیث حضرت اقدس کے مطالبہ کو پورا نہیں کرتی۔ کیونکہ اس حدیث میں شرط ثلاثہ کی موجودگی میں مولیٰ عنایت اللہ صاحب نے توفی کا استعمال روح مع جسم قبض کرنے کے معنوں میں پیش نہیں کیا۔

سوم۔ توفی کے معنے اس حدیث میں اجر و ثواب دینا درست نہیں۔ کیونکہ نبی اکرم صلی اللہ علیہ وسلم لذت کے حوالوں سے دکھا چکے ہیں توفی کے بنیادی معنے اخذ الشئ و اقبیاء کے ہیں یعنی کسی شے کا پورا لینا۔ اس کے معنے اعطاء الشئ و اقبیاء یعنی کسی شے کا پورا دینا از روئے لغت درست نہیں۔ پس جب توفی کے معنی از روئے لغت عربی کسی چیز کا دینا ہو بھی نہیں سکتے۔ تو آنحضرت صلی اللہ علیہ وسلم جو افسح العرب تھے توفی کا لفظ پورا اجر و ثواب دینے کے معنوں میں کہاں استعمال فرما سکتے تھے۔ عربی زبان میں توفیہ باب تفعیل کے معنے پورا دینا پس لذت تو لیس

توفی کو توفیہ کا مطادغ قرار دیکر اسکے معنی پورا لینا ہی بیان کرتے ہیں۔
 اگر توفی کے معنی اس حدیث میں پورا دینا ہوتے تو پھر اس کا مفعول ثانی
 اجرہ یا ثوابہ بھی مذکور ہوتا۔ جیسا کہ توفیہ باب تفعیل کے
 افعال کے استعمال میں قرآن مجید میں ان کا مفعول ثانی اجر و حساب وغیرہ
 آئے ہیں۔ چنانچہ یوفی الصابرون اجرهم اور فوقاً حسابہ
 وغیرہ آیات اس پر شاہد ناظر ہیں۔

ہمارا پہلا مسلخ ہم بڑی سختی کے ساتھ یہ اعلان کرتے ہیں کہ مولوی
 غایت اللہ صاحب اپنے معنوں کو درست ثابت کرنے
 کے لئے کسی لغت عربی کی کتاب کا کوئی حوالہ توفی کے معنی پورا دینا
 نہیں دکھا سکتے۔ خود انہوں نے لغت کے جو معنی پیش کئے ہیں ان میں بھی اس
 کے معنی پورا دینا کی بجائے پورا لینا لکھے ہیں جیسا کہ قبل ازیں ثابت کیا
 چاہا گیا ہے۔ پس جب توفی کا لفظ لغت عربی میں پورا دینے کے معنوں
 کے استعمال ہی نہیں ہوتا تو اس حدیث میں توفی کا مفعول ثانی اجرہ
 یا ثوابہ محض درست قرار ہی نہیں دیا جاسکتا۔ کیونکہ ایسا کرنے سے حدیث کے کچھ
 معنی نہیں رہتے۔ لہذا مولوی غایت اللہ کے معنی سراسر باطل ہیں۔

دوسرا مسلخ ہمارے نزدیک اس حدیث میں ان معنوں کا مرکز
 حدیث صحیح ہی احتمال ہی پیدا نہیں ہوتا۔ یہ متن اگر صحیح طور پر مرعہ
 ہوا ہے اور راوی سے ترتیب الفاظ میں مجہول نہیں ہوئی تو پھر اس
 کے الفاظ حتی یثوقاہ اللہ بطور جملہ معترضہ کے ہیں اور یوم القیامہ

کے الفاظ ان کا طرف نہیں بلکہ لایہ دی مالہ کے متعلق ہیں۔ اور معنی حدیث کے یہ ہیں کہ حج میں جہروں کو کنکری مارنے والا نہیں جانتا کہ اس کے لئے قیامت کے دن کیا اجر ہے۔ یہاں تک کہ خدا تعالیٰ اسے وفات دے دے۔ یعنی وفات پانے پر عالم برزخ میں خدا تعالیٰ کے اس سے اچھے سلوک پر اس پر یہ حقیقت کھل جائے گی کہ اس کا یہ عمل مقبول ہو چکا ہے۔ اور خدا تعالیٰ قیامت کے دن اس کی سب سے بڑی خواہش پوری کر دے گا۔

”سب سے بڑی خواہش پوری کر دے گا۔“ کے الفاظ ہم نے تشریحی ترجمہ میں اس لئے لکھے ہیں کہ دوسری حدیثوں میں جو رمی جمار سے تعلق رکھتی ہیں آنحضرت صلی اللہ علیہ وسلم نے فرمایا ہے۔

تَجِدُ ذَٰلِكَ عِنْدَ رَبِّكَ أَحْوَجَ مَا تَكُونُ إِلَيْهِ۔
یعنی جب تو رمی جمار کرے تو اپنے رب کے پاس اس چیز کو پائے گا جس کی تجھ کو سب سے زیادہ حاجت ہوگی۔

اور ایک حدیث میں وارد ہے

أَمَّا رَبُّكَ الْجَمَارُ فَلَا يَكُلُ حَصَاةً رَمَيْتَهَا

تَكْفِيرُ كَبِيرَةٍ مِنَ الْمُؤْبَقَاتِ۔

کہ تیرے رمی جمار کرنے پر تیرے لئے بزرگ کنکری کے بدلے جسے تو نے پھینکا ہو ایک کبیرہ مہلک گناہ کی مغفرت ہوگی۔
ایک تیسری حدیث میں ہے۔

اذا دميتم الجمار كان لك نوراً يوم القيامة
کہ جب نور می جمار کرے تو تیرے لیے قیامت کے دن نور ہوگا۔

ان تینوں حدیثوں میں رسول کریم صلی اللہ علیہ وسلم نے خود رمی جمار کرنے والے کا ثواب و اجر بیان کر دیا ہے۔ پس جو رمی جمار کرنے والا ان حدیثوں سے واقف ہوا اسے تو قیامت سے پہلے اس کا رنجیر کے ثواب و اجر کا علم حاصل ہو جائے گا۔ اب سوال پیدا ہوتا ہے کہ پھر زیر بحث حدیث کے الفاظ لا یدری احدٌ مالہ يوم القيامة سے مراد ایسے شخص کے حق میں کیا ہوگی۔ کیونکہ اس فقرہ کے یہ معنی ہیں کہ وہ قیامت کے دن تک نہیں جانتا کہ اس کے لئے کیا نعمت مقدر ہے اس کا جواب یہ ہے۔ ایسے شخص کو نعمت کا علم تو ہو جائے گا کہ اس کے گناہ کبیرہ معاف ہوں گے۔ (جبکہ وہ گناہ کبیرہ کا مرتکب ہو چکا ہو) یا اس کی سب سے بڑی حاجت پوری ہوگی۔ یا اسے قیامت کے دن نور ملے گا۔ مگر اجر کا علم حاصل ہونے کے باوجود وہ چونکہ اس کی کیفیت کا علم بلحاظ کامل لذت و سرور نہیں رکھتا ہوگا۔ اس لئے زیر بحث حدیث میں لا یدری احدٌ مالہ کے الفاظ فرمائے گئے۔ کیونکہ رمی جمار کے منطلق ایک چوتھی حدیث میں آنحضرت صلی اللہ علیہ وسلم فرماتے ہیں۔
”اَمَّا رَمِيكَ الْجَمَارُ قَالَ اللَّهُ عَزَّ وَجَلَّ فَلَا تَعْلَمُ
نَفْسٌ مَّا أُخْفِيَ لَهُمْ مِّنْ قُرَّةٍ أَعْيُنٍ جَزَاءُ
بِمَا كَانُوا يَعْمَلُونَ۔“

یعنی آپؐ نے سائل کے جواب میں فرمایا۔ تیرے رمی جمار کے ثواب کی ٹھیک کیفیت تو کسی کو معلوم نہیں کیونکہ اللہ تعالیٰ نے فرمایا ہے کوئی نفس نہیں جانتا کہ ان کے اعمال کی جزا میں ان کے لئے آنکھوں کی ٹھنڈک کا کیا سامان مخفی رکھا گیا ہے۔

پھر رسول کریم صلی اللہ علیہ وسلم ایک اور حدیث میں اس حجت کے انعامات کی کیفیت کے متعلق فرماتے ہیں:-

صَالَا عَيْنِ رَأَتْ وَلَا اَذَنْ سَمِعَتْ وَلَا خَطَرَ عَلَى

قَلْبٍ بَشَرٍ۔

کہ ان انعامات کو نہ کسی آنکھ نے دیکھا ہے اور نہ کسی کان نے سنا ہے اور نہ کسی کے دل میں ان کا گذر ہوا ہے۔ پس حدیث میں بیان شدہ ناواقعی حجت کے انعامات کی کیفیت کے لحاظ سے ہے۔ ورنہ حجت کے انعامات کی تفصیل تو خود قرآن و حدیث میں مذکور ہے۔

ان حدیثوں کی روشنی میں زیر بحث حدیث کا یہ مطلب ہوا کہ جب کوئی رمی جملہ کرے تو کوئی نہیں جانتا کہ تیاست کے دن اس کا کیا اجر ہوگا (بلحاظ کیفیت کے) یہاں تک کہ خدا تعالیٰ اسے وفات دیدے یعنی وفات پر اسے عالم برزخ میں خدا کے اس سے نیک سلوک سے حجت کے انعامات کی کیفیت کا کچھ علم ہو جائے گا۔ کیونکہ حدیث میں آیا ہے۔ الْقَبُورُ وَصْنٌ مِّنْ دِيَارِ الْجَنَّةِ۔ کہ قبر حجت کے باغوں میں سے ایک باغ ہے۔ جب عالم برزخ میں بھی مومن کو حجت کے

باغوں میں سے ایک باغ مل جاتا ہے۔ تو اس جنت میں اسے ان نعماء جنت کی کیفیت کا ایک حد تک اندازہ ضرور ہو جاتا ہے جو اسے نبیؐ کے دن ملنے والی ہیں۔

چهارم۔ اس روایت کی تصحیح نقل بھی ضروری ہے۔ مولوی عطاء اللہ صاحب نے اس حدیث کی پوری سند بھی درج نہیں کی۔ تارا دیوں کے لحاظ سے اس کی صحت و عدم صحت کا فیصلہ ہو سکتا۔ پس ان کا اس حدیث کو بلا پوری سند کے پیش کرنا ان کے ثبوت کو اس پہلو سے بھی نامکمل قرار دے رہا ہے۔ انہیں چاہیئے کہ پہلے پوری سند پیش کر کے اس حدیث کا صحیح ہونا ثابت کریں۔ پھر اپنے معنوں کو از روئے لغت درست ثابت کریں۔ شبہ وہ یہ دغوی کر سکتے ہیں کہ اس حدیث میں توفی کا لفظ شرط ثلثہ کی موجودگی میں موت کی بجائے اجماع ثواب دینے کے معنوں میں استعمال ہوا ہے۔ چونکہ از روئے لغت ان معنوں کا درست ثابت کرنا محال ہے اس لئے ان کے توفی کے معنی اجماع ثواب دینے کے باطل ہیں۔

پنجم۔ اس روایت کی تصحیح نقل اس لئے بھی ضروری ہے کہ اس کا متن مشکوک ہے۔ اس کا ثبوت یہ ہے کہ اس سال ہمارے ایک محترم احمدی دوست مولوی حکیم عبداللطیف، صاحب شاید گجراتی حال لاہور حج بیت اللہ سے واپسی پر مدینہ منورہ سے ایک کتاب خرید کر لائے ہیں۔ جس میں اس کے فاضل مؤلف نے حج کے متعلق ضروری احادیث نبویؐ کو

جمع کر دیا ہے۔ اور اس کتاب کا نام "بغیۃ الحاج الابرار فی مناسک الحج والاعتمار علی مذاہب الاشدہ الاخیار" رکھا ہے۔
 فاضل مؤلف کا نام و پتہ یہ "محمد المکی آل عبدالقادر الارملی انکروی
 بوزارۃ الدفاع والمأذون الشرعی بالمحاکم القضاۃ" ہے۔ اسے
 الشریکۃ مصطفی البابی الحلبی و اولادہ نے شائع کیا ہے۔
 فاضل مؤلف نے اس کتاب میں بحوالہ ابن حیان عن ابن عمرؓ زیر
 بحث روایت ان الفاظ میں درج میں درج کی ہے:-
 "اذا رمی الجمار لحد یبدر احد ماله حتی یتوفاه
 اللہ الی یوم القیامۃ"

اس روایت میں لحد بیدار ہے۔ اور مولوی غنائت اللہ صاحب
 کی روایت میں لا بیدری۔ پھر اس روایت میں یوم القیامۃ
 سے پہلے الی ہے اور مولوی غنائت اللہ صاحب کی روایت میں الی
 نہیں۔ ۱۲۶ و اکو گجرات میں ایک ملاقات کے وقت میری دریافت
 پر مولوی غنائت اللہ صاحب نے بتایا کہ انہوں نے یہ حدیث ترغیب
 ترہیب للمذری سے نقل کی ہے۔ طبرانی اور ابن حیان کی اصل کتابیں
 ان کے پاس نہیں۔

ترغیب و ترہیب میں واقعی یوم القیامہ سے پہلے الی نہیں۔
 اور مذری نے اس جگہ لکھا ہے کہ یہ حدیث ابن حیان کے الفاظ میں
 درج کی گئی ہے۔ مگر بغیۃ الحاج کا مؤلف بھی اپنی روایت کو

ابن حبان کے حوالہ سے درج کرنے کا مدعی ہے۔ دونوں روایتوں کے اس اختلاف نے حدیث کا متن مشکوک کر دیا ہے۔ اس حدیث میں یوم القیامة سے پہلے الیٰ کی موجودگی بھی اس بات کا روشن ثبوت ہے کہ الیٰ یوم القیامة حتیٰ یتوقا لا اللہ کے فعل توفی سے متعلق نہیں بلکہ لم یدر احد ماله کے فعل لم یدر سے متعلق ہے۔ اور حدیث کے معنی یہ ہیں کہ جب کوئی رمی جمار کرے۔ تو قیامت کے دن تک کوئی نہیں جانتا کہ اس کے لئے کیا اجر ہے۔ یہاں تک کہ خدا اسے وفات دے دے۔ یعنی وفات پر اسے اس کے اجر کی کیفیت کا کچھ علم ہو جائے گا۔ اگر الیٰ یوم القیامة کو توفی سے متعلق قرار دیا جائے اور توفی کے معنی اجر بنا لئے جائیں تو اس حدیث کے معنی یہ بن جاتے ہیں کہ جب کوئی رمی جمار کرے تو کسی کو معلوم نہیں ہوتا کہ اس کے لئے کیا اجر ہے۔ یہاں تک کہ خدا تعالیٰ اسے قیامت کے دن تک اس کا اجر دیدے۔ یہ معنی مولوی غنایت اللہ صاحب کو بھی سکھ نہ ہوں گے۔ کیونکہ رمی جمار کے متعلق دوسری حدیثیں بتاتی ہیں کہ ان کا اجر قیامت کو ملے گا نہ قیامت کے دن سے پہلے۔

شمش:۔ مولوی غنایت اللہ صاحب نے اپنے معنوں کی تائید میں بعض علمائے عرب کے فتاویٰ بھی نقل کئے ہیں۔ میں نے ان سے ملکر ان کی تصحیح کے لئے کہا۔ انہوں نے کہا کہ میں یہ فتاویٰ تلاش کر کے تصحیح نقل کرادو گا ان سے طاقات کے کئی دن بعد میں نے انہیں رجسٹری خط لکھا کہ تصحیح

نقل کے لئے تاریخ بتائیں مگر افسوس کہ انہوں نے خود خط کا جواب نہیں دیا۔ اور کسی شخص عبدالحکیم کی طرف سے ایک پیرنگ خط بھیجا یا ہے اور اس میں میری باتوں کا جواب دینے کا قصد تھا۔ لیکن اس سے انکار کر دیا ہے۔ لہذا ان فتاویٰ کے متعلق ہم یہ کہنے کیلئے مجبور ہیں کہ دال میں ضرور کچھ کلام موجود ہے۔ اسی لئے مولوی عثمانیت اللہ صاحب تصبیح نقل کے لئے شکاواہ نہیں ہوئے۔ اور وہ اس پر یہ کہ کوٹا لانا چاہتے ہیں۔ بہر حال سبب وہ فتاویٰ کی تصبیح نقل کرنے کے لئے تیار نہیں تو گو ان کے یہ فتاویٰ کا عدم ہیں تاہم ان کی خامی کا بیان کرنا ضروری ہے۔

مولوی عثمانیت اللہ صاحب نے ربیع پہلے، ابوالجمع عبدالغفار المصطفیٰ خطیب مگہ کی طرف ذیل کی عبارت منسوب کی ہے:-

وَلِلتَّوَقُّي مَعَالِي تَوْجَعِ كُلِّهَا إِلَى اسْتِيفَاءِ الشَّيْءِ
وَإِخْذٍ تَامًا فَقَدْ يَرِدُ التَّوَقُّي بِمَعْنَى الْمَوْتِ
وَتَعْيِيرِهِ وَتَدَارَانِي الشَّيْخُ عُمَايْتُ اللَّهِ الْوَزِيرُ أَبَاكَ
حَدِيثًا فِيهِ التَّوَقُّي مِنْ اللَّهِ لِلْإِنْسَانِ وَلَيْسَ
مَعْنَاهُ الْمَوْتُ وَلَا النُّوْمُ وَالْحَدِيثُ أَخْرَجَهُ
ابْنُ حَبَّانَ وَالْبَزَارُ وَالطَّبْرَانِيُّ عَنْ ابْنِ عَمْرِو
مَرْفُوعًا بَلْفَظٍ أَذْهَمِي الْجَبَّارَ لَا يَدْرِي أَحَدًا مَالَهُ
حَتَّى يَتَوَقَّاهُ اللَّهُ يَوْمَ الْقِيَامَةِ أَيْ يُعْطِيهِ أَجْرًا
يَوْمَ الْقِيَامَةِ وَافِيًا تَامًا۔

ترجمہ ۲۔ اور توفی کے کئی معنی ہیں ان سب کا مرجع کسی شے کا پورے
 طور پر لینا اور استیفاء ہے۔ پس کبھی اس کے معنی موت وغیرہ ہوتے
 ہیں۔ مجھے شیخ غایت اللہ وزیر آبادی نے ایک حدیث دکھائی ہے
 جس میں اللہ کی طرف سے انسان کی توفی کا ذکر ہے اور اس کے
 معنی نہ موت ہیں نہ نیند اور اس حدیث کی ابن حبان۔ البراز
 اور الطبرانی نے ابن عمرؓ سے مرفوعاً ان لفظوں میں تخریج کی ہے
 اذ رمی الجمار لا یدری احد ما له حتی یتوفا
 اللہ یوم القیمة۔ یعنی اسے قیامت کے دن پورا اجر دیا گیا۔
 اس عربی عبارت کے شروع میں و بمعنی اور اس بات کی غمازی کر رہی ہے
 کہ مولوی غایت اللہ صاحب نے مفتی کی پوری عبارت درج نہیں کی۔ پھر
 فتویٰ کی اسی عبارت میں صریح تضاد موجود ہے یہ فاضل مفتی شروع میں
 تو توفی کے تمام معانی کا مرجع کسی شے کا پورے طور پر لینا قرار دیتے ہیں
 مگر آخر میں حدیث کے معنی کرتے ہوئے وہ اس بات کو بھول جاتے ہیں کہ
 توفی کے فعل یتوفا اللہ کے معنی اسے پورا اجر دے کر دیتے ہیں۔
 حالانکہ لغت عربی انہیں ان کی اجازت نہیں دیتی تھی۔ کیونکہ توفی کے
 معنی کسی چیز کا دنیا پر گز نہیں ہوتے۔ اور وہ خود بھی توفی کے تمام
 معانی کا مرجع پورا لینا قرار دے چکے تھے۔ نہ کہ پورا دنیا تو پھر وہ اجر
 کو مفہول ثانی محذوف قرار دے کر اس کے معنی اجر دنیا کیسے کر سکتے
 ہیں؟ لہذا اس عبارت کا پہلا حصہ خود آخری حصہ کو رد کر رہا ہے۔

ایک دوسرے عالم الشیخ الفاضل المحدث محمد بن حسین الحمد رس فی جامع
العکاش سجدہ لکھتے ہیں:-

ان التوفی فی لغة القرآن والسنة وكلام العرب
لفظاً مشترك بين الموت والنوم واخذ الشئ
واثياً والقربة تخصص احد هذه المعاني
فيقال توفى الله بمعنى اماتة او اتى عليه
النوم وبمعنى وفاة اجراً كاملاً ومنه قوله تعالى
يوفي الصابرون اجرهم بغير حساب وقوله تعالى
ووجد الله عندك توفى حساباً ومنه هذا
الحديث الذي كتب عليه الشيخ ابو السمح
اذ يستنع ان يكون المراد من التوفى بالموت
والنوم فان لفظة يوم ظروف وتعلقه التوفى
فهو ظروف يقع فيه التوفى وهو يوم القيامة.

ترجمہ:- بے شک توفی لغت قرآن اور سنت اور کلام عرب میں موت
نیند اور کسی شے کے پورے طور پر لینے میں مشترک ہے اور قرینہ
ان معانی میں سے ایک کو مخصوص کر دیتا ہے۔ پس کہتے ہیں
توفی اللہ جس کے معنی ہیں اسے موت دی یا اس پر نیند
داروگی

یہاں تک اس فاضل کا بیان بالکل درست ہے کہ توفی کے تین معنی ہیں

موت۔ نیندا و کسی شے کا پورے طور پر لینا۔ اور قرینہ ان میں سے ایک معنی ہر محل پر مخصوص ہونگے۔ آگے وہ اپنے اس بیان کے خلاف فرماتے ہیں:-

اور بمعنی اس کو پورا اجر دیا استعمال ہوتا ہے، اسی سے اللہ تعالیٰ کا قول یُؤْتِی الصَّابِرُونَ أَجْرَهُمْ بِغَيْرِ حِسَابٍ اور اللہ تعالیٰ کا قول فَوْقَ حَاسِبَةٍ ہے۔

اس عبارت میں یہ فاضل توفی کے پہلے تین معنی موت، نیندا و کسی شے کا پورے طور پر لینا بیان کرنے کے بعد آگے اس کے چوتھے معنی پورا اجر دینا قرار دیتے ہیں مگر ان معنوں کی شہادت میں وہ قرآن شریف سے جو دو آیتیں یُؤْتِی الصَّابِرُونَ أَجْرَهُمْ اور فَوْقَ حَاسِبَةٍ پیش کرتے ہیں ان میں یُؤْتِی اور اَوْقَاۃً دونوں لفظ توفی باب تفعّل سے نہیں بلکہ توفیہ باب تفعیل کے فعل ہیں جس کے معنی پورا دینا ہوتے ہیں یُؤْتِی۔ توفیہ سے مضارع مجہول کا صیغہ واحد فائب ہے اور وَاۡقَاۃً توفیہ سے فعل ماضی کا صیغہ واحد غائب ہے۔ گویا اس فاضل نے توفی کے چوتھے معنی اجر دینا ثابت کرنے کے لئے شہادت میں وہ دو آیتیں پیش کر دی ہیں جن میں توفی باب تفعّل کا کوئی فعل استعمال ہی نہیں ہوا۔ بلکہ توفیہ باب تفعیل سے دو فعل استعمال ہوئے ہیں پس ان چوتھے معنوں کے لئے اس فاضل کا اشتہاد و مرجح غلط ہے۔ لہذا اس غلط اشتہاد کی بناء پر زیر بحث

حدیث میں استعمال شدہ توفی کو اجر دینے کے معنوں میں لینا درست نہ رہا۔ مگر فاضل مفتی فرماتے ہیں:-

ابھی معنی میں یہ حدیث ہے جس پر شیخ ابوالسمع نے لکھا ہے کیونکہ توفی سے مراد موت اور نیند (اس جگہ) متشخّص ہے کیونکہ یوم کا لفظ اس جگہ ظرف ہے اور توفی سے متعلق ہے پس یوم ظرف ہے جس میں توفی واقع ہوگی اور وہ یوم یوم القیامۃ ہے۔

اس سے ظاہر ہے کہ ان علماء کو ساری غلط فہمی یوم القیامۃ کو توفی کا ظرف قرار دینے سے لگی ہے۔ حالانکہ اگر وہ لغت عربی کا لحاظ کرتے تو توفی کے معنی حدیث ہذا میں پورا دینا یا پورا اجر دینا ہرگز نہیں کر سکتے تھے۔ کیونکہ توفی باب تفعّل ہرگز ان معنوں کا متحمل نہیں۔ اور یہ امر اس بات کی قطعی دلیل ہے کہ اس حدیث میں یوم القیامۃ کو توفی کا ظرف قرار نہیں دیا جاسکتا۔ بلکہ یہ لایساری احد ماله کا ہی ظرف قرار دیا جاسکتا ہے

اسی طرح الفاضل الادیب محمد الطیب بن اسحاق الانصاری المدرّس فی جامع المسجد النبوی بالمدينة المنورہ کی طرف مولوی غنائت نے یہ عبارت منسوب کی ہے:-

ان التوفی فی لغة العرب یصح ان یراد بہ الموت
والشوم والاعطاء والاستيفاء والقیص ویصح

اسناد چیبیہا الی اللہ تعالیٰ فمن زعم انہ لا
 یسئلہ الیہ التوفی الا اذا کان بمعنی الموت والنوم
 فقد جہل لغة العرب و اخطاء طریقہا :
 ترجمہ :- بے شک توفی سے لغت عربی میں موت - نیند - دینا اور
 پورا لینا اور قبض مراد لینا صحیح ہے اور ان سب کا اسناد اللہ
 تعالیٰ کی طرف درست ہے جس نے یہ دعویٰ کیا کہ اس کا اسناد
 اللہ تعالیٰ کی طرف موت اور نیند کے سوا اور معنوں میں نہیں
 ہوتا وہ لغت عرب سے ناواقف ہے اور غلط راہ پر ہے۔

اب ہم مولوی عنایت اللہ صاحب سے جنہوں نے
ہمارا مطالبہ | ان فاضلوں کی طرف توفی کے معنی دینا یا اجر دینا
 منسوب کئے ہیں مطالبہ کرتے ہیں وہ لغت عرب سے ان فاضلوں کے توفی
 کے ان معنوں کی تصدیق میں کوئی شہادت پیش کریں۔ ہمارا دعویٰ یہ ہے
 کہ وہ لغت عرب کا کوئی قول ان معنوں کی تائید میں پیش نہیں کر سکتے
 ولو کان بعضهم لبعض ظہیرا۔

پس ان علماء کے حدیث و ریخت میں حتیٰ یتوفاہ اللہ کے معنی
 اجر دینا کرنا صریح غلطی ہے۔ ان کے معنی کی لغت عربی ہرگز مؤید
 نہیں۔ کیونکہ عربی زبان میں توفی اعطاء الشئ و افیاء کے معنوں
 میں ہرگز استعمال نہیں ہوتا۔ بلکہ ان معنوں میں وفاء سے توفیہ باب
 تفعیل استعمال ہوتا ہے۔ پس اگر آنحضرت صلی اللہ علیہ وسلم اجر

دینے کے مفہوم کو بیان کرنا چاہتے تو حتیٰ یوقاہ اللہ کی بجائے
حتیٰ یوقیہ اللہ آخرۃ کے الفاظ بیان فرماتے۔

مولوی عنایت اللہ صاحب نے اس حدیث کا کنز العمال میں
موجود ہونا بھی بیان فرمایا ہے مگر ہمیں کنز العمال حیدر آبادی کے
ابواب الحج میں یہ حدیث نہیں ملی بلکہ اس جگہ رمی جمار کے متعلق اور
اور روایات درج ہیں پس ان کا یہ حوالہ قلمط ثابت ہوا ہے

مولوی عنایت اللہ کی توفی کے معنوں کے متعلق بناوٹ

جب مولوی عنایت اللہ صاحب کے دماغ میں یہ سمایا کہ توفی کے متعلق
حضرت بانی سلسلہ احمدیہ کے پیلیج کو رد کریں تو انہوں نے اس کے رد
میں نہ صرف رمی الجمار والی حدیث میں توفی کے معنی بخلاف لغت اجماع
دینا کر لئے بلکہ اس غرض کے لئے تفسیر بالرائے سے کام لیتے ہوئے
قرآن مجید کی کئی آیات میں جہاں توفی مصدر سے کوئی فعل استعمال
ہوا ہے اس کے معنی ہجرت کرنا یا پکڑنا یا جکڑنا کر دیے ہیں۔ حالانکہ سورۃ
ذمر کی آیت اللہ یتوفی الانفس حیث موتھا والی لفظ لست
تخف فی مائیکھا سے ظاہر ہو کہ خدا تعالیٰ کے فاعل ہونے کی صورت میں توفی کا فعل
ذوی الارواح کی قبضہ اور روح کی صورت میں مستعمل ہے۔ یعنی یا تو زندہ انسان
کی توفی موت کے وقت بصورت قبضہ روح ہوتی ہے یا نیک کے وقت
قبضہ روح کی صورت میں کوئی تیسری صورت قبضہ الروح مع الجسم

کی قرآن مجید میں بیان نہیں ہوئی۔ حالانکہ اگر تفسیری قسم کی توفیٰ قبض
الروح مع الجسم کی بھی اس دنیا میں ہوئی تو یہی آیت ایسے بیان کا محل تھی
پس ہجرت کرانا یا پکڑنا ایسے مظاہر معنی نہیں ہو سکتے۔ مگر مولوی غنایت اللہ
صاحب کا اپنے ان معنوں کے لئے یہ دعویٰ ہے کہ یہ معنی انہیں خدا نے
پڑھائے لکھائے یا سمجھائے ہیں۔ چنانچہ وہ لکھتے ہیں:-

”آج برسوں کے بعد مجھے خیال ہوا کہ توفیٰ کی بابت اللہ پاک
نے اپنے خاص فضل و کرم سے مجھے جو کچھ پڑھایا۔ سکھایا اور
سمجھایا ہوا ہے اسے میں لکھ کر..... شائع کر دوں۔“

مولوی غنایت اللہ کے
ثبوتوں کا جائزہ

ان کے یہ لکھنے کی وجہ سے ضروری ہو گیا ہے کہ
ہم توفیٰ کے متعلق ان کے ثبوتوں کا گو وہ آیت
اللہ یَتَوَفَّى الْأَنفُسَ حِينَ مَوْتِهَا
وَالَّتِي لَمْ تَمُتْ فِي مَنَامِهَا کے خلاف ہیں ذرا تفصیل سے
جائزہ لیں۔

مولوی صاحب نے اپنے ثبوت ۱-۲-۳ میں بلاوجہ توفیٰ کا استعمال
خدا کے فاعل اور ذی روح کے مفعول ہونے کی صورت میں نیند
کے معنوں میں دکھانے کی کوشش کی ہے حالانکہ حضرت ہانی سلسلہ احمدیہ
کو توفیٰ کے معنی نیند کا قرینہ موجود ہونے کی صورت میں سیلانے کے یقیناً
مسلم ہیں۔

ثبوت ۱- میں مولوی صاحب نے حضرت ابن عباسؓ کا قول پیش کیا ہے

کہ نیند کی صورت میں قبضِ روح جسم کے اندر ہی ہوتا ہے ہمیں ان کا یہ قول بھی مسلم ہے۔

ثبوت ۳ میں آیت **هُوَ الَّذِي يَتَوَفَّاكُم بِاللَّيْلِ** میں ہیں رات کے قریب کی وجہ سے توفیٰ کے فعل کا نیند کے معنوں میں استعمال مسلم ہے۔

ثبوت ۳ میں سورہ زمر کی آیت **اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَكُ مِثًا فِي مَوَاطِنَهَا** پیش کی گئی ہے اس میں بھی ہمیں توفیٰ کے معنی منام کے قریب سے نیند مسلم ہیں۔ مگر اس آیت میں خدا تعالیٰ اس دنیا میں زندہ انسان کی توفیٰ کی دو ہی صورتیں بیان کی ہیں۔ اول موت کے وقت قبضِ روح کی صورت اور دوسری نیند کے وقت قبضِ روح کی صورت۔ کوئی تیسری صورت توفیٰ کی قبضِ الروح مع الجسم کی بیان نہیں کی۔

پس ان کے پیش کردہ ثبوت ۳ کی یہ آیت ان کے تمام اگلے ثبوتوں میں بیان کردہ معنوں کو اصولی طور پر رد کر رہی ہے۔

ثبوت ۴-۵-۶ میں مولیٰ عنایت اللہ صاحب نے سورہ بقرہ ۱۱۰ **وَتَتَوَفَّاكُم مِّن ذٰلِكَ اَمَّا تُؤَمِّلُونَ** اور رعد ۱۰ **وَتَتَوَفَّاكُم مِّن ذٰلِكَ اَمَّا تُؤَمِّلُونَ** کی تفسیر تمام مفسرین امت کے برخلاف یہ کی ہے۔

”اگر ہم تیری مہکی زندگی میں تیرے رب و اہل مکہ پڑے عدہ شدہ

عذاب بھیجیں تو ہم ایسا کر سکتے ہیں یا پھر دوسری صورت یہ ہے کہ ہم تجھے یہاں سے مدینہ منورہ لے چلیں اور تیرے ہجرت کے بعد انہیں عذاب کریں تو ہم ایسا بھی کر سکتے ہیں۔ ”رکیل الموفقیؒ“

گویا اس جگہ نَتَوَفَّيْنَاكَ کے معنی مولیٰ عنایت اللہ صاحب نے ہجرت کرا دیں کئے ہیں۔ مولیٰ عنایت اللہ صاحب کے معنی درست ماننے کی صورت میں تسلیم کرنا پڑتا ہے کہ مکہ کے مشرکین پر آنحضرت صلی اللہ علیہ وسلم کی موجودگی میں عذاب کا آنا ممکن تھا مگر یہ بات تو صریح غلط ہے کیونکہ اللہ تعالیٰ قرآن مجید میں فرماتا ہے مَا كَانَ اللَّهُ بِبَعْدِهِمْ وَ أَنْتَ فِيهِمْ (انفال آیت ۳۴) کہ خدا ایسا نہیں کر سکتا تھا کہ (اے نبی) تیری ان (مکہ والوں) میں موجودگی میں ان پر عذاب نازل کرنا۔ یہ آیت بتاتی ہے کہ مکہ کے مشرکین کے درمیان آنحضرت صلی اللہ علیہ وسلم کی موجودگی ان کے لئے ایک امان کی صورت رکھتی تھی اور خدا تعالیٰ آپ کے اعزاز میں مکہ میں ان پر عذاب نازل کرنا نہیں چاہتا تھا۔ پس مولیٰ عنایت اللہ صاحب کا اِمَّا شَرِيْنَكَ بَعْضَ الَّذِي نَعِلًا هُمْ کا ترجمہ اگر ہم تیری مکی زندگی میں تیرے دوہراہل مکہ پر وعدہ شدہ عذاب بھیج دیں، اوپر کی بیان کردہ آیت کے رو سے بالکل غلط قرار پاتا ہے۔ جب یہ غلط ثابت ہو گیا تو اس آیت کا تعلق ہجرت کے بعد کفار و مشرکین پر عذاب نازل کرنے کی صورت سے ثابت ہو گیا اور اَوْتَوْفَّيْنَاكَ کے معنی یا تجھے ہجرت کرا دیں بھی غلط ہو گئے کیونکہ

آیت کا تعلق ہجرت کے بعد کے زمانہ سے ثابت ہو گیا ہے اس طرح توفی کے معنی اس آیت میں ہجرت کی بجائے وفات دینا متعین ہو گئے اور پوری آیت کا تعلق ماکان اللہ لیُعَذِّبَهُمْ وَأَنْتَ فِيهِمْ الایہ کو ملحوظ رکھ کر ہجرت کے بعد کے زمانہ سے ہی قرار دینا پڑا اور معنی یہ ہو گئے کہ

اگر ہم تجھے بعد از وقوع ہجرت ان مشرکوں سے موعود عذاب کا کچھ حصہ زندگی میں دکھا دیں تو ہم ایسا کر سکتے ہیں یا پھر تجھے وفات دیدیں۔ تو بعد میں ان پر عذاب نازل کریں گے۔

مجیب بات یہ ہے کہ مولوی عنایت اللہ صاحب خود اپنی کتاب کے ۲۵ پر لکھتے ہیں :-

ما بحوالہ عبد بن حمید ابن جریر ابن منذر ابن ابی حاتم عطیہ سے مروی ہے مَا كَانَ اللَّهُ لِيُعَذِّبَهُمْ وَأَنْتَ فِيهِمْ يُعَذِّبُ الْمُشْرِكِينَ حَتَّى يَخْرُجَ جَاكَ يَعْنِي حَتَّى تَكُونَ تَحْتَهُ مَدِينَةُ كَيْ طَرَفَ رَوَانَهُ نَكْرُوهَ يَأْجُلَ انْ مُشْرِكُونَ كَوَ عَذَابِ نَهْ
ہوگا۔ "رکیل الموفی ص ۲۵"

مگر خود یہ حوالہ پیش کرنے کے باوجود مولوی عنایت اللہ صاحب آیت مَا كَانَ اللَّهُ لِيُعَذِّبَهُمْ وَأَنْتَ فِيهِمْ کو نظر انداز کر کے اِمَّا نُرِيَنَّكَ بَعْضَ الَّذِي نَعِدُهُمْ هُمْ وَالْآيَةُ فِي مَشْرُكُونَ پر عذاب کا نزول آنحضرت صلی اللہ علیہ وسلم کے مکہ میں رہتے ہوئے قبل از ہجرت ممکن قرار دیتے ہیں۔ پھر وہ خود ہی ایک اور روایت یوں

لکھتے ہیں :-

ابن جریر ابن ابی حاتم عبد الرحمن بن ابی نعیم سے مروی ہے کہ
آیت کریمہ **وَ أَكَلَتْ لَيْسُهُمْ مَكَّةَ** مکہ مکرمہ میں نازل ہوئی۔ پھر
جب رسول اللہ صلی اللہ علیہ وسلم مدینہ طیبہ تشریف لے
گئے تب بھی عذاب ملوثی رہا۔ کہ استغفار کا دروازہ کھلا،
جو کہ دوسری امان ہے مگر جب انہوں نے آپ کا تعاقب کرتے
ہوئے نعمت الہی (عذاب الہی) باطل، کو پسند کیا۔ تو پھر
آیت کریمہ **كَادَ مَا لَقَمُوا لَا يُعَدُّ بَهُمُ اللَّهُ نَازِلٌ** ہوتی تو انہیں
عذاب مٹوانا (کیل الموتی ص ۲۷۸)

پس مکہ میں آنحضرت صلی اللہ علیہ وسلم کا موجود ہونا مشرکوں کے لئے
امان یعنی لہذا آیت **إِنَّمَا تُرِيدُكَ** میں آنحضرت صلی اللہ علیہ وسلم
کو مشرکوں کا عذاب دکھانے کا تعلق مکی زندگی سے نہ تھا بلکہ بعد
از ہجرت کی مدنی زندگی سے تھا لہذا **تَشَوَّقِيَنَّكَ** کے معنی تھے
ہجرت کرادیں بالکل غلط ہیں۔

ثبوت میں مولوی عنایت اللہ صاحب نے آیت **فَاِذَا مَا نَذَرَ هَبْنِ**
بِكَ فَاِذَا مَا مِنْهُمْ كُنْتُمْ قِيَمُونَ پیش کر کے **نَذَرَ هَبْنِ** کے معنی
تھے یہاں سے مدنیہ منورہ لے چلیں کر کے **نَذَرَ هَبْنِ** **بِكَ** کے الفاظ
کو **اَوْ تَشَوَّقِيَنَّكَ** کی قرآنی تفسیر قرار دیا ہے۔ حالانکہ **نَذَرَ هَبْنِ**
بِكَ کے معنی بھی **اَوْ تَشَوَّقِيَنَّكَ** کے مطابق مجازاً تھے دنیائے لیجائیں

یعنی وفات دیں ہی ہیں بالفرض اگر اس کے معنی مکہ سے مدینہ لے جائیں
 کئے جائیں تو پھر بھی اس آیت کا مفہوم بالآخر یہی بنتا ہے کہ پھر تجھے ساری
 زندگی ان سے موعود عذاب نہ دکھائیں تو ہم بے شک ان سے ضرور
 انتقام لینے والے ہیں یعنی تمہاری وفات کے بعد ان سے انتقام لے
 لیں گے۔ کیونکہ اس کے بعد اس کی متبادل صورت **أَوْ تُرِيَّتَكَ مَا
 وَعَدْنَا هُمْ** یا **ثَانَا عَلَيْهِمْ مُّقْتَدِرُونَ** بیان ہوئی ہے یعنی
 یا ہم تجھے ان سے موعود عذاب دکھائیں تو بے شک ہم ان پر (عذاب
 بھیجنے کی) قدرت رکھنے والے ہیں۔ صاف ظاہر ہے کہ یہ عذاب دکھانے
 کی صورت حسب آیت **مَا كَانَ اللَّهُ لِيُعَذِّبَهُمْ وَأَنْتَ فِيهِمْ**
 مکہ کی زندگی میں نہیں ہو سکتی تھی۔ بلکہ بعد از ہجرت ہی ہو سکتی تھی۔
 پس **نَذْهَبَنَّ بِكَ** کے معنی اگر ہجرت بھی کئے جائیں تو اس حصہ
 آیت کے یہی معنی ہوں گے کہ اگر ہم تجھے مکہ سے مدینہ لے جائیں اور
 ساری عمر عذاب نہ دکھائیں تو آپ کی وفات کے بعد ان سے ضرور انتقام
 لینے والے ہیں ساری عمر عذاب نہ دکھائیں کا مفہوم اس آیت کی تفسیر
 میں اس لئے ماننا پڑتا ہے کہ عذاب دکھانے کی صورت اس کے بعد
 کی آیت کی متبادل صورت **أَوْ تُرِيَّتَكَ** میں بیان ہوئی ہے جس سے ظاہر
 ہے کہ پہلی صورت زندگی میں عذاب نہ دکھانے کی ہے۔ ورنہ یہ صورتیں
 متبادل نہیں رہتی ہالانکہ آیت **هَذَا جَمْلُهُ** شرطیہ ہے جس میں دو متبادل
 صورتیں ہجرت کے بعد عذاب نہ دکھانے یا دکھانے کی بیان ہوئی ہیں

اگر پہلی صورت وقوع میں آتی تو ہجرت کے بعد ساری زندگی وفات تک عذاب نہ دکھانے کی صورت میں وقوع میں آتی۔ پس مولوی عنایت اللہ صاحب کو نَذْهَبَنَّ بِكَ کے ہجرت کے معنی کوئی فائدہ نہیں دے سکتے کیونکہ آنحضرت صلی اللہ علیہ وسلم کو عذاب نہ دکھانے کا تعلق پھر ہجرت کے بعد کی ساری زندگی سے موت تک رہتا ہے پس نَذْهَبَنَّ بِكَ کے تجھے مکہ سے مدینہ لے جائیں گے پر تکلف معنی کرنے کی کوئی ضرورت نہیں رہتی بلکہ اس سے مراد یہی ہے کہ ہم تجھے دنیا سے لے جائیں۔ اس صورت میں یہ آیت اَوْنَتَوْفِيَّكَ کے مطابق بھی ہو جاتی ہے۔ اور اَوْنَتَوْفِيَّكَ نَذْهَبَنَّ بِكَ کے الفاظ کی وفات کے معنوں میں تفسیر بھی مسترد ہوتی ہے۔

مولوی عنایت اللہ کی غلط بیانی | مولوی عنایت اللہ صاحب لکھتے ہیں:-
اس بات پر سب کا اتفاق

ہے کہ پونس۔ رعد۔ موتن ہر سہ سورتوں میں ارشاد الہی نَتَوَفِّيَنَّكَ کا ٹھیک ٹھیک مطلب وہی ہے جو سورۃ زخرف کی مکی صورت میں بالفاظ نَذْهَبَنَّ بِكَ بیان ہوا ہے۔ جو موت پر کسی طرح دال نہیں بلکہ صاف صریح طور پر ہجرت ہی مراد ہے۔ رکیل المونی ص ۲۷-۲۸ بارت کا پہلا حصہ درست ہے۔ کیونکہ مفسرین نے دونوں جگہ وفات کے معنی مراد لئے ہیں۔ مگر خط کشیدہ عبارت بالکل غلط ہے۔ کیونکہ ہم

ثابت کر چکے ہیں کہ **لَا تَذْهَبَنَّ بِكَ** کی تفسیر **اَوْتَوْقِیَّتْکَ** کے الفاظ وفات کے معنوں میں ہی ہیں۔

مولوی عنایت اللہ صاحب لکھتے ہیں :-

”تفسیر فتح البیان میں ارشاد الہی کا ایک مطلب یہی بیان کیا ہے **فَخَرَجَکَ مِنْ مَکَّةَ** کہ ہم تجھے مکہ سے کسی دوسری جگہ لے جائیں تو ہم ایسا بھی کر سکتے ہیں اور تفسیر **مَوَاسِلَہ** میں اس جگہ ہجرت کا ذکر کیا ہے۔ اور تفسیر **تَرْجَمَانِ الْقُرْآنِ** میں تجھے مکہ سے نکال لیں تو بے شک ہم ان سے بدلہ لینے والے ہیں۔ اور تفسیر حقائق میں بھی اسے ہجرت پر محمول فرمایا ہے۔ اور تفسیر **رُوحِ الْمَعَالِی** میں **لَا تَذْهَبَنَّ بِكَ** اور **لَا تَوْقِیَّتْکَ** کو ہم معنی قرار دے کر **وَالْقُرْآنُ یُفَسِّرُ بَعْضُهُ بَعْضًا** فرمایا کہ یہ الہی تفسیر ہے جو سب پر فائق ہے۔“

(رکبیل الموفی ص ۲۱)

اس عبارت میں خط کشیدہ الفاظ مولوی عنایت اللہ کا صریح جھوٹ ہیں۔ ہاں مفسرین نے **لَا تَذْهَبَنَّ بِكَ** کے ایک دوسرے احتمالی معنی اپنی تفسیروں میں مکہ سے مدینہ کی طرف ہجرت بھی کسی دوسرے مفسر کی طرف سے بیان کئے ہیں۔ مگر ان معنوں کو ترجیح نہیں دی بلکہ **لَا تَذْهَبَنَّ بِكَ** کے معنی تجھے دنیا سے لے جائیں کر کے وفات کے معنوں کو اختیار کیا ہے اور **لَا تَذْهَبَنَّ بِكَ** کے کسی شخص کے احتمالی

تفسیر فتح البیان | تفسیر فتح البیان میں نذہب بن بک کی تفسیر میں
 لکھا ہے بال موت قبل ان ننزل بهم
 العذاب کہ تجھے موت کے ذریعہ ان پر عذاب نازل کرنے سے پہلے لکھا میں
 یہ معنی کرنے کے بعد ضعیف قول کے طور پر دوسرے معنی قیصل غرہک
 من محقة فاننا منهم منتقمون فی الدنیا والآخرۃ
 لکھے ہیں ۔

پھر اسی مفسر نے اَوْتَوْفِيَّكَ کی تفسیر میں لکھا ہے :-
اَوْتَوْفِيَّكَ مَعْطُوْنَةٌ عَلَى مَا قَبْلَهَا الْمَعْنَى
اَوَّلًا فَرِيَّتِكَ فِي حَيَاتِكَ بَلْ نَتَوْفِيَّكَ قَبْلَ
ذَلِكَ ر تفسیر سورۃ بونس از فتح البیان
یعنی اَوْتَوْفِيَّكَ اس سے پہلی آیت پر معطوف ہے معنی
اس کے یہ ہیں کہ یا تجھے تیری زندگی میں عذاب نہ دکھائیں گے
بلکہ تجھے اس سے پہلے وفات دیدیں گے۔

ترجمان القرآن | مواہب الرحمن ترجمے نہیں ملی ترجمان القرآن میں
مولوی ابوالکلام آزاد نے امانتِ بیک بعض

الَّذِي لَعَنَهُمْ أَذْنَوْفِيَّتِكَ كاترجمہ یہ کیا ہے :-

اور اسے پیغمبر ہم نے ان لوگوں سے یعنی شکرین عربیہ
جن جن باتوں کا وعدہ کیا ہے یعنی دعوتِ حق کے پیش آنے
والے نتائج کی خبر دی ہے ان میں سے بعض باتیں تجھے تیری
زندگی میں دکھادیں یا ان کے ظہور سے پہلے تیرا وقت پورا
کر دیں لیکن بہر حال انہیں ہماری طرف لوثا ہے۔
پھر اپنے تفسیری نوٹ میں لکھتے ہیں :-

آیت ۲۶ کا مطلب یہ ہے کہ دعوتِ حق کی فتح مندلیوں اور
مشکروں کی نامرادیوں کی جو خبر دی گئی ہے کچھ ضروری نہیں
کہ وہ رب کچھ تیری زندگی میں ہی پیش آجائے بعض باتیں
تیری موجودگی میں ہو کر رہیں گی بعض بعد کو واقع ہوں گی۔

پس مشکروں کو یہ نہ سمجھنا چاہیے کہ اس معاملہ کا سارا دائرہ و حوالہ
اس شخص کی زندگی پہ ہے یہ نہ رہے گا۔ تو کچھ نہ ہوگا تو زندہ
رہے یا نہ رہے لیکن احکامِ حق کا پورا ہو کر رہنا ہے چنانچہ
ایسا ہی ہوا۔

اس ترجمہ اور تفسیر سے ظاہر ہے کہ مولوی ابوالکلام صاحب کے نزدیک آذ
نَتَوَفِّيَّتِكَ کے معنی یہی ہیں کہ تجھے وفات دیدیں۔

تفسیر حقیقی کے متعلق مولوی غنایت اللہ صاحب نے
تفسیر حقیقی یہ لکھا ہے :-

اور تفسیر حقانی میں اسے (نَذْهَبَنَّ بِكَ) کو (ناقل) ہجرت پر محمول
فرمایا ہے۔ (وکیل المونی ص ۲۷)

حالانکہ تفسیر حقانی میں ہجرت کے معنی ہرن بطور احتمال ثانی بیان کئے گئے
ہیں ورنہ مفسر نے جو ترجمہ خود کیا، اس میں نَذْهَبَنَّ بِكَ فَاثَمْنَهُمْ
مُتَّفِقُونَ الْآیۃ کا ترجمہ یہ کیا ہے:-

پھر اگر ہم آپ کو بھی لے جائیں (دنیا سے) تو بھی ہم ان سے ضرور
بدلہ لیں گے۔

اور اس پر تفسیری نوٹ میں لکھا ہے:-

اگر تجھے اے محمد! ہم دنیا سے لے جائیں کیونکہ تو اپنا کام جو تھا کرچکا
اور یہ ایک روز ہونا ہے تو یہ نہیں کہ پھر ہم ان سے بدلہ نہ لیں
یا تیری زندگی میں ہی تجھے وہ عذاب دکھا بھی دیں تو ہم اس پر قتلور
ہیں۔

پس تفسیر حقانی کے مفسر کے نزدیک نَذْهَبَنَّ بِكَ کے معنی تجھے و قادیں
ہی نزدیک معنی ہیں۔ اس احتمال پر ہجرت کے معنوں کو بھی شامل کر لیا ہے۔
مگر اس کے ساتھ ہی اَوْ نَتَّوَفِّيَنَّكَ کا ترجمہ سورہ بقرہ میں "آپ کی
عمروں کی کریں" سورہ مومن میں "آپ کو وفات دیدیں" اور سورہ رعد
کی تفسیر میں "اگر آپ مر گئے" کیا گیا ہے۔

پس یہ تفسیر بھی مولوی غایت اللہ صاحب کے نَتَّوَفِّيَنَّكَ کے معنی
ہجرت کرنے سے اتفاق نہیں رکھتی۔ اور نَذْهَبَنَّ بِكَ کے ترجمہ میں

اس مفسر کے نزدیک بھی دنیا سے لے جائیں ہیں نہ کہ ہجرت کر دیں۔ اور
 میں ثابت کر چکا ہوں نذہبن بک کے معنی ہجرت کر دیں بھی مولوی عثمان اللہ
 صاحب کو کوئی فائدہ نہیں دے سکتے۔ کیونکہ آیت کے پہلے حصہ کا تعلق
 آنحضرت صلی اللہ علیہ وسلم کی ساری زندگی میں وفات تک عذاب نہ دکھانے
 سے قرار پاتا ہے۔ اور اس کی متبادل صورت عذاب دکھانے کا تعلق ہجرت
 کے بعد کے زمانہ سے تسلیم کرنا پڑتا ہے۔

علامہ الوسی مفسر روح المعانی کی طرہ مولوی
تفسیر روح المعانی عنایت اللہ صاحب نے یہ منسوب کیا ہے کہ:-

”تفسیر روح المعانی میں نذہبن بک اذنتوقینک کو
 ہم معنی قرار دے کر القرآن بفسر بعضہ یعصافربا
 ہے کہ یہ الہی تفسیر ہے جو سب پر فائق ہے۔“

مولوی عنایت اللہ کا یہ بیان سفید جھوٹ ہے کیونکہ تفسیر روح المعانی
 میں اذنتوقینک کے معنی نبیوں سورتوں یونس رعد اور مومن ہیں
 مفسر نے وفات کے مراد لئے ہیں ہجرت کے معنی نہیں کئے چنانچہ بطور
 نمونہ سورہ یونس کی تفسیر ملاحظہ ہو۔ وہ لکھتے ہیں:-

فان نعدّ بهم فی حیاتک اذنتوقینک قبل ذلک

(روح المعانی جلد ۳ ص ۴۵)

یعنی اگر انہیں تیری زندگی میں عذاب دیں یا تجھے اس سے پہلے وفات دیں
 اسی طرح سورہ رعد اور مومن میں اذنتوقینک کے معنی وفات

کے مراد لئے ہیں نہ کہ ہجرت کے پھر وہ آیت نذہبناک یا کی تفسیر میں
لکھتے ہیں

فَانْ قَبِضْنَاكَ قَبْلَ اَنْ نَبْصُرَكَ عَذَابِہُمْ نَشْفِی
بِذَٰلِكَ صَدْرُكَ وَ صَدْرُ الْمُؤْمِنِیْنَ رِقَابًا مِنْہُمْ
مُنْتَقِمُونَ (لامحالة فی الدنیا والاخرة۔

یعنی اگر ہم تجھے قبض کر لیں (یعنی وفات دیدیں) پشتر اس کے کہ تجھے ان
کا عذاب دکھا کر اس سے تیرے سینے اور مومنوں کے سینوں کو شفا دیں
تو ہم ان سے بالضرور دنیا اور آخرت میں انتقام لینے والے ہیں۔
پس علامہ الوسی نے نذہبناک یا کے معنی ہجرت کو ادا نہیں
کئے بلکہ قبضناک کئے ہیں یعنی تجھے وفات دیں اور دونوں آیتوں کو
ایک دوسرے کی تفسیر بھی نہیں کہا۔ بلکہ کسی دوسرے شخص کا خیال یوں
لکھا ہے:-

واقْتَصِرَ بَعْضُهُمْ عَلَىٰ عَذَابِ الْاُخْرٰۃ لِقَوْلِهِ تَعَالٰی فِی
اٰیۃِ الْاُخْرٰۃ نَتَوَقَّیْتُكَ فَاَلٰیۤنَا یَرْجِعُوْنَ وَالْقُرْاٰنُ
یَفْسِّرُ بَعْضُهُۥ بَعْضًا۔

یعنی ہم نے تو فانا منہم منتقمون سے دنیا اور آخرت دونوں کا عذاب
دیا مراد لیا ہے مگر مفسرین میں سے کسی نے اس جگہ صرف آخرت کا عذاب
مراد لیا ہے اور دلیل میں حذاتنا کے کا دوسرا قول اول توفیقناک فالینا
یرجعون پیش کر کے کہا ہے کہ قرآن کا بعض بعض کا مفسر ہے یعنی جس طرح

منتقمون کے محدود معنی آخرت کا عذاب لینے والے کی تفسیر میں اور توفیقک
 فالینا یرجعون کو بطور تفسیر بالقرآن پیش کرنے والے کے اس خیال کو رد
 کیا ہے کہ الینا یرجعون فانما منهم منتقمون کے الفاظ کی تفسیر ہے
 مگر مولوی عنایت اللہ صاحب ایسی الٹی سمجھ کے مالک ہیں کہ وہ علامہ الوسی کے
 اقوال کا مفہوم ان کے مقصد کے بالکل الٹ بیان کر رہے ہیں۔

مولوی عنایت اللہ صاحب نے سنی تفسیر کے علاوہ شیعہ
شیخ تفسیر حوالہ کی بغل بٹرخ کے ماتحت کبیل الموقی ص ۲۷ پر لکھا ہے:-

’تفسیر صافی اور تفسیر قمی میں ارشاد الہی نذہبن بک کا
 مطلب امام صادق سے یوں منقول ہے فانما نذہبن بک
 یا محمد من مکة الى المدينة - اگر ہم تجھے مکہ سے مدینہ
 لے چلیں تو ہم ایسا کر سکتے ہیں۔‘

اصل حقیقت یہ ہے تفسیر صافی میں فانما نذہبن بک
اصل حقیقت کے معنی مفسر نے توفات ہی کئے ہیں پچا نہ لکھا،

(فانما نذہبن بک) فان قبضناک قبل ان تبصرک
 عذابہم وہا مزیدہ للتاکید فانما منهم منتقمون
 بعدک (اور تیریٹک الذی وعدناہم) اور دنا
 ان ثوبک ما وعدناہم من العذاب فانما علیہم
 مقتدرون لا یفوتنا و فی المجمع روی قد رای
 ما یلقی من امتہ بعدک فما زال منقبضاً ولم

يَنْبِسُ صَاحِبُكَ حَقًّا لَقِيَ اللَّهَ۔

یعنی نذہبک کے معنی ہیں اگر ہم سمجھتے ہیں کہ اس میں پشیماس کے معنی تھے ان کا عذاب دکھائیں تو بے شک ہم تیرے بعد ان سے انتقام لینے والے ہیں اور نذہبک ما وعدنا ہم کے معنی ہیں یا اگر ہم ارادہ کریں کہ جس عذاب کا ہم نے ان سے وعدہ کیا ہے تجھے دکھا دیں تو ہم اس پر قدرت رکھنے والے ہیں وہ ہم سے بچ نہیں سکتے۔ اور تفسیر مجمع البیان میں روایت ہے کہ آنحضرت صلی اللہ علیہ وسلم نے روایا میں اپنی امت کو ملنے والی مصائب کو دیکھا تو اس کے بعد آپ ہمیشہ متقبض النحیٰ طر رہے اور کبھی خوش ہو کر نہ ہنسے یہاں تک کہ خدا تعالیٰ سے جا ملے۔

پس الصافی کے مفسر کے نزدیک نذہبک کے معنی وفات ہی ہوئے اور مجمع البیان سے حضرت علیؓ کی روایت اس مفسر نے اپنے ان معنوں کی تائید میں پیش کی ہے

ہاں اس کے بعد مفسر الصافی نے القمی کی روایت کو بھی امام جعفر صادقؑ کی طرف سے درج کیا ہے جس میں فاما نذہبک کے معنی مکہ سے مدینہ کی طرف ہجرت کئے گئے ہیں مگر مولوی عنایت اللہ صاحب نے مارے شرم کے اس روایت کا اگلا حصہ چھوڑ دیا ہے جس میں لکھا ہے فانا را دواک الیہما ومنتقمون عنہم بحلیٰ ابن ابی طالب کیونکہ یہ روایت ان کے نزدیک بحلی تھی اس لئے میٹھا میٹھا ہڑپ کر لیا کر دوا حقو پر عمل کیا ہے۔

اس روایت کا حلی ہونا اس سے ظاہر ہے کہ آیت فانما نذہبن بک میں دو متبادل صورتیں بیان ہوئی ہیں۔ پہلی صورت عذاب نہ دکھانے کی جس کا ذکر فانما نذہبن بک، فانما منهم منتقمون میں ہوا کہ یا آپ کے بعد ان سے انتقام لیا جائے گا۔ اور عذاب آپ کو دکھایا نہیں جائے گا۔ اس کی متبادل دوسری صورت اور نذہبنک ما وعدناہم میں بیان ہوئی ہے کہ یا ہم تجھے ان سے وعدہ کردہ عذاب دکھا دیں۔ گویا دوسری صورت پہلی کے متبادل عذاب نہ دکھانے کی صورت میں ہے اور پہلی صورت زندگی میں عذاب نہ دکھانے کے متعلق ہے۔ مگر اس روایت میں پہلی صورت کے متعلق ہی یہ بیان کر دیا گیا ہے کہ ہم آپ کو مکہ میں لوٹائیں گے اور حضرت علیؓ کے ذریعہ انہیں عذاب دینگے گویا دونوں صورتیں عذاب نہ دکھانے کی بن گئیں اور پہلی اور دوسری صورت ایک دوسرے کی متبادل نہ رہی۔ پھر اس روایت میں فانما رادواک الیہا کے الفاظ بطور جزاء بڑھائے گئے ہیں۔ حالانکہ قرآن مجید میں فانما نذہبن بک کی جزا خود خدا تعالیٰ نے فانما منهم منتقمون بیان فرمادی ہے۔ غالباً انہی وجوہ سے الصّافی میں نذہبن بک کے معنوں میں وفات کے معنوں کو مفسر نے ترجیح دی ہے اور اس روایت کے معنوں کو اختیار نہیں کیا پھر الصّافی اور القمی دونوں میں آیت اور توفیناک کی تفسیر میں ہرگز ہجرت مراد نہیں لی گئی بلکہ وفات ہی مراد لی گئی ہے۔ مگر خود غرضی

عجب بلا ہے کہ مولوی عنایت اللہ صاحب کے دماغ میں جب یہ سمایا کہ توفیق کے متعلق حضرت بانی سلسلہ احمدیہ علیہ السلام کے چیلنج کو فوراً بجائے تو آپ نے توفیقیناٹ کے معنی سورۃ یونس - رعد اور مومن کی آیتوں میں بجائے وفات کے ہجرت کر لئے اور پھر لگے حیلہ سازی سے مفسروں کا اپنے سے اتفاق جتلانے، لیکن حقیقت یہ ہے کہ کوئی مفسران سے متفق نہیں۔

ذہاب قبض اور رفع الی اللہ

— کا —

موت کے معنوں میں استعمال

عربی زبان میں ذہاب (چلے جاتا) کا استعمال مجازاً وفات کے معنوں میں بھی ہوتا ہے۔ اور فلان قبض کا استعمال بھی وفات کے معنوں میں ہوتا ہے۔ اور رفع الی اللہ کا استعمال بھی باعزت وفات دینے کے معنوں میں ہوتا ہے۔ حضرت علیہ السلام کے لئے قرآن مجید میں "یل رفع اللہ الیہ" کا استعمال بلکہ اسے باعزت وفات دی کے معنوں میں ہوا ہے۔ چونکہ ذہاب کا استعمال وفات کے معنوں میں بھی ہوتا ہے۔ لہذا قرآن مجید میں اما نذہبن بک میں آنحضرت صلی اللہ علیہ وآلہ وسلم کے لئے ذہاب کا استعمال بھی مفسرین نے سچھے دہنا

سے لے جائیں یعنی وفات دیدیں کے معنوں میں قرار دیا ہے۔ زبان عربی میں ایسے محاورات کے استعمال پر ذیل کی دو حدیثیں شاہد ناظر ہیں مگر مولوی عثمانیت اللہ صاحب نے ان حدیثوں کے معنی بھی بگاڑنے کی کوشش کی ہے۔

حدیث اول بحوالہ عبدالرزاق عبد بن حمید بن جریر ابن منذر حاکم حضرت انسؓ روایت کرتے ہیں۔

ذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَبَقِيَتِ
النَّفْثَةُ فَلَمْ يُرِ اللَّهَ نَبِيَّهُ فِي أُمَّتِهِ شَيْئًا بَكْرَةً
حَتَّى قُبِضَ وَلَمْ يَكُنْ نَبِيٌّ قَطُّ وَلَا وَقَدَرَأَى
الْعُقُوبَةَ فِي أُمَّتِهِ إِلَّا نَبِيَّكُمْ صَلَّى اللَّهُ عَلَيْهِ وَسَلَّمَ
دَاعَى مَا يَصِيبُ أُمَّتَهُ بَعْدَكَ فَمَادَّ عَوَى صَاحِبًا
مُنِيسًا حَتَّى قُبِضَ۔ (بحوالہ کیل الموفی ص ۲۷۴)

ترجمہ:۔ رسول اللہ صلی اللہ علیہ وسلم (دنیا سے) چلے گئے اور نفثت (فتنے) پاتی رہ گئے پس اللہ نے اپنے نبی صلی اللہ علیہ وسلم کو اپنی امت میں رواقع ہونے والی کوئی ناپسندیدہ بات نہ دکھائی۔ یہاں تک کہ آپؐ وراثت پا گئے اور کوئی نبی ایسا نہیں ہوا مگر اس نے اپنی امت میں فتنہ و فساد کا واقعہ ہونا دیکھا ہے۔ مگر تمہارے نبی صلی اللہ علیہ وسلم نے (روایا میں) وہ کچھ دیکھا جو آپؐ کے بعد آپؐ کی امت کو بصورت فتنہ پہنچنے والا تھا۔ تو

وفات تک کبھی منستے ہوئے اور خوش نہ دیکھے گئے۔

حدیث دوم۔ حضرت انسؓ سے بحوالہ ابن جریر ابن مردودیه سہنی میں ہے کہ:-

”اَكْرَمَ اللّٰهُ نَبِيَّهٗ صَلَّى اللّٰهُ عَلَيْهِ وَسَلَّمَ اَنْ يُرِيَّهٗ
فِي اَمْنِيْهِ مَا يَكُوْنُ فَرَفَعَهُ اِلَيْهٖ وَبَقِيَ النَّفْسُ
رَبَّحَالَهُ كَيْلَ الْمَوْتِ“ (۴۸)

یعنی خدا نے اپنے نبی صلی اللہ علیہ وسلم کا اعزاز کیا ہے کہ آپ کو
(رؤیا میں تمہاری امت میں وقوع میں آنے والی وہ بات دکھایا
جیسے آپ ناپسند کرتے تھے پس اس نے آپ کو اپنی طرف اٹھالیا
یعنی باعزت وفات دیدی) اور فتنہ و فساد باقی رہ گیا۔

پہلی حدیث میں ذہب۔ قُبْحُ (دو دفعہ) وفات کے معنوں میں استعمال
ہوئے ہیں اور دوسری حدیث میں رَفَعَهُ اِلَيْهِ اللّٰهُ نے اسے
اپنی طرف اٹھالیا، کے الفاظ باعزت وفات دی کے معنوں میں استعمال
ہوئے ہیں۔ اور امت سے مراد حدیث میں امت مسلمہ ہے نہ کفار و مشرکین
جو امتیت دعوت میں کیونکہ کفار و مشرکین کا عذاب تو آپ کو زندگی میں
بھی دکھایا گیا۔ مگر حدیث بتاتی ہے کہ آپ کے بعد پیدا ہونے والی امت
کا فساد دکھایا گیا جس سے یہی مراد ہو سکتا ہے کہ رؤیا میں دکھایا گیا
اسی طرح دوسری حدیث میں بھی مختصر طور سے یہی مضمون بیان ہوا ہے
اور اس میں رفعہ الیہ کے الفاظ آپ کو باعزت وفات دینے کے

معنوں میں استعمال ہوئے ہیں۔ مگر مولوی غنایت اللہ صاحب ان معانی کی بجائے ازراہ بناوٹ و دونوں حدیثوں کے معنوں کو بگاڑتے ہوئے لکھتے ہیں:-

”رسول اللہ صلی اللہ علیہ وسلم مکہ مکرمہ چھوڑ مدینہ منورہ کی طرف روانہ ہوتے وقت مکی دشمنوں میں جو آپ کی امت دعوت ہے نفقت الہی (عذاب الہی) چھوڑ گئے۔۔۔۔۔۔ بعد سے بعد البجۃ اور رفع اور قبض کا معنی بحفاظت تمام مدینہ طیبہ پہنچا دینا ہے اور مکہ مکرمہ کی نسبت مدینہ منورہ یوں بھی تقریباً ایک ہزار فٹ کی بلندی پر واقع ہے۔ (کیبل المونی ص ۲۸)

مالانکہ حضرت انسؓ مدنی انصاری تھے جنہیں چھوٹی عمر میں ہی ان کی والدہ نے آنحضرت صلی اللہ علیہ وسلم کے مدینہ منورہ میں ہجرت کے بعد آپ کی خدمت کے لئے وقف کر دیا تھا۔ وہ تو ذہب رسول اللہ رسول اللہ چلے گئے، کے الفاظ ہجرت کے معنوں میں استعمال ہی نہ کر سکتے تھے اگر انہیں وفات کی بجائے ہجرت بیان کرنا مقصود ہوتی تو وہ بجائے ذہب رسول اللہ کے جَاء رسول اللہ ہی کہہ سکتے تھے۔ کہ رسول اللہ صلی اللہ علیہ وسلم آگئے یعنی مکہ سے مدینہ منورہ میں آگئے پس ترجمہ میں مولوی صاحب کی بناوٹ ظاہر ہے جب ذہب کے معنی وفات ثابت ہو گئے تو قبض کے معنی بھی وفات اور بعد کے معنی بعد از وفات قرار پا گئے۔

دوسری حدیث میں رَفَعَهُ اللّٰهُ الْبَيْتَ کے معنی اگر ہجرت رسول اور رَفَعَ کا لفظ اس لئے اختیار کیا گیا ہے کہ ہینہ منورہ مکہ مکرمہ سے ایک ہزار فٹ بلند تھا۔ تو پھر یہی معنی مولوی عنایت اللہ صاحب کو حضرت عیسیٰ علیہ السلام سے تعلق رکھنے والی آیت بَلْ رَفَعَهُ اللّٰهُ الْبَيْتَ میں کرنے چاہئیں۔ کہ خدا تعالیٰ نے انہیں بلند سرزمین کی طرف ہجرت کرا دی جبکہ ایک دوسری آیت میں صاف یہ امر مذکور ہے وَجَعَلْنَا ابْنَ مَرْيَمَ رَافِعًا اَيَّةً وَارِثَهُمَا اِلٰى رَيْوَصَ ذَاتِ ثَوْرٍ وَمَعِينٍ (مرنوں آیت) یعنی ہم نے ابن مریم اور اس کی ماں کو نشان بنایا اور ان دونوں کو بلند زمین کی طرف پناہ دی۔ جو آرام والی اور شہنشاہی والی ہے پس جب رسول اللہ صلی اللہ علیہ وسلم کے لئے وہ رفعت البیت کے معنی بلند زمین کی طرف ہجرت مراد لیتے ہیں تو کیوں مسح علیہ السلام کے متعلق بل رفعت اللہ البیت کے الفاظ سے وہ فلسطین سے بلند سرزمین کی طرف ہجرت مراد نہیں لیتے؟ آخر یہ دوزنگی کیوں ہے؟

سچی بات تو یہی ہے کہ آنحضرت صلی اللہ علیہ وسلم اور حضرت عیسیٰ علیہ السلام دونوں کے لئے رفعت اللہ البیت کے الفاظ باعورت طبعی وفات دی اور ان کے درجات بلند کئے کے معنوں میں ہی استعمال ہوئے ہیں۔

رسول کریم صلی اللہ علیہ وسلم کی اپنی توفی کے متعلق دعا
 رسول کریم صلی اللہ علیہ وسلم کے متعلق مولوی عنایت اللہ صاحب نے

دو حدیثیں بیان کی ہیں :-

اَوَّل - اِذَا ارَادَتْ بِقَوْمٍ فِتْنَةً فَتَوَقَّئِي اِلَيْكَ
غَيْرَ مَفْتُونٍ -

یعنی (اے خدا) جب تو قوم کو فتنہ میں مبتلا کرنے کا ارادہ کرے
تو مجھے فتنہ میں مبتلا ہوئے بغیر وفات دیدینا -

دوم :- اِذَا ارَادَتْ بِعِبَادِكَ فِتْنَةً فَاقْبِضِي اِلَيْكَ
غَيْرَ مَفْتُونٍ -

یعنی جب تو اپنے بندوں کے متعلق فتنہ کا ارادہ کرے تو مجھے
اپنی طرف فتنہ میں مبتلا کئے بغیر قبض کر لینا یعنی وفات دیدینا
قبض کے معنی عربی محاورہ میں توفی کی طرح خدا کے فاعل اور
انسان کے مفعول ہونے کی صورت میں وفات کئے ہی ہوتے ہیں -

چونکہ مولوی عنایت اللہ صاحب توفی کے معنی بگاڑنے پہلے ہوئے
تھے اتفاقاً انہیں حضرت معاذ بن جبل کی یہ روایت مل گئی - اِذَا ارَادَتْ
فِي خَلْقِكَ فِتْنَةً فَتَجِئِي اِلَيْكَ مِنْهَا غَيْرَ مَفْتُونٍ -
کہ جب (اے خدا) تو اپنی مخلوق میں فتنہ کا ارادہ کرے تو مجھے فتنہ
میں مبتلا ہوئے بغیر اپنی طرف نجات دیدینا - اپنی طرف نجات دیدینا
کے معنی بھی اس جگہ وفات دیدینا ہیں - اسی لئے تَجِئِي کا صمد
- اِلَيْكَ آیا ہے - مگر نجات کا لفظ دیکھ کر مولوی صاحب کو بہانہ مل
گیا - اور انہوں نے پہلی دو حدیثوں میں بھی توفی اور قبض کے معنی مطلق

نجات قرار دے دیئے ہیں۔ حالانکہ نجات بمعنی مخلصی کا صلہ محض من استعمال ہوتا ہے۔ اور حب الی صلہ ہو تو اس کے معنی غم اور فتنہ وغیرہ سے بچا کر بعد والی مذکور شے تک پہنچا دینا مراد ہوتا ہے۔

پس بَحَّتْ اِلَيْكَ کے معنی ہیں مجھے فتنہ سے بچا کر اپنے حضور پہنچا دینا یعنی با عزت و فات دیدینا۔ یہی مفہوم تو کُفِّ اِلَيْكَ اور فاقبضنی اِلَيْكَ کا ہے۔ اسی لئے تو توفیقی اور اقبضنی کے بعد بھی اِلَيْكَ استعمال ہوا ہے۔ خالی نجات کیلئے نجات کے لفظ کے بعد من کا لفظ آتا ہے الی نہیں آتا چنانچہ قرآن مجید میں ہے

۱) نَجَّيْنَاكَ مِنَ الْغَمِّ (ظہ ۲۴) ہم نے تجھے غم سے نجات دی۔
 ۲) وَاِذْ نَجَّيْنَاكَ مِنْ اِلٰ فِرْعَوْنَ (بقرہ ۲۴) جب ہم نے تمہیں آل فرعون سے نجات دی (۳) نَجَّيْنَاكَ مِنَ الْقَرْيَةِ (انبیاء ۲۴)
 ہم نے اسے بستی سے نجات دی۔ (۴) نَجَّيْنَاكَ مِنَ الْغَمِّ (انبیاء ۲۴)
 ہم نے اسے غم سے نجات دی (۵) نَجَّيْنَاكَ مِنْ عَذَابٍ غَلِيظٍ (مؤد ۲۴)
 ہم نے انہیں سخت عذاب سے نجات دی (۶) نَجَّيْنَاكَ مِنْ اِلٰ فِرْعَوْنَ (مؤد ۲۴)
 اور ان کی قوم کو بڑی گھبراہٹ سے نجات دی۔

قرآن مجید میں مصیبت سے چھڑا کر بعد والی مذکور شے تک پہنچانے کے لئے فَلَمَّا نَجَّاهُمْ اِلِ الْبَرِّ اِذَا هُمْ يَشْرَحُونَ (شکوت ۲۴) کی آیت شاہد مطلق ہے۔ پس رسول اللہ صلی اللہ علیہ وسلم کی دعا

میں نجفی الیك منها غیر مفتون کے یہ معنی ہوئے کہ مجھے فتنہ میں مبتلا ہوئے بغیر نجات دے کر اپنے حضور پہنچا دینا جس کا مفہوم صرف باعزت و فات دینا ہی ہے۔ پس توفقی الیك فاقبضنی الیك اور نجفی الیك کی تینوں دعائیں باعزت و فات دے کر اپنے حضور پہنچا دینے کا مفہوم رکھتی ہیں۔ اس لئے تینوں دعاؤں میں الیك کا لفظ استعمال ہوا ہے اگر کسی دعا میں الیك کا لفظ استعمال نہیں ہوا تو وہاں الیك دوسری روایات کے مطابق محذوف سمجھا جائے گا نجات اور توفقی میں تباہی اور تضاد نہیں کہ دونوں صورتیں ایک حالت میں جمع نہ ہو سکیں بلکہ بعض صورتوں میں وفات یا بھی دینا کے ہم و غم سے نجات کا موجب ہوتی ہے۔

توفی اور حقیقۃ الف

مولوی عنایت اللہ صاحب توفی اور حقیقۃ الف (طبعی موت) کے عنوان کے ماتحت لکھتے ہیں :-

”مرزائی مسلمات کی بناء پر ہر سہ آیتوں سے موت مراد نہیں ہوتی کیونکہ توفی کے لفظ سے مراد صاحب کے نزدیک صرف موت ہی مراد نہیں بلکہ اس سے طبعی موت سے مراد لیتے ہیں“
(رکبیل الموفی ص ۲۹)

اور آگے چل کر سوال اٹھاتے ہیں کہ :-

”جب توفیٰ سے ان کے نزدیک صرف موت نہیں بلکہ طبعی موت مراد ہوتی ہے تو پھر ان ہر سہ آیتوں میں ان کے نزدیک رسول اللہ صلی اللہ علیہ وسلم کے لئے طبعی موت کی پیشگوئی ہوتی تو پھر آپؐ ان کے نزدیک کے بعد ایسے (اچانک قتل سے ناقل) خائف کیوں رہے؟ اور صحابہ کرام مدینہ پہنچ کر بھی کیوں آپؐ کا پہرہ دیتے رہے؟ (ریل المونی ص ۳۱)

پھر اس سوال کا جواب خود ہی ہماری طرف سے یہ فرض کر کے کہ اس صورت میں توفیٰ کے معنی طبعی موت نہیں ہو سکتے۔ از خود یہ نتیجہ نکالنے میں ا۔ جب خصم (احمدی ناقل) بھی اپنے مسئلہ اصول کو ملحوظ رکھ کر ان آیتوں سے موت ہرگز مراد نہیں لے سکتا۔ تو پھر وہی معنی درست ہوں گے جو اس سیاق اور روانگی مضمون ملحوظ رکھ کر بیان کر چکا ہوں کہ اس سے ہجرت مراد ہے۔“ (ریل المونی ص ۳۱)

مولوی صاحب کی منطق عجیب ہے گویا طبعی موت کی نفی ان کے **الجواب** نزدیک مطلق موت کی نفی ہو کر ہجرت کو مستلزم ہے۔ واضح ہو کہ ہمارے نزدیک ان تینوں آیتوں میں توفیٰ سے طبعی موت ہی مراد ہے مگر چونکہ توفیٰ کو ان آیتوں میں آنحضرت صلی اللہ علیہ وسلم کو مشرکوں کا عذاب نہ دکھانے کی صورت سے مشروط کیا گیا تھا۔ اس لئے توفیٰ (طبعی موت) کی ان آیتوں میں بہر حال پیشگوئی نہیں کی گئی لہذا ان آیتوں میں مذکور طبعی موت آپؐ کے لئے بہر حال حتمی قرار نہیں دی گئی تھی۔

ایک مشروط صورت کے پیدا ہونے پر حتمی قرار دی گئی تھی۔

تفصیل اس اجمال کی یہ ہے کہ آنحضرت صلی اللہ علیہ وسلم کے لئے ان تینوں آیتوں میں آذَنْتُمْ فِیْہِیَّکُمْ ایک دوسری صورت اِمَّا تُؤِیْتَنَّکُمْ بَعْضَ الَّذِیْ نَعِدُہُمْ کے بالمقابل ایک متبادل صورت میں وارد ہے کہ یا تو آپ کو مشرکوں سے موعود عذاب کا کچھ حصہ دکھا دیں گے یا آپ کو طبعی وفات دیدیں گے۔ پس اگر آپ کو مشرکوں سے موعود عذاب دکھایا جانے کی صورت اختیار کی جائے تو توفیٰ طبعی موت کی صورت عذاب نہ دکھایا جانے کی متبادل صورت سے مشروط ہو جانے کی وجہ سے حتمی نہیں رہتی تھی اور آپ کو مشرکوں کا عذاب دکھایا جانے کی صورت میں آپ کی غیر طبعی موت کا امکان تھا اس لئے توفیٰ کے معنی طبعی موت ہو گئے باوجود اس کا حکم مشروط ہونے کی وجہ سے ان ہر سہ آیتوں کے نزول پر آنحضرت صلی اللہ علیہ وسلم کی ظاہری حفاظت ضروری تھی۔ اس لئے صحابہ کرام کے لئے آپ کا پرہ دنیا ضروری تھا گو اللہ تعالیٰ اپنے ازلی علم کے رُوسر جانتا تھا کہ آپ طبعی وفات ہی پائیں گے مگر اس نے اپنا یہ علم ان آیتوں میں حتمی رنگ میں ظاہر نہیں کیا تھا۔ البتہ اس کے بعد جب آنحضرت صلی اللہ علیہ وسلم پر وَ الَّذِیْ یُعْصِمُکَ مِنَ النَّاسِ کِی آیت نازل ہوئی جس میں صریح اور غیر مشروط طور پر بتا دیا گیا کہ اللہ تعالیٰ آپ کو لوگوں کے شر سے محفوظ رکھے گا۔ اور اس طرح اس آیت میں حتمی طور پر علم دیدیا گیا کہ دشمن آپ کو قتل نہیں کر سکتا۔ اور آپ یقیناً طبعی وفات ہی پائیں گے

لَوْ أَنِّي نَصَّاحَةٌ لِّكُم مَّا كُنْتُ دَاعِيًا - لَا تَحْسُبُونِي فَإِنَّ اللَّهَ قَدْ عَصَمَنِي
مِنَ النَّاسِ - کہ تم میرا پیرو نہ دو۔ بے شک خدا تعالیٰ نے مجھے آئندہ
کے لئے ایسے شر سے محفوظ کر دیا ہے کہ لوگ مجھے قتل کر سکیں۔

مکہ مکرمہ میں جب آپ پر اَوْتَوْفِيْنَاكَ کے الفاظ پر مشتمل آیات
نازل ہوئیں ان میں توفیٰ کی صورت مشروط طور پر بیان ہونے کی وجہ سے
صرف ایک خاص صورت میں طبعی وفات کو ضروری قرار دیتی تھی نہ کہ علی
الاطلاق بلکہ اس زمانہ میں تو خدا تعالیٰ نے آپ کو یہ دعا بھی سکھائی تھی
رَبِّ اِمَّا تُرِيِّي مَا يُوْعَدُونَ رَبِّ فَلَا تَجْعَلْنِي فِي
الْقَوْمِ الظَّالِمِينَ (المومنون ع) یعنی اے رب اگر تو مجھے مشرکوں
سے بوجہ عذاب دکھائے تو مجھے ظالم لوگوں میں (عذاب میں) داخل نہ کیجو۔
اس دعا کی آیت سے بھی یہی ظاہر ہوتا تھا کہ اَوْتَوْفِيْنَاكَ کا وعدہ
جو طبعی موت کے ذکر پر مشتمل تھا صرف مشرکوں کا عذاب نہ دکھایا جانے
کی شرط سے مشروط تھا اور عذاب دکھایا جانے کی صورت میں آپ کا
دشمن کے ہاتھوں ہلاک ہونے کا احتمال قائم رکھا گیا اسی لئے آپ کو غیر
طبعی موت سے بچایا جانے کی دعا سکھائی گئی۔ پس ان ہر سہ آیتوں میں
مشروط طور پر توفیٰ سے مراد طبعی وفات ہی ہوئی۔ اور مولوی عنایت اللہ
کی دلیل اور اس کا نتیجہ دونوں غلط قرار پائے۔

یہ بھی واضح رہے کہ حضرت بانی سلسلہ احمدیہ نے یہ نہیں فرمایا کہ ہر جگہ
توفیٰ کے معنی طبعی موت ہی ہوتے ہیں بلکہ آپ نے یہ تحریر فرمایا ہے کہ:-

”توفی پر غالب یہی بات ہے کہ موت طبعی سے وفات دی جائے۔“

(ازالہ اوہام ص ۲۷۷)

گویا ہر جگہ آپ کے نزدیک توفی سے طبعی موت مراد نہیں ہوتی بلکہ اکثر استعمال اس کا طبعی موت کے لئے ہوتا ہے جس پر غالب یہی بات ہوتی ہے۔ ”کے الفاظ صریح الدلائل ہیں۔“

بے شک آپ نے تحریر فرمایا ہے کہ:-

”عربی زبان میں توفی کے لفظ کا استعمال طبعی موت کے محل

پر ہوتا ہے اور جہاں کوئی شخص قتل کے ذریعہ ہلاک ہو۔۔۔۔۔

وہاں قتل کا استعمال کرتے ہیں اور یہ ایسا محاورہ ہے جو کسی

عربی دان پر پوشیدہ نہیں۔“ (براہین احمدیہ حصہ پنجم ص ۲۰۸)

مگر یہ فرمانے کے ساتھ آپ نے اس کی وضاحت بھی فرمادی ہے جسے

مولوی عنایت اللہ صاحب نے کیبل الموفی کے پڑھنے والوں کے سامنے

اد پر کے حوالہ کے ذکر کے ساتھ دانستہ پیش نہیں کیا۔ تا مغالطہ دے سکیں

حضرت بالی سلسلہ احمدیہ محولہ عبارت سے آگے تحریر فرماتے ہیں:-

”اں یہ عرب کے لوگوں کا قاعدہ ہے کہ کبھی ایسے لفظ کو جو اپنی اصل

وضع میں استعمال اس کے کسی خاص محل کے لئے ہوتا ہے ایک قریشیہ

قائم کو کے کسی غیر محل پر بھی مستعمل کر دیتے ہیں یعنی استعمال اس کا

وسیع کر دیتے ہیں اور جب ایسا قریشیہ موجود نہ ہو تو پھر ضروری ہوتا

ہے کہ ایسی صورتیں ہیں وہ لفظ اپنی اصل وضع پر استعمال پائے۔“

(براہین احمدیہ حصہ پنجم ص ۲۰۸)

اس عبارت کی روشنی میں ہمارے کلمات میں سے یہ امر ہوا کہ توفی کا خدا
 فاعل اور انسان مفعول بہ ہو تو اس صورت میں اس کے محاورہ زبان میں
 اصل معنی طبعی وفات دینے کے ہوتے ہیں۔ اگر یہ لفظ کوئی شخص کسی وجہ سے
 مقتول کے لئے استعمال کرنا چاہے۔ تو پھر اسے اس لفظ کو طبعی موت کے
 معنوں سے پھرانے کے لئے کوئی قرینہ قائم کرنا چاہیے۔ بلاقیام قرینہ اس لفظ
 کا مقتول کے لئے استعمال غلطی ہوگی۔ پس ہر سہ ذریعہ بحث آیتوں میں مشروط
 طور پر نتوفینک کا لفظ طبعی موت کے معنوں میں ہی استعمال ہوا ہے
 نہ کسی اور معنی میں۔ فتدبروا فہم۔

خود غرضی کے کرشمے

خود غرضی عجب بلا ہے مولوی عنایت اللہ صاحب کے دماغ میں جب
 یہ سمایا کہ وہ حضرت بانی سلسلہ احمدیہ کے توفی کے متعلق چیلنج کا نوٹ سچیں
 تو صاحب الغرض من مجنون کی ضرب المثل کے مطابق آپ نے بعض مقامات
 پر توفی کے معنی ہجرت کر لئے اور پھر آپ کا دماغ ایسا چلا کہ آپ نے
 نہ صرف سورہ بولس رعد اور مومن کی آیات میں نتوفینک کی تفسیر
 یہ خلافت تمام مفسرین کے ہجرت کر دی۔ بلکہ توفی کے معنی ہجرت کرانا قرار
 دے کر ان معنوں کو قرآن مجید کی آیات میں بھی چلایا۔

نوٹ:۔ مکمل التوفی میں مولوی عنایت اللہ صاحب نے ثبوت کے بعد ثبوت
 دیا ہے ثبوت کے موجود نہیں،

ثبوت ۸-۹-۱۰ کا رد | ثبوت ۸، ۹، ۱۰ میں وہ نہیں آیتوں کا ذکر کرتے ہیں:-

پہلی آیت حضرت یوسف علیہ السلام کی یہ دعا درج کی ہے تَوَفَّنِي مُسْلِمًا وَأَلْحِقْنِي بِالصَّالِحِينَ۔ کہ مجھے فرما برداری کی حالت میں (مقتدر) وفات دینا اور مجھے صالحین سے ملانا اور دوسری آیت موسیٰ علیہ السلام پر ایمان لانے والے ساحروں کی دعا۔ رَبَّنَا أَفْرِغْ عَلَيْنَا مَبِئَرًا وَتَوَفَّنَا مُسْلِمِينَ درج ہے کہ اے رب ہمیں صبر کی توفیق دے اور ہمیں فرما بردار ہونے کی حالت میں (مقتدر) وفات دینا۔

اور تیسری دعا مومنوں کی ان الفاظ میں درج ہے کہ فَاغْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ اَلْاَمْرُ (ع ۲۰) کہ ہمارے گناہوں کی مغفرت فرما اور ہماری بدیاں ہم سے دور کر دے اور ہمیں نیکوں کے ساتھ (نیکی کی حالت میں) وفات دو یعنی جب ہم مقتدر وفات پائیں تو ہمکو وفات یافتہ نیکوں سے ملا دیا جائے۔

مولوی غنایت اللہ صاحب نے ان تینوں دعائیں آیتوں میں بھی توفیٰ سے مراد ہجرت کرادو مراد لی ہے۔ وہ ان معنوں کے لئے اس حدیث کا سہارا پکڑتے ہیں جس میں رسول اللہ صلی اللہ علیہ وسلم نے فرمایا ہے لَا يَتَمَنَّيَنَّ أَحَدُكُمْ الْمَوْتَ لِيُضَرَ نَزْلُ بِهِ فَإِنْ كَانَ لَا بَدَ فَاِعْلًا فَلْيَقُلْ اَللّٰهُمَّ اَخْبِنِيْ مَا كَانَتْ الْحَيٰوةُ خَيْرًا لِّيْ وَتَوَفَّنِيْ اِذَا كَانَتْ الْوَفَاةُ خَيْرًا لِّيْ۔ یعنی کوئی

تم میں سے مصیبت نازل ہونے پر موت کی تمنا نہ کرے اگر ایسی دعا ضرور کرنی ہو تو یہ کہے خدا یا مجھے زندہ رکھ جب تک زندگی میرے لئے بہتر ہے اور مجھے وفات دے جب وفات میرے لئے بہتر ہو۔ تَوْفَّقْنِیْ کا لفظ اس حدیث میں بھی وفات دے مجھے کے معنوں میں ہی استعمال ہوا ہے۔ مگر مولوی عنایت اللہ صاحب نے حدیث ہذا کے سہارے پر کہ موت کی تمنا ممنوع ہے ان ہر سہ دعائیہ آیات میں تَوْفَّقْ اور تَوْفَّقْنَا کے معنی ہجرت کر دیئے ہیں حالانکہ یہ تینوں دعائیں اس مضمون پر مشتمل نہیں کہ ہم پر ابھی موت آجائے بلکہ یہ دعائیں مقدر موت کے فرمانبرداری کی حالت میں آنے کے لئے ہیں اور ایسی دعائیں شرعاً ممنوع نہیں بلکہ آیت قرآنیہ یَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنتُمْ مُسْلِمُونَ رآل عمران ع ۱۱ کی ہدایت کے مطابق ہیں۔ اس آیت میں اللہ تعالیٰ فرماتا ہے اے لوگو! جو ایمان لائے ہو۔ اللہ تعالیٰ کا تقوٰیٰ اختیار کر۔ جیسا اس کے تقوٰیٰ کا حق ہے اور تم نہ مرد مگر اس حالت میں کہ تم مسلمان ہو۔ اس ہدایت کے ماتحت ہر مومن کی یہ خواہش ہونی چاہیے کہ میری مقدر موت مسلمان (فرمانبردار) ہوئے کی حالت میں آئے۔ لہذا یہ تینوں دعائیں جن میں مقدر موت کا فرمانبرداری یا نیکی کی حالت میں آنا طلب کیا گیا ہے منشا قرآن کے عین مطابق ہیں۔ اور حدیث نبوی میں بیان شدہ موت کی تمنا کی ممنوع دعا کی قسم سے نہیں ہیں چنانچہ رسول کریم صلی اللہ علیہ وسلم خود بھی اپنی امت کو اپنے ساتھ شامل کر کے ان لفظوں میں دعا مانگتے رہے ہیں اَللّٰهُمَّ تَوْفَّقْنَا مُسْلِمِیْنَ

وَآخِیْنَاً مُسْلِمِیْنَ غَیْرَ خَزَايَا وَ لَا مَفْتُوْنِیْنَ (الادب المفرد
 للامام البخاری باب دعوات النبی صلی اللہ علیہ وسلم ص ۳۱) یعنی اے اللہ!
 ہمیں مسلمان ہونے کی حالت میں وفات دینا اور مسلمان ہونے کی حالت میں کسی
 رسوائی اور شتمنے میں مبتلا ہونے بغیر زندہ رکھنا۔ اس جگہ تَوْفَّنَا کے مقابل
 آخِیْنَاً رکھ کر قرینہ قائم کر دیا گیا ہے کہ تَوْفَّنَا مُسْلِمِیْنَ کے الفاظ
 میں فرمانبرداری کی حالت میں (مقدّر) موت آنے کی دعا کی گئی ہے۔ اس
 دعا کا یہ مطلب نہ تھا کہ ہم ابھی وفات پا جائیں۔

ثبوت ۸۔ میں مولوی غنایت اللہ صاحب نے حضرت یوسف علیہ السلام
 کی دُعَا تَوْفَّنِیْ مُسْلِمًا وَ الْخَفِیْ بِالْصِّلَحِیْنَ کا ترجمہ یہ کیا ہے۔
 ایسا ہو کہ تو مجھے مملکت مصر سے باہر بھی جا کما نہ طور پر لے چل تاکہ
 میں اپنے ملک میں وسعت پیدا کر سکوں۔ اور علمی جواہر میں بھی مجھے
 دیگر بزرگوں کی طرح وافر اور کامل حصّہ غنایت فرما کہ تیری نعمتوں
 سے کسی وقت بھی بے پروا ہی نہیں۔ (رکیل الموفی ص ۳۱)

مولوی غنایت اللہ صاحب نے حضرت یوسف علیہ السلام کی دُعَا کے جو معنی ادر
 کے الفاظ میں لکھے ہیں جو وہ سو سال میں کسی مفسر قرآن نے یہ معنی نہیں کئے
 بلکہ مولوی غنایت اللہ صاحب ان معنوں میں منفرد ہیں۔ مگر مولوی غنایت اللہ
 صاحب نے ہمیں یہ نہیں بتایا کہ اس دعا کے بعد حضرت یوسف علیہ السلام
 نے کون کون سا ملک مصر سے باہر نکل کر فتح کیا۔ اور ان کی یہ دُعَا مصر سے
 باہر نکل کر فتوحات کرنے کے ذریعہ کس طرح قبول ہوئی؟ ہمیں تو مولوی غنایت اللہ

کے معنوں میں اس دعا کی قبولیت کا کوئی ثبوت نہیں ملتا۔

ثبوت ۹ میں سورہ اعراف میں موسیٰ علیہ السلام پر ایمان لانے والے ساحروں کی دعا رَبَّنَا اَفْرِغْ عَلَيْنَا صَيِّرًا وَتَوَقَّنَا مُسْلِمِينَ کو مولوی عنایت اللہ صاحب موسیٰ علیہ السلام کے اسرائیلی ساتھیوں کی دعا مذکور فی التکرار عَلَى اللّٰهِ تَوَكَّلْنَا رَبَّنَا فَلَا تَجْعَلْنَا فِتْنَةً لِّلْقَوْمِ الظَّالِمِيْنَ وَنَجِّنَا بِرَحْمَتِكَ مِنَ الْقَوْمِ الْكَافِرِيْنَ کا ہم معنی اور مفسر قرار دے کر اسرائیلیوں کی اس دعا کے مطابق ایمان لانے والے ساحروں کی دعا کے یہ معنی لکھ رہے ہیں:-

”اسلام پر قائم رہ کر باطل کا خوف مٹا کر مقابلہ کر سکیں اور ہم کو مہر سے نکال کر دوسری بہتر جگہ پہنچا دے۔“

حالانکہ ساحروں نے ہجرت کی دعا نہیں کی تھی بلکہ انہوں نے یہ دعا موسیٰ علیہ السلام پر ایمان لانے کے بعد فرعون کی اس دھمکی پر کی تھی کہ میں تم سب کو صلیب دے دوں گا۔ اس دھمکی کو سن کر انہوں نے خدا تعالیٰ سے التجا کی کہ ہمیں صبر کی توفیق دے اور ہمیں موت فرما کر دارِ برہنہ کی حالت میں آئے۔ پس یہ دونوں دعائیں دو الگ الگ گروہوں کی ہیں۔ دونوں گروہوں کی دعاؤں کو ایک ہی گروہ کی قرار دے کر دونوں کو ہم معنی قرار دینا محض دھوکا دہی ہے۔

ثبوت ۱۰ میں مومنوں کی دعا تَوَقَّنَا مَعَ الْاَبْرَارِ کے معنی مولوی عنایت اللہ صاحب یہ کرتے ہیں:-

”ہماری پوری حفاظت فرما کہ ہم نیک لوگوں میں جا بسیرا کریں۔“

اور آگے لکھا ہے:-

”سو خدا نے ان کی اس دُعا کو منظور فرما کر انہیں ہجرت کی توفیق بخشی
کہ وہ مکہ چھوڑ کر مدینہ چلے گئے۔“ (رکیل المونی ص ۳۵)

مولوی عنایت اللہ صاحب کے یہ معنی صریح غلط ہیں کیونکہ مومنوں کی یہ دعا مدنی
سورۃ میں مذکور ہوئی ہے اور اللہ تعالیٰ ان مومنوں کی حالت اس جگہ یوں
بیان فرماتا ہے:-

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ
وَيَتَفَكَّرُونَ فِي خَلْقِ السَّمٰوٰتِ وَالْاَرْضِ رَبَّنَا مَا خَلَقْتَ
هٰذَا بَاطِلًاۙ سُبْحٰنَكَۙ قِنَا عَذَابَ النَّارِۙ رَبَّنَا اِنَّكَ
مَنْ تَدْخِلُ النَّارَ فَقَدْ اُخْرِيتَهُۥۙ وَمَا لِلظَّٰلِمِيْنَ مِنْ
اٰثْمَارٍۙ رَبَّنَا اِنَّا سَمِعْنَا مُنَادِيًا يَّادٰى لِلْاِيْمٰنِ
اَنْ اٰمِنُوْا بِرَبِّكُمْۙ فَاٰمَنَّاۙ رَبَّنَا فَاغْفِرْ لَنَا ذُنُوبَنَا
وَكَفِّرْ عَنَّا سَيِّئَاتِنَا وَتَوَقَّنَا مَعَ الْاَبْدَادِۙ رَبَّنَا
وَ اٰتِنَا مَا وَعَدْتَنَا عَلَىٰ رُسُلِكَ وَلَا تُخْزِنَا يَوْمَ الْقِيٰمَةِ
اِنَّكَ لَا تَخْلِفُ الْمِيعَادَۙ

ترجمہ:- وہ لوگ جو کھڑے ہوئے، بیٹھنے اور پہلوؤں پر ہونے کی حالت میں اللہ
تعالیٰ کا ذکر کرتے ہیں اور آسمانوں اور زمین کی پیدائش میں فکر کرتے ہیں۔
راور کہہ اٹھتے ہیں اے ہمارے رب! تو نے یہ بیفائدہ پیدا نہیں کئے۔ تو ہر
عیب سے پاک ہے پس ہمیں آگ کے عذاب سے بچائیو۔ اے ہمارے رب!

بے شک جسے تو نے آگ میں داخل کیا اسے تو نے رسوا کر دیا۔ اور ظالموں کا کوئی مددگار نہیں۔ اے ہمارے رب ہم نے ایک پکارنے والے کی پکار کو جو ایمان کے لئے پکارتا تھا کہ اپنے رب پر ایمان لاؤ سننا پس ہم ایمان لے آئے۔ اے ہمارے رب! ہماری مغفرت فرما۔ اور ہماری برائیاں ہم سے دور کر دے۔ اور نیک لوگوں میں داخل کر کے ہمیں وفات دیجیو۔ اے ہمارے رب! تو نے اپنے رسولوں سے جو وعدہ کیا ہے وہ ہمیں دیجیو۔ اور ہمیں قیامت کے دن رسوا نہ کرنا۔ بے شک تو وعدہ خلافی کرنے والا نہیں۔

سیاق آیت سے صاف ظاہر ہے کہ مومنوں کی یہ دعائیں بعد از ہجرت مدینہ منورہ میں جاری تھیں۔ جس پر یَذْكُرُونَ اور يَتَفَكَّرُونَ کے الفاظ دال ہیں۔ جو دونوں فعل مضارع ہیں۔ پس ان آیات میں مدینہ والوں کی کسی ماضی کے زمانہ کی دعاؤں کا ذکر نہیں کیا گیا۔ جو مکہ مکرمہ میں مانگی گئی تھیں بلکہ یہ دعائیں مومنین مکہ سے مدینہ میں ہجرت کر لینے کے بعد مانگا رہے ہیں۔ لہذا ان میں توفی کا لفظ ہجرت کے لئے دعا کے معنوں میں استعمال نہیں ہو سکتا تھا چنانچہ ان آیات کے بعد خود اللہ تعالیٰ فرماتا ہے:-

فَاسْتَجَابَ لَهُمْ رَبُّهُمْ اِنَّیْ لَا اُضِیْعُ عَمَلٌۭ عَلَیْکُمْ
مِّنْکُمْ مِّنْ ذَکَرٍ اَوْ اُنْثٰی بَعْضُکُمْ مِّنْ بَعْضٍ ؕ
فَالَّذِیْنَ هَاجَرُوْا وَاُخْرِجُوْا مِنْ دِیَارِهِمْ وَ
اُذُوْا فِیْ سَبِیْلِیْ وَ قَاتَلُوْا وُقُتِلُوْا لَا کُفْرَانَ
عَنْهُمْ سِیَّاتِهِمْ وَلَا دُخْلَہُمْ جَنَّةٍ تَجْرِیْ

مِنْ تَحْتِهَا الْأَنْهَارُ ثَوَابًا مِّنْ عِندِ اللَّهِ وَاللَّهُ

عِنْدَ لَا حُسْنُ الثَّوَابِ - رَأٰل عمران ع ۲۰

جیسی عذاب نے ان کے لئے یوں قبولیت رکھی ہے کہ بے شک میں کسی عمل کرنے والے کا عمل مرد ہو یا عورت ضائع نہیں کر دوں گا۔ پس جن لوگوں نے ہجرت کی ہے اور گھروں سے کالے گئے ہیں اور میری راہ میں دکھ دیئے گئے ہیں۔ اور دشمنوں سے لڑے اور مقتول ہوئے ہیں ان کی برائیاں ان سے دور کر دوں گا۔ اور انہیں ایسے باغات میں داخل کر دوں گا جن میں نہریں بہتی ہیں اللہ کی طرف سے ثواب کے طور پر اور اللہ کے پاس اچھا بدلہ ہے۔

ان آیات سے ظاہر ہے کہ مدینہ کے اندر جو لوگ ایسی دعائیں کر رہے تھے ان کے حق میں خدا تعالیٰ نے یہ فرمایا ہے کہ اس کی قبولیت ان لوگوں کو دی جائے گی جو ہجرت کر چکے ہیں اور انہوں نے عذاب کی راہ میں جنگ بھی کی ہے اور یہ قبولیت موت کے بعد انہیں جنت میں داخل کرنے اور ان کے کاموں کا اچھا ثواب دینے کی صورت میں ہوگی۔ پس یہ دعائیں تو ان لوگوں کی تھیں جو ہجرت کر چکے تھے اسی لئے فَالَّذِينَ هَاجَرُوا وَآخَرِجُوا مِن دِيَارِهِمْ وَأُوذُوا فِي سَبِيلِي وَقَاتِلُوا وَقَاتِلُوا میں تمام صیغے فعل ماضی کے استعمال ہوئے ہیں۔ لہذا مولوی عنایت اللہ صاحب کا فَاغْفِرْ لَنَا ذُنُوبَنَا وَتَوَقَّنَا مَعَ الْآيَاتِ کی دعا کو مکی دعا قرار دے کر اس کے یہ معنی کرنا کہ:-

”ہماری پوری پوری حفاظت فرما کہ ہم کہیں نیک لوگوں میں جا کر

بسیرا کریں..... سو خدا نے ان کی دعا کو منظور فرما کر انہیں
ہجرت کی توفیق بخشی وہ مکہ چھوڑ کر یہاں مدینہ چلے آئے۔
ہرگز درست نہیں بلکہ یہ ترجمہ سراسر بناوٹ اور سباق مصنون اور آیات
میں بیان کردہ واقعات کے صریح خلاف ہے۔

ثبوت الکارد | مولوی غنایت اللہ صاحب نے اس کے بعد توفی کے
معنی بعض آیات قرآنیہ میں بجائے وفات دینے
کے پکڑنا جکڑنا کئے ہیں۔ چنانچہ وہ سورہ سجدہ کی آیت قُلْ يَتَوَفَّاكُم
مَلَائِكَةُ الْمَوْتِ الَّتِي وَكَّلَ بِكُمْ شَمَّ إِلَى رَبِّكُمْ
تُرْجَعُونَ کے معنی یوں لکھتے ہیں :-

” پھر تمہیں تکلیف کا فرشتہ جو تمہارے ساتھ مقرر کیا جائے گا
پوری طرح پکڑ جکڑ کر خدا کے حضور پیش کر دے گا۔“ (کیل الموفی طے)
مولوی غنایت اللہ صاحب کی بناوٹ ملاحظہ ہو۔ پہلے وہ ملک الموت
رہا موت کا فرشتہ کے معنی بگاڑ کر تکلیف کا فرشتہ کرتے ہیں تا وہ
يَتَوَفَّاكُم کا ترجمہ جو توفی سے فعل مضارع ہے۔ موت کی بجائے
پکڑنا جکڑنا کر سکیں۔ حالانکہ اس آیت کے بیدھے معنی یہ ہیں :-
” پھر تمہیں موت کا فرشتہ وفات دے گا۔ اور پھر تم ایک
غرمہ کے بعد یعنی دوبارہ زندہ ہو کر خدا تعالیٰ کی طرف
لوٹائے جاؤ گے۔“

شَمَّ کا لفظ عربی زبان میں تعقیب مع التراخی پر وال ہوتا ہے یعنی

”اس کے پیچھے ایک عرصہ کے بعد“ کے مفہوم پر۔ اس آیت سے پہلے جو آیت
 ہے اس کا تشریحی ترجمہ مولوی عنایت اللہ صاحب یہ کرتے ہیں:-
 ”کافروں نے کہا کہ جب ہم مر کر خاک و صول ہو جائیں گے تو کیا
 سچ مچ ہم قیامت کے دن دوبارہ پیدا ہوں گے جس سے مطلب
 اللہ پاک کی درگاہ میں حاضری سے انکار ہے۔ ان سے کہہ دو
 ان ضرور پیدا ہوں گے“

مولوی عنایت اللہ صاحب نے اس آیت کا تعلق قیامت کے دن سے ہونے
 کی وجہ سے اگلی آیت میں ملک الموت (موت کا فرشتہ) کو تکلیف کا فرشتہ
 مقرر کر اس کے فعل توفی کو پکڑنے کے معنوں میں قرار
 دے دیا ہے۔ اگر وہ ملک الموت کے سپرد معنی موت کا فرشتہ کرتے۔ تو
 انہیں اس کے فعل توفی کو موت کے معنوں میں لینا پڑتا تھا اور موت کے
 معنی کرنے سے وہ بچنا چاہتے تھے۔ لہذا توفی کا ترجمہ موت کے بجائے
 پکڑنا جکڑنا کرنے کے لئے انہوں نے ملک الموت کے معنی موت کا فرشتہ
 کی بجائے تکلیف کا فرشتہ کر دیئے۔ اور اس سے پہلی آیت کے ترجمہ میں
 از خود یہ الفاظ بڑھا دیئے۔ ان سے کہہ دو ہاں ضرور پیدا ہونگے۔ ”حکام کو
 ترجمہ کیلئے آیت میں اس جگہ کوئی لفظ موجود نہیں۔ کافروں نے خاک و صول
 ہو جانے کے بعد دوبارہ پیدائش سے ہی انکار نہیں کیا تھا۔ بلکہ دراصل
 وہ خدا کی ملاقات سے منکر تھے جیسے کہ بَلْ هُمْ بِلِقَاءِ رَبِّهِمْ كَافِرُونَ
 کے الفاظ اس پر شاہد ہیں۔ اس پر انہیں کہا گیا کہ تمہیں موت کا فرشتہ

مارے گا۔ پھر ایک عرصہ کے بعد یعنی قیامت کے دن تم اپنے رب کی طرف
 لوٹائے جاؤ گے۔ اور اس وقت ان مجرموں کے سر شرم سے جھکے ہوں گے۔
 اور یہ کہیں گے رَبَّنَا ابْصِرْنَا وَ سَمِعْنَا فَإِنْ جَعَلْنَا نَعْمَلْ طَلِحًا
 إِنَّا مُوقِنُونَ۔ کہ اے ہمارے رب! ہم نے دیکھ لیا اور سُن لیا ہے۔
 پس ہمیں واپس صیجدے ہم اچھے عمل کریں گے بے شک ہم یقین لائے ہیں۔
 بے شک موت کے مجازی معنی دکھ بھی ہوتے ہیں۔ مگر ملک الموت کا
 نفاذ گو کسی فرشتہ کا ظلم نہیں بلکہ صرف صفت ہے مگر یہ عزرائیل اور اس
 کے ساتھی فرشتوں کے لئے ہی معروف ہے جو موت وارد کرنے پر خدا تعالیٰ
 کی طرف سے مقرر ہیں۔ نہ کہ قیامت کے دن پکڑا جکڑا کرنے والے فرشتہ
 کے لئے۔ چونکہ مولوی غنایت اللہ صاحب ملک الموت کے معروف معنی ترک
 کر کے آیت میں اپنے مفید مطلب رنگ بھرنا چاہتے تھے اس لئے وہ لکھتے ہیں۔
 ”ہیں مروجہ ترجموں کا حامی نہیں“ (کیبل الموفی ص ۴۲)

پس اگر مولوی غنایت اللہ صاحب ملک الموت کے معروف معنی چھوڑ کر
 مروجہ تراجم کو قبول نہ کریں۔ تو اس سے یہ ثابت نہ ہوا کہ توفی کے اس
 جگہ یقینی معنی پکڑنا جکڑنا نہیں جبکہ مروجہ تراجم میں اس کے معنی وفات
 دینا ہی کئے گئے ہیں۔ حضرت بانی سلسلہ احمدیہ کے پیلیج کے جواب میں
 تو ایسی آیت ہی پیش ہو سکتی ہے جس میں قطعی طور پر وفات کے معنوں
 کا احتمال ہی نہ ہو۔ مگر اس جگہ تو مولوی غنایت اللہ صاحب نے ملک الموت
 کے معروف معنی موت کا فرشتہ ترک کر کے اور آیت کے ترجمہ میں انہ خود

”ان سے کہہ دو ماں ضرور پیدا کریں گے۔“ کے الفاظ کا اعناذہ کر کے اپنے مسنوں کو ناجائز سہارا دینے کی کوشش کی ہے پس ان کا ترجمہ سراسر بناوٹ اور تکلف پر مشتمل ہونے کی وجہ سے قابل رد ہے۔ بفرض محال اگر اس توفیٰ کا تعلق قیامت سے ہی قرار دیا جائے۔ تو پھر تو یہ آیت چیلنج کے جواب میں پیش ہی نہیں ہو سکتی۔ کیونکہ چیلنج میں مذکور توفیٰ کا تعلق دنیا میں واقع ہونے والی توفیٰ سے ہے۔

پس مولوی غنایت اللہ صاحب نے جن آیات قرآنیہ کو قیامت پر محمول قرار دے کر ان میں مذکور توفیٰ کو قیامت کے دن کا فعل پکڑنا حکم دنا قرار دیا ہے۔ ان آیات کو حضرت بانی سلسلہ احمدیہ کیے چیلنج کی تردید میں پیش کرنا ایک بے سود کوشش ہے۔ کیونکہ چیلنج حضرت عیسیٰ علیہ السلام کے متعلق استعمال شدہ توفیٰ کی تحقیق میں دیا گیا ہے۔ جس کا تعلق توفیٰ کے انسان پر دنیا میں وارد ہونے سے ہے۔ نہ کہ آخرت کے دن کی توفیٰ سے

ثبوت کا رد | اللہ تعالیٰ نے سورہ انعام رکوع ۸ میں فرمایا ہے
وَهُوَ الْقَاهِرُ فَوْقَ عِبَادِهِ يُرْسِلُ عَلَيْكُمْ حَفَظَةً حَتَّىٰ إِذَا جَاءَ أَحَدَكُمْ الْمَوْتُ تَوَفَّتْهُ رُسُلُنَا وَهُمْ لَا يُفَرِّطُونَ۔ ثُمَّ رُدُّوْا اِلَى اللّٰهِ مَوْلَاهُمْ الْخَلَقُ وَصَلَّ عَنْهُمْ مَا كَانُوْا يَفْتَرُوْنَ (انعام ۶۱)

ترجمہ:- وہ اللہ تعالیٰ، اپنے بندوں پر قادر ہے وہ تم پر محافظ فرستے

بھیجا رہتا ہے یہاں تک کہ جب تم میں سے کسی کو موت آتی ہے تو اس کے بھیجے ہوئے (فرشتے) اس کی روح قبض کرتے ہیں اور وہ کوئی کوتاہی نہیں کرتے پھر ایک عرصہ کے بعد وہ اپنے سپے مالک اللہ تعالیٰ کی طرف لوٹائے جائیں گے اور جو افراد کہتے تھے وہ ان سے اکارت جائے گا۔

مولوی عنایت اللہ صاحب اس کا ترجمہ یہ کرتے ہیں:-
 "وقت پر وہ انہیں (فرشتوں) کو چوکیدار مقرر فرما کر بھیجے گا۔
 کہ جو مفتریوں کو خوب اچھی طرح پکڑ چکے کہ اللہ کے حضور
 پیش کریں گے" (ذیل الموقی ص ۱۷)

مولوی عنایت اللہ صاحب نے اس ترجمہ میں حتیٰ اذا جاء أحدكم الموت (یہاں تک کہ جب تم میں سے کسی کو موت آتی ہے) کا ترجمہ چھوڑ دیا ہے کیونکہ ان الفاظ کا ترجمہ مولوی عنایت اللہ صاحب کے مقصود کے خلاف تھا کیونکہ تَوَفَّتْهُ رُسُلُنَا اس شرط یعنی موت کا وقت آنے کی جزا معنی - اور پورے جملہ شرطیہ کے معنی یہ تھے - یہاں تک کہ جب تم میں سے کسی کو موت آتی ہے - تو ہمارے بھیجے ہوئے (فرشتے) اس کی روح قبض کر لیتے ہیں - قرآن مجید سورہ زمر کی آیت اللہ یتوفی الّا نفس حیة موتھا میں موت کے وقت کی توفی کو قبض روح ہی قرار دیتا ہے نہ کہ پکڑنا چکڑنا مولوی عنایت اللہ صاحب ازراہ بناوٹ تَوَفَّتْهُ رُسُلُنَا کا ترجمہ چوکہ پکڑنا چکڑنا کرنا چاہتے تھے اس لئے جملہ شرطیہ کی جواز کا ترجمہ تو پکڑنا چکڑنا کر دیا مگر شرط یعنی حتیٰ اذا جاء أحدکم الموت کا ترجمہ مبہم کر گئے

تہا ان کی بناوٹ پر پردہ پڑا رہے۔ اس آیت میں **رُدُّوْا اِلٰی اللّٰہِ مَوْلَاہُمْ** الحَقِّ۔ پھر وہ اپنے سچے مالک کی طرف لوٹائے جائیں گے کا تعلق قیامت سے ہے جس پر **رُدُّوْا** کا لفظ دال ہے۔ **رُدُّوْا** سے مراد یہ ہے کہ ایک عرصہ کے بعد ایسا ہوگا اگر پہلی آیت کا تعلق بھی قیامت کے دن سے ہوتا، اور قیامت کے دن یہ توفیٰ مراد ہوتی تو پھر **رُدُّوْا** کی بجائے **ہَرِّ عَطْفًا** استعمال ہوتا یعنی **رُدُّوْا** کی بجائے **رُدُّوْا** کا لفظ استعمال ہوتا جو مطلق تعقیب پر دلالت کرتا ہے نہ کہ تعقیب مع التراخی پر۔ اور حقیقی اِذَا جَاءَ أَحَدُكُمُ الْمَوْتُ کے الفاظ مذکور نہ ہونے جو توفیٰ کے موت کے معنوں میں استعمال ہونے پر نفی فرمیتے ہیں۔

مولوی عثمانیت اللہ صاحب نے ثبوت ۱۸ تا ۲۱ میں بعض قرآنی آیات پیش کی ہیں جن میں ملائکہ کے توفیٰ کرنے

کا ذکر ہے۔ گو اکثر مفسرین نے ان آیتوں میں توفیٰ سے مراد وفات ہی لی ہے لیکن دو شخصوں نے بقول مولوی عثمانیت اللہ صاحب ان آیتوں کو قیامت سے متعلق قرار دے کر اس توفیٰ سے مراد وفات الحشر لی ہے۔ یعنی حشر کے دن لوگوں کو جمع کرنا اور ان کا شمار کرنا۔ اگر برخلاف دوسرے تمام مفسرین کے ان دو شخصوں کے معنی بالفرض درست بھی مان لئے جائیں۔ تو یہ آیات ان معنوں کے لحاظ سے حضرت بانی سلسلہ احمدیہ کے چیلنج کے خلاف پیش نہیں ہو سکتیں۔ کیونکہ چیلنج میں وہ توفیٰ زیر بحث ہے جس کا تعلق اس دنیا سے ہے نہ کہ آخرت سے۔ کیونکہ حضرت عیسیٰ علیہ السلام کے متعلق **يُعِيشُنِيْ** مَتَوَفِّيَاكَ اور **فَلَمَّا تَوَفَّيْتَنِيْ** کے الفاظ اس دنیا کی توفیٰ سے تعلق رکھتے ہیں لہذا ساری بحث

اور توحیدی دراصل دنیا کی توفی سے تعلق رکھتی ہے۔ ماسوا اس کے حضرت بانی
سلسلہ احمدیہ اپنے چیلنج میں ایک جگہ یہ بھی بیان فرماتے ہیں :-

”ایسے شخص کو صرف یہ ثابت کرنا ہوگا کہ وہ حدیث جس کو وہ پیش کرتا
ہے وہ حدیث صحیح نبویؐ ہے یا گزشتہ عرب کے شاعروں میں سے
کسی ایسے شاعر کا قول ہے جو علمِ محاورات عرب میں مسلم الکمال ہے
اور یہ ثبوت دنیا بھی ضروری ہوگا کہ قطعی طور پر اس حدیث یا اس
شعر کے ہمارے دعویٰ کے مخالف معنی نکلتے ہیں اور ان معنوں کے
جو ہم لیتے ہیں مضمون فاسد ہوتا ہے یعنی وہ حدیث اور وہ شعر
ان معنوں پر قطعیۃ الدلالت ہے۔ کیونکہ اس حدیث یا اس شعر

میں ہمارے معنوں کا بھی احتمال ہے تو ایسی حدیث یا ایسا شعر
سرگزشت پیش کرنے کے لائق نہ ہوگا۔ کیونکہ کسی فقرہ کو بطورِ نظیر پیش
کرنے کے لئے اس کے مخالف مضمون کا قطعیۃ الدلالت ہونا شرط
ہے۔“ (براہین احمدیہ حصہ پنجم ص ۲۱۱)

پس مولوی عنایت اللہ صاحب کا حضرت اقدسؒ کے چیلنج کے خلاف ایسی آیات
کا پیش کرنا جس میں اکثر مفسرین توفی کے معنی وفات لے رہے ہیں ثابت کرتا
ہے کہ یہ آیات موت کے علاوہ کسی دوسرے معنی کے لئے قطعیۃ الدلالت
نہیں ورنہ مفسرین ان کے معنی موت دینا نہ کرتے۔ پس جب موت کے علاوہ
دوسرے معنی ان آیات میں قطعیۃ الدلالت نہیں بلکہ موت کے معنوں کا احتمال
بھی موجود ہے تو ایسی آیات چیلنج کے مقابلہ میں بطورِ وجہ ثبوت پیش نہیں کی جاسکتیں۔

ثبوت ۱۳ میں پیش کردہ آیت میں اللہ تعالیٰ نے کافروں کے متعلق فرمایا ہے
 حَتَّىٰ إِذَا جَاءَ ثَهُمُ رُسُلُنَا يَتَوَقَّوْنَهُمْ -
 یعنی جب ان کے پاس ہمارے بھیجے ہوئے (فرشتے) ان کی روح قبض کرنے
 کے لئے آئیں گے۔

آگے چل کر ان کافروں کے متعلق فرمایا ہے۔
 قَالَ ادْخُلُوا فِي أُمَمٍ مَّتَدَّ خَلَّتْ مِنْ قَبْلِكُمْ مِّنَ
 الْجِنَّ وَالنَّاسِ فِي النَّارِ (سورہ اعراف ع)
 خدا نے کہا یعنی وہ کہے گا کہ تم جنّ و انس کی پہلی گزری ہوئی قوموں میں
 آگ میں داخل ہو جاؤ۔

اس آیت میں فی النار سے مراد وہ آگ نہیں جس میں انہوں نے دوبارہ زندہ
 ہونے کے بعد قیامت کے دن داخل ہونا ہے بلکہ اس سے مراد عالم برزخ کا
 عذابِ قبر ہے۔ چنانچہ آنحضرت صلی اللہ علیہ وسلم نے فرمایا ہے۔
 القبر روضة من رياض الجنة وحفرة من حفرة
 النيران (ترمذی)

یعنی قبر برزخی، جنت کے باغوں میں سے ایک باغ۔ اور آگ کے گڑھوں
 میں سے ایک گڑھ ہے۔ پس مرنے کے بعد خبیث لوگ گزشتہ خبیثوں کے
 ساتھ عالم برزخ میں آگ میں داخل کر دیئے جاتے ہیں پس یتوقونہم
 سے اس جگہ پکڑنا سیکرنا مراد نہیں بلکہ وفات دینا مراد ہے۔
ثبوت ۱۴ میں پیش کردہ آیت میں اللہ تعالیٰ نے فرمایا ہے۔

وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ
يَضْرِبُونَ وُجُوهَهُمْ وَأَذْ بَارَهُمْ وَذُوقُوا
عَذَابَ الْحَرِيقِ (النفال)

مولوی عنایت اللہ صاحب نے ذوقوا عذاب الحریق کا ترجمہ کیا ہے۔

”تڑپوں کہیں گے یہ کہ دوزخ کی آگ تمہارے چہانے کیلئے موجود ہے“

گویا ذوقوا سے پہلے یقولون کا محذوف ہونا انہیں خود مسلم ہے اور

انہوں نے یقولون کا ترجمہ بھی کہیں گے ”بصیفہ مستقبل کیا ہے پر اس

آینہ میں بھی توفی جو فرشتوں کے ذریعہ ہوتی ہے وہ دنیا کی توفی بمعنی

وفات دینا ہے اور اس کے بعد ذوقوا عذاب الحریق انہیں فرشتے

قیامت کے دن عذاب میں داخل کرنے پر کہیں گے یا ان کے عذاب قبر میں

مبتلا کیا جانے پر کہیں گے یضربون وجوہہم وادبارہم میں روح

تبعن کیا جانے اور عذاب قبر کی کیفیت بیان کی گئی ہے

یہی مضمون ثبوت ھا کی آیت فکیف اذا اتوا قسٹہم الملائکۃ

یضربون وجوہہم واذبَارہم میں بیان کیا گیا ہے۔

ثبوت ھا میں مولوی عنایت اللہ صاحب نے سورہ نساء کی یہ آیت پیش کی

ہے اِنَّ الَّذِیْنَ تَوَفَّاهُمُ الْمَلَائِكَةُ ظَالِمِیْنَ اَنْفُسِهِمْ قَالُوا

فِیْہِمْ کُنْتُمْ قَالُوا کُنَّا مُسْتَضْعَفِیْنَ فِی الْاَرْضِ قَالُوا اَلَمْ

تَکُنْ اَرْضُ اللّٰهِ وَاَسَعَتْ فِتْحًا جُرُوفِہَا سُرُورُہُ نَاعِی (

ترجمہ :- جن لوگوں کہ فرشتوں نے ایسی حالت میں وفات دی درآنما لبیکہ

وہ اپنی جانوں پر ہجرت نہ کرنے کی وجہ سے ظلم کرنے والے تھے، فرشتوں نے انہیں کہا تم کس حالت میں تھے۔ انہوں نے جواب دیا ہم زمین میں کمزور تھے۔ فرشتوں نے کہا کیا خدا کی زمین وسیع نہیں تھی۔ کہ تم اس میں ہجرت کر جاتے اس آیت میں ظالمی انفسہم واقع ہے جو اس بات پر قوی قرینہ ہے کہ یہ توفیٰ اس وقت ہوئی جبکہ وہ لوگ ہجرت نہ کر کے اپنی جانوں پر ظلم کر رہے تھے۔ پس یہ توفیٰ دنیا میں ہوئی جو دارالعمل ہے اور مراد اس سے وفات دینا ہوئی کیونکہ ظلم کا ارتکاب کرنے کی حالت میں ہی ان کی توفیٰ مذکور ہے آخرت کی توفیٰ مراد نہیں ہو سکتی۔

یاد رہے اُولَئِكَ مَا وَلَّاهُمْ جَهَنَّمَ اَنْ لَّوْكَ اَنْ تَهْكُمَ اَنْ
سے یہ ظاہر نہیں ہوتا کہ فرشتوں اور ہجرت نہ کرنے والوں میں اوپر کا مکالمہ قیامت کے دن ہوگا۔ بلکہ صاف ظاہر ہے کہ یہ مکالمہ فرشتوں سے ان کی موت کے وقت ہوا۔ اور فرشتوں نے آخر کار بتایا کہ ان کا ٹھکانا جہنم ہے یعنی وہ برزخی عالم یا آخرت میں جہنم میں داخل کئے جائیں گے پس اس آیت میں قیامت کے دن توفیٰ کئے جانے کا ذکر نہیں۔ کہ اس کے معنی پکڑنا جکڑنا لئے جا سکیں۔

ثبوت اس سورہ نحل کی آیت ان الفاظ میں پیش کی گئی ہے۔
ثُمَّ يَوْمَ الْقِيَامَةِ يُخْزِيهِمْ وَيَقُولُ اَيْنَ شُرَكَائِي
الَّذِينَ كُنْتُمْ تَشَاقِقُونَ فِيهِمْ قَالَ الَّذِينَ
اَوْثَرُوا الْعِلْمَ اِنَّ الْخِزْيَ الْيَوْمَ وَالسُّوءُ عَلَى الْكَافِرِينَ۔

اس آیت میں مشرکوں کی قیامت کے دن رسوائی کا ذکر ہے لہذا اس کے بعد اللہ تعالیٰ کا یہ فرمانا الَّذِینَ تَتَوَفَّاهُمُ الْمَلَائِكَةُ ظَالِمِیْ اَنْفُسِهِمْ فَاَلْقَوْا السَّيْمَ مَلَكُتًا تَعْمَلُ مِنْ سُوءٍ بَلٰی اِنَّ اللّٰهَ عَلِیْمٌ بِمَا كُنْتُمْ تَعْمَلُوْنَ - یہ معنی نہیں رکھتا کہ یہ توفی بھی قیامت کے دن ہوگی۔ کیونکہ اس میں توفی کے مشرکوں کو ظالمی انفسہم کی حالت میں واقع ہونے کا ذکر ہے۔ اور ظالمی انفسہم کا تعلق دارالعمل سے ہے جو دنیا ہے نہ کہ دارالجزاء سے جو آخرت ہے۔ اس آیت میں مشرکوں کو ایک رنگ میں تشبیہ کی گئی ہے۔ کہ موت سے پہلے توبہ کر لیں۔ اور ظلم یعنی شرک کا ارتکاب ترک کر دیں تا قیامت کے دن کی رسوائی سے بچ جائیں۔ اس کے بعد کے فقرہ - فَاَدْخُلُواْ اَبْوَابَ جَهَنَّمَ خٰلِدِیْنَ فِيْهَا فَلَيْسَ مَشْوٰی الْمُتَكَبِّرِیْنَ سے پہلے یقول رَحْمٰنُ کَیْہَا، یا یقولون رَحْمٰنُ کہیں گے کا لفظ محذوف ہے اور مراد یہ ہے کہ انہیں قیامت کے دن کہا جائے گا۔ کہ جہنم میں داخل ہو جاؤ۔ جس میں تم لمبا عرصہ رہنے والے ہو۔ پس وہ متکبروں کا پُر اٹھکانا ہے۔ اس جگہ مقاتل اور حسن بصری گو اس آیت میں مذکور توفی کو فادخلوا ابواب جہنم کے قریب سے قیامت سے متعلق قرار دیتے ہوں مگر ایک جم غفیر باقی مفسروں کا اس توفی کو دنیا سے متعلق قرار دیکر اس کے معنی موت کرتا ہے۔ نہ کہ مقاتل اور حسن بصری کی طرح جمع کرنا۔ البتہ پکڑنا جبر ونا معنی تو مولوی عنایت اللہ صاحب کی ایجاد ہیں۔

اسی طرح ثبوت ۱۸ کی آیت میں جو سورہ نحل میں ہے الَّذِیْنَ

تَتَوَفَّاهُمُ الْمَلَائِكَةُ طَيِّبِينَ کے الفاظ بھی دنیا کی توفی سے ہی
 متعلق قرار دیئے گئے ہیں۔ اس جگہ طیبین حال ہے جس کا تعلق دارالعمل
 (دنیا) سے ہے۔ ان الفاظ کے بعد کے الفاظ یقولون سلام علیکم
 فادخلوا الجنة کا تعلق برزخی جنت سے ہے۔ چنانچہ اللہ تعالیٰ فرماتا ہے
 اِنَّ الْمَتَّقِينَ فِيْ جَنَّتٍ وَنَهْرٍ کہ متقی لوگ جنتوں اور فراخی میں
 ہیں۔ اور حدیث نبوی میں آیا ہے القبر روضة من رياض الجنة
 کہ قبر برزخی جنت کے باغوں میں سے ایک باغ ہے۔ پس مومن متقی اور پاک
 لوگ وفات پانے کے بعد قرآن و حدیث کے مطابق فوراً ایک قسم کی جنت
 میں داخل کر دیئے جاتے ہیں یہ نہیں کہ صرف قیامت کے دن ہی وہ حیثیت
 میں داخل ہوں گے۔

مولوی غلامی صاحب امام رازی علیہ الرحمۃ پر افتراء کرتے ہوئے
 لکھتے ہیں ۱۔

”تفسیر کبیر میں ہے کہ گو عام مفسروں نے سادگی سے توفی سے مراد
 موت لی ہے۔ مگر حسن بصری نے سیاق اور روانگی مضمون کو ملحوظ
 رکھ کر فرمایا ہے۔ فاحتجب الحسن بهذا علی ان المراد
 بذلک التوفی وفات الحشر لا ینال عند
 قبض الارواح فی الدنیا فادخلوا الجنة بما کنتم
 تعملون۔ یہ توفی تو قیامت کے دن ہوگی۔“ رکیل الموفی ص ۱۸
 ”تفسیر کبیر میں ہے کہ گو عام مفسروں نے سادگی سے مراد موت لی ہے۔“

کافقرہ سراسر افترا ہے امام رازی نے اس آیت میں توفی کے معنی موت کرنے والے مفسروں کے متعلق ہرگز یہ فقرہ نہیں لکھا کہ انہوں نے سادگی سے موت مراد لی ہے۔ مولوی خنایت اللہ صاحب امام رازی علیہ الرحمۃ کی طرف یہ عبارت منسوب کر کے یہ اثر ڈالنا چاہتے ہیں کہ گویا امام رازی نے عام مفسرین کے معنوں کو رد کر دیا ہے اور حسن بصری کے معنوں کو ترجیح دی ہے، مگر بات یوں نہیں بلکہ انہوں نے حسن بصری کے معنوں کی دلیل کے ساتھ ہی دوسرے مفسرین کے معنوں کی بھی دلیل بیان کر دی ہے اور ان مفسرین کے معنوں کو سادگی قرار دے کر حسن بصری کے معنوں سے اپنا اتفاق ظاہر نہیں کیا۔ چنانچہ امام رازی اس جگہ لکھتے ہیں۔

واكثر المفسرين على ان هذا التوفي هو قبض الارواح
وان كان الحسن يقول انه وفاة المحشر ثم بين
تعالى انه يقال لهم عند هذه الحالة ادخلوا
الجنة فاحتج الحسن بهذا على ان المراد بذلك
التوفي وفات المحشر لانه لا يقال عند قبض الارواح
في الدنيا ادخلوا الجنة بما كنتم تعملون - ومن ذهب
الى قول الاول وهم الاكثرون يقولون الملئكة
لما يشردهم بالجنة كانوا دارهم وكانهم فيها
فيكون المراد هي خاصة لكم كانكم فيها - وتفسير كبير
امام رازی علیہ السلام مطبوعہ مصر

توجہ دے: اکثر مفسرین کا یہ مذہب ہے کہ یہ توفی قبض ارواح ہے اگرچہ حسن کہتے ہیں کہ یہ وفات السحر ہے۔ پھر خدا تعالیٰ نے بیان کیا ہے کہ انہیں اس حالت میں کہا جائے گا حبثت میں داخل ہو جاؤ۔ اس سے حسن بصری نے دلیل پکڑ دی ہے کہ اس توفی سے مراد وفات السحر ہے کیونکہ دنیا میں قبض ارواح کے وقت اَدْخُلُوا الْجَنَّةَ بِمَا كُنْتُمْ تَعْمَلُونَ نہیں کہا جاتا۔ اور جو لوگ پہلے قولِ ردِ دنیا میں قبض ارواح۔ ناقل کی طرف گئے ہیں وہ اکثر ہیں۔ وہ کہتے ہیں کہ ملائکہ نے جب انہیں حبثت کی بشارت دی۔ گویا وہ ان کا گھر اور گویا کہ وہ اس میں ہیں تو مراد ان فرشتوں کے قول اَدْخُلُوا الْجَنَّةَ سے یہ ہوگی کہ وہ حبثت تمہارے لئے مخصوص ہے گویا کہ تم اس میں رہتے ہو۔ اس عبارت میں کسی جگہ امام رازی نے اکثر مفسروں کے اس قول کو سادگی پر محمول قرار نہیں دیا۔ بلکہ صرف حسن بصری اور اس کے مقابل اکثر مفسرین کے اقوال مع الدلائل نقل کر دیئے ہیں۔

مزید برآں ہم کہتے ہیں کہ فَاَدْخُلُوا الْجَنَّةَ کے الفاظ برزخی حبثت سے متعلق ہیں۔ یہ حبثت مومنوں کو فوراً قبض ارواح پر مل جاتی ہے فلا اشکال ثبوت ۱۹ میں مولوی عنایت اللہ صاحب نے ایک حدیث پر بحث کی ہے جو جماعت احمدیہ کی طرف حضرت عیسیٰ علیہ السلام کے بیان مندرجہ قرآن مجید کُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ اَنْتَ الرَّقِيبُ عَلَيْهِمْ کی تفسیر میں بطور تفسیر نبوی وفات دینے کے معنوں میں پیش کی جاتی ہے۔ امام بخاری صحیح بخاری میں اس حدیث کو کتاب التفسیر

میں بھی لائے ہیں اور یہ کئی اور طرق سے بھی مروی ہے۔ تفصیل اس کی یہ کہ رسول کریم صلی اللہ علیہ وسلم فرماتے ہیں کہ قیامت کے دن میرے کچھ ساتھی گرفتار کئے جائیں گے تو میں کہوں گا اصحابی اصحابی۔ یہ تو میرے ساتھی ہیں اس وقت مجھے جواب دیا جائے گا آپ کو معلوم نہیں کہ آپ کے بعد انہوں نے کیا نئی بدعات کیں۔ یہ تو اپنی ایڑیوں پر پھر گئے تھے یعنی مرتد ہو گئے تھے۔ آنحضرت صلی اللہ علیہ وسلم فرماتے ہیں فَاَقُولُ لَعَنَآ قَالَ الْعَبْدُ الصَّالِحُ عِيسَى ابْنُ مَرْيَمَ كُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ اَنْتَ الرَّقِيبَ عَلَيْهِمْ وَاَنْتَ عَلَى كُلِّ شَيْءٍ شَهِيدٌ۔

یعنی میں اس وقت کہو گا جیسے کہ عیسیٰ ابن مریم نے کہا کہ میں ان کا اس وقت تک نگران تھا جب تک میں ان میں رہا۔ پس جب تو نے مجھے وفات دیدی تو ان پر تو ہی نگران تھا اور تو ہر چیز پر نگران ہے۔

ہمارا استدلال | ہمارا استدلال اس حدیث نبوی سے یوں ہے کہ جب قیامت کے دن خدا تعالیٰ کو مخاطب کر کے حضرت عیسیٰ

علیہ السلام اور آنحضرت صلی اللہ علیہ وآلہ وسلم دونوں کا بیان اپنی قوم کے متعلق ایک جیسا ہے تو جس طرح آنحضرت صلی اللہ علیہ وسلم کے بیان کُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ اَنْتَ الرَّقِيبَ عَلَيْهِمْ میں تو قیامت کے معنی جب وفات دی تو نے مجھے کئے جانے ہیں تو یہی معنی حضرت عیسیٰ علیہ السلام کے بیان کے

الفاظ فَلَمَّا تَوْفَّيْتَنِي کے لئے جائیں گے۔ ان دونوں بیانیوں کا مفاد یہ ہوگا کہ ہماری قوم کے لوگ ہماری وفات کے بعد بگڑے ہیں جبکہ ہماری نگرانی اٹھ چکی تھی۔ اور یہ لوگ صرف خدا تعالیٰ کی نگرانی میں تھے۔ ہمیں تو ان میں دوبارہ جا کر ان کی اصلاح کا موقع ہی نہیں ملا۔ لہذا ہم ان کی خرابی کی کوئی ذمہ داری غائد نہیں ہوتی۔ اگر دونوں نبیوں کے بیان کا ایک ہی مفاد نہ ہوتا تو امام بخاری اس حدیث کو حضرت عیسیٰ علیہ السلام کے بیان کی تفسیر میں نہ لاتے۔ پس یہ ہونہیں سکتا کہ ایک بیان میں تَوْفَّيْتَنِي کے معنی وفات دی تو نے مجھے کئے جائیں اور دوسرے بیان میں جب تو نے مجھے زندہ مع روح اور جسم کے اٹھالیا کئے جائیں۔

مولوی عنایت اللہ صاحب نے تصنیف اور بناوٹ سے پیام لیتے ہوئے تَوْفَّيْتَنِي کے معنی حدیث میں بگاڑنے کے لئے ان الفاظ سے پہلے حدیث صاحب کی بناوٹ

میں وارد شدہ ملائکہ کے الفاظ اِنَّكَ لَا تَدْرِي مَا اَحْدَثُوا بَعْدَكَ کا یہ ترجمہ کیا ہے کہ :-

یہ لوگ ہجرت کے پیچھے رفتہ رفتہ کافروں کی صحبت سے متاثر ہو کر ان کی طرف مائل ہو گئے تھے۔ جس کی مجھے خبر نہیں۔ (کیل المونی ص ۴۹-۵۰) اور اس سیاق پر بنیاد رکھ کر پھر آگے فَلَمَّا تَوْفَّيْتَنِي والے حصہ کا ترجمہ یہ کر دیا ہے کہ :-

”پس جب تو نے مجھے مدینہ روانہ کر دیا تو میں اپنی ہجرت کے پیچھے

ان کی بابت کوئی عینی شہادت نہیں دے سکتا: (کیل الموفی ۵)

ہمارا جواب اُسے و سیاق کلام | ہمارا جواب یہ ہے کہ غذائے لے کے
فاعل اور انسان کے مفعول یہ ہونے

کی صورت میں توفی کے معنی وفات دینا ہی ہوتے ہیں ہجرت کے معنوں میں
یہ لفظ زبانِ عربی میں کبھی استعمال نہیں ہوا۔

مولوی عنایت اللہ صاحب کو یہ مسلم ہے کہ آنحضرت صلی اللہ علیہ وسلم
یہ بیان قیامت کے دن دیں گے۔ اس لئے فرشتوں کے قول اِنَّكَ لَا تُدْرِي
مَا اَحْدَثُوا بِكَ رَاپ نہیں جانتے کہ آپ کے بعد انہوں نے کیا بدعات
اختیار کیں، کے الفاظ میں بعد کے لفظ سے مراد مکہ مکرمہ سے مدینہ منورہ جانے
کے بعد کا زمانہ مراد لینا محض تکلف اور بناوٹ ہے۔ کیونکہ ہجرت کے بعد تو

رسول اللہ صلی اللہ علیہ وسلم کو آخر فتح مکہ کے بعد مکہ میں رہنے والوں کی نگرانی
کا موقع بھی ملا۔ اور آپ کا بیان قیامت کے دن ان لوگوں سے متعلق ہے۔

جن سے آپ توفی کے بعد اس طرح الگ ہوئے کہ پھر آپ کو ان کی نگرانی کا
کسی رنگ میں بھی موقع نہ ملا۔ اں آپ کی وفات کے بعد حضرت ابو بکر رضی اللہ

عنه کے عہد میں جو فتنہ ارتداد پیدا ہوا اس میں بعض وہ لوگ بھی جنہیں آنحضرت
صلی اللہ علیہ وسلم جانتے پہچانتے تھے مرتد ہو گئے اس لئے اِنَّهُمْ لَمُ

بَيِّنَاتٌ لِّمَنْ عَلِمَ اَعْقَابُہُمْ کے الفاظ میں انہیں لوگوں کا ذکر کیا
گیا ہے۔ اور آنحضرت صلی اللہ علیہ وسلم قیامت کے دن انہیں سربراہان

اظهار فرمائیں گے پس توفیقہ کے معنی ہجرت لینے محض بناوٹ ہے۔

ثبوت منہ کا رد | ثبوت منہ کا تعلق بھی اسی حدیث کے معنوں سے ہے
جس میں مولوی عنایت اللہ صاحب نے اپنے ثبوت ۱۹

کے بالکل برخلاف اس حدیث کے بیان انک لا تندری ما احد ثوا بعدک
کو مدنیہ منورہ کے منافقوں کے متعلق قرار دے دیا ہے۔ وہ لکھتے ہیں:-

”روایت مذکورہ کا دوسرا مطلب بھی ہو سکتا ہے کہ ان کا رویہ فحشاء

حقا کہ جب تک آپ ان کے پاس اور وہ آپ کی مجلس میں رہا کرتے

تہ تک وہ ائنا بالرسول واطعنا رنور، اور ان اردنا

الا الحسنی رتوبہ، اور ان اردنا الا احسانا و توفیقاً

رشاء، کہہ کر آپ کو خوش کیا کرتے تھے۔ مگر جب وہ اذا اخرجوا

من عندک رحمہ، اور فاذا برزوا من عندک رشاء،

آپ سے الگ ہوا کرتے اور آپ ان سے (فارقہم) تو بس پھر

ماذا قال انفارحمہ، انبنا نحن مستهزءون ربقہ،

کبر بیت طائفۃ غیر الذی تقول رشاء، تیرے

خلاف نئی نئی باتیں تراشا کرتے تھے جن کی انک لا تندری

ما احد ثوا بعدک۔ تجھے خیر نہیں تب میں مسیح علیہ السلام

کے لفظوں میں عرض کر دے گا کہ جب میرے رد برداں کا حال و

قال وہ ہے جسے میں نے بیان

کیا ہے اور میرے پیچھے ان کا حال و قال کچھ اور ہی ہو جایا کرتا

حقا ثوا ایسے منافقوں سے مجھے سخت نفرت ہے۔ رکب المونی ۵۵-۵۶

مولوی صاحب نے اس بیان کو منافقوں کے متعلق قرار دے کر اس جگہ
 فَلَمَّا تَوَفَّيْتَنِي كُنْتَ أَنْتَ الرَّقِيبَ عَلَيْهِمْ كَأَنَّهُمْ كَوْنٌ تَرْجَمُهُمْ نَبِيٌّ كَمَا
 بلکہ صرف آنحضرت صلی اللہ علیہ وسلم کے متعلق اتنا لکھ دیا ہے تب میں
 مسیح علیہ السلام کے لفظوں میں عرض کر دیتا: "گویا بات گول مگول رہنے دی
 ہے۔ مگر چونکہ سورہ نور۔ سورہ توبہ۔ سورہ نساء۔ سورہ محمد اور سورہ بقرہ
 کی جو آیات انہوں نے ادھر کے اقتباس میں درج کی ہیں ان سورتوں کے
 مدنی ہونے کی وجہ سے سب منافقین مدینہ سے تعلق رکھتی ہیں۔ اور آنحضرت
 صلی اللہ علیہ وسلم حضرت مسیح علیہ السلام کے لفظوں میں فَلَمَّا تَوَفَّيْتَنِي
 كُنْتَ أَنْتَ الرَّقِيبَ عَلَيْهِمْ میں جواب دیں گے۔ اس لئے اس سبک
 تَوَفَّيْتَنِي کے معنی ہجرت کرادی تونے مجھے تو درست نہ رہے کیونکہ مدینہ
 منورہ سے تو آنحضرت صلی اللہ علیہ وسلم نے ہجرت نہیں فرمائی۔ بلکہ مکہ مکرمہ
 سے ہجرت فرمائی تھی۔ اور وہ لوگ جن کے متعلق آپ قیامت کے دن یہ بیان
 دیں گے مدینہ منورہ کے منافق ہیں۔ لہذا قطعی طور پر ثابت ہو گیا کہ فرشتوں
 کے قول اِنَّكَ لَا تَدْرِي مَا اَحْدَثُوا بَعْدَكَ میں بعد سے مراد آپ
 کی وفات کے بعد ہے نہ ہجرت کے بعد۔ کیونکہ ہجرت تو ان لوگوں میں آپ
 کے اُجھانے سے وقوع میں آچکی تھی۔ ان لوگوں میں سے کہیں چلے جانے سے
 تو وقوع میں نہیں آئی۔ کیونکہ ان سے علیحدہ تو آپ وفات کے ذریعہ ہی
 ہوئے ہیں۔ چنانچہ بالآخر مولوی غنایت اللہ صاحب کو یہ لکھنا پڑا ہے اور
 حق ان کی زبان سے جاری ہو گیا ہے کہ :-

”عہد رسالت میں تو ان کا ارتداد مخفی رہا۔ مگر عہد خلافت صدیق
میں جیسے کہ امام بخاری کے استناد قبیسہ کا خیال ہے کہ وہ
صاف صریح علانیہ طور پر مرتد ہو گئے تھے۔ رہا نفاق سکسی کا ظاہر
ہوا اور کسی کا ظاہر نہ ہوا۔“ (رکبیل الموفی ص ۵۱)

پس جب حضرت ابو بکر رضی اللہ عنہ کے عہد خلافت میں ان کا ارتداد ظاہر
ہوا۔ اور منافقوں کا نفاق پھر بھی مخفی رہا۔ تفرشتوں کا قول اِنَّكَ
لَا تَدْرِي مَا اَحْدَثُوا بِعَدِكَ میں بعد سے مراد بعد از وفات قرار
پایا۔ اور فَلَمَّا تَوَفَّيْتَنِي كُنْتُ اَنْتَ الرَّقِيبُ عَلَيَّہُمْ کے معنی
راے خدا جب وفات دی تو نے مجھے تو ان پر تو ہی نگرانِ مفاہمتین ہو گئے۔
ہوا ہے مدعی کا فیصلہ اچھا مرے حق میں

زلیخانے کیا خود پاک دامن ماہ کنعاں کا

مولوی عنایت اللہ صاحب کا ایک اور حیلہ | مولوی عنایت اللہ صاحب، آخری
حیلہ سازی یہ ہے کہ وہ لکھتے ہیں۔

”رسول اللہ صلی اللہ علیہ وسلم نے یہ نہیں فرمایا کہ اقول ما قال
میں موصوف ریعنی عیسے علیہ السلام۔ ناقل کے لفظوں میں غرض
کروں گا۔ مگر یہی فرمایا کہ اقول کما قال کہ میں ان کے
لفظوں کے لگ بھگ غرض کروں گا۔ اور ظاہر نہیں فرمایا کہ وہ
کوئی نئے سچ کہا ہے۔“ (رکبیل الموفی ص ۵۲)

کسی نے سچ کہا ہے۔ ”دروغ گورا حافظہ نہ باشد“ مولوی عنایت اللہ صاحب

ابھی ابھی کبیل المونی کے ص ۵ پر آنحضرت صلی اللہ علیہ وسلم کی طرف سے لکھ چکے ہیں :-

”تب میں مسیح علیہ السلام کے نفلوں میں عرض کروں گا۔“
مگر اس اقتباس میں لکھتے ہیں کہ آپ نے :

”یہ ظاہر نہیں فرمایا کہ وہ کون سے الفاظ ہوں گے۔“ رکیل المونی ص ۱۵۲
اللہ تعالیٰ نے مولوی عنایت اللہ صاحب کی دروغگوئی سے پردہ اٹھانے کے لئے خود ان کے اپنے ہاتھوں ایک انتظام فرمادیا ہے۔ چنانچہ کبیل المونی میں وہ خود دو حدیثیں درج کرتے ہیں جو ان کی پردہ دری پر شاہدنا طبق ہیں۔
پہلی حدیث وہ کبیل المونی ص ۵ پر یوں لکھتے ہیں :-

پہلی حدیث | صحیح مسلم ص ۲ جلد ۱ میں آیا ہے کہ رسول اللہ صلی اللہ علیہ وسلم نے عبد اللہ بن مسعود سے آیت کریمہ فکیف اذا جئنا من کل امۃ بشہید وجئنا بک علی ہؤلآء شہیداً سن کر فرمایا۔ شہیداً علیہم مادمت فیہم او ما کنت فیہم میں اپنی بابت ان وقتوں کی شہادت دوں گا جو کہ میں نے ان میں رہ کر گزارے ہوں گے۔

اس حدیث سے دو باتیں معلوم ہوتی ہیں :-

اول یہ کہ آنحضرت صلی اللہ علیہ وسلم کے بیان کے الفاظ کا حضرت عیسیٰ علیہ السلام کے بیان سے شہیداً علیہم مادمت فیہم کہنے میں نفی تطابق ہوگا۔

دوم یہ کہ آپ اپنی بابت قیامت کے دن ان وقتوں کی شہادت دینگے جو کہ آپ نے ان میں رہ کر گزارے ہوں گے۔ اس سے ظاہر ہے کہ فرشتوں کے قول انک لا تدی ما احدثوا بعدک میں کہ آپ نہیں جانتے کہ آپ کے بعد انہوں نے کیا بدعات اختیار کیں۔ بعد کے لفظ سے اس حدیث میں ان وقتوں سے بعد کا زمانہ مراد ہوگا۔ جو آپ نے ان میں رہ کر گزارے۔ ان رہ کر گزارے ہوئے وقتوں کے بعد فرشتوں کے بعدک کہنے سے بعد از وفات ہی مراد ہو سکتی ہے کیونکہ یہ گفتگو قیامت کے دن ہوگی۔ لہذا ان الفاظ کے بعد اگر آنحضرت صلی اللہ علیہ وسلم کی زبان مبارک سے فاذا توفیتنی کذت انت الرقیب علیہم کے الفاظ نکلنا ثابت ہو جائے تو حدیث ہذا میں تَوَفَّيْتَنِي کے معنی وفات دی تو نے مجھے متعین ہو جائیں گے۔ اور مولوی صاحب کا دھوکا صاف ظاہر ہوہ اے گا۔ خدا تعالیٰ نے مولوی صاحب کی مجلس بازی سے پردہ اٹھانے کے لئے ان سے دوسری حدیث یوں درج کرا دی ہے

دوسری حدیث | مولوی عنایت اللہ صاحب درمنثور جلد ۲ ص ۱۶۴ سے یوں نقل کرتے ہیں :-

درمنثور ص ۱۶۴ جلد ۲ میں بحوالہ ابن جریر عبد اللہ بن مسعود سے یوں مروی ہے۔ اذ اجئنا من کل امة بشہید و جئنا بک علی ہؤکاء شہیداً۔ ناقل، قال رسول اللہ صلی اللہ علیہ وسلم شہیداً علیہم ما دمت فیہم فاذا توفیتنی کذت انت الرقیب علیہم (ترکیب الموفی ص ۱۶۴)

اس حدیث سے ظاہر ہے کہ آنحضرت صلی اللہ علیہ وسلم قیامت کے دن شہیداً علیہم مادمات فیہم فاذا توفیتنی کنت انت الرقیب علیہم کے الفاظ استعمال کریں گے اور قرآن مجید سے ظاہر ہے کہ حضرت عیسیٰ علیہ السلام شہیداً علیہم مادمات فیہم فلما توفیتنی کنت انت الرقیب علیہم کے الفاظ استعمال کریں گے۔ دونوں بیانوں میں صرف فلما اور فاذا کا فرق ہے حضرت عیسیٰ علیہ السلام توفیتنی کہیں گے اور آنحضرت صلی اللہ علیہ وسلم فاذا توفیتنی اور یہ ظاہر ہے کہ لفظاً اور اذا دونوں حرف شرط ہیں اور "جب" کے معنوں میں استعمال ہوتے ہیں۔ پس ایک لفظ کے ہم معنی استعمال کرنے کے سوا حضرت عیسیٰ علیہ السلام کے بیان اور آنحضرت صلی اللہ علیہ وسلم کے بیان میں لفظاً لفظاً تطابقت ہے اس ایک ہم معنی لفظ کے استعمال کرنے سے دونوں بیان مطابق حدیث انقول كما قال لک جبکہ جو ہو جاتے ہیں اور دوسری حدیث کے الفاظ میں اسبکہ توفیتنی کے استعمال کا شیخ کے بیان سے تطابق لفظی موت کے معنی بھی متعین کر دیا ہے۔ مولوی عنایت اللہ صاحب نے تو آنحضرت صلی اللہ علیہ وسلم کے متعلق یہ لکھا تھا کہ:-

”یہ ظاہر نہیں فرمایا کہ وہ کونسے الفاظ ہونگے“ رکبیل المونی ص ۵۱
 مگر خدا تعالیٰ نے ان کی جعل سازی اور جھوٹ سے خود ان کے انحقول
 کبیل المونی ص ۵۲ اور ص ۵۳ پر یہ دونوں حدیثیں درج کرا کر صاف طور سے
 پردہ اٹھا دیا ہے۔ فالحمد للہ علی ذلک۔

مولوی غلامیٹ اللہ صاحب ذیل کی آیات پیش کرتے

شہوتِ امارت کا رد

قُلْ يَا أَيُّهَا النَّاسُ إِن كُنْتُمْ فِي شَكٍّ مِّن دِينِي
فَلَا أَعْبُدُ الَّذِينَ تَعْبُدُونَ مِن دُونِ اللَّهِ وَ
لَكِن أَعْبُدُ اللَّهَ الَّذِي يَتَوَفَّاكُمْ وَأُمِرْتُ
أَن أَكُونَ مِنَ الْمُؤْمِنِينَ (يونس ع ١١)

نزجیہ :- کہہ دے لوگو! اگر تم میرے دین کے بارہ میں شک میں ہو تو
سنو، میں ان کی عبادت نہیں کرتا جن کی تم اللہ کے سوا عبادت کرتے ہو۔
بلکہ میں اس اللہ کی عبادت کرتا ہوں جو تمہیں وفات دے گا اور میں حکم دیا
گیا ہوں کہ ایمان لانے والوں میں سے ہو جاؤں۔

مولوی عنایت اللہ صاحب آیت ہذا کا ترجمہ ازراہ بناوٹ یہ کرتے ہیں:-
 "متم یہ بات اس طرح پر بہ توضیح تام بیان کر دے کہ کسی کو تمہارے مسلک
 کی بابت کسی قسم کا شک و شبہ باقی نہ رہے کہ میں غیر اللہ نہیں بلکہ
 اس خدا کو پوجتا ہوں جو کہ تمہاری (اور میری نیز سب کی) پوری
 پوری پرورش اور حفاظت و نگرانی فرما کر شکریہ کا مطالبہ کرتا
 ہے۔" رکیل المونی ص ۵۳

اپنے مسیب سے بہر حال پہلے پہتا ہے۔۔۔۔۔ توفی بمعنی موت

کے بعد تو عبادت تکلیف والا ایطاق ہے۔ رکبیل الموفی ص ۵۵)

ہمارا جواب یہ ہے کہ یَتَوَقَّأَکُمْ کے لفظ میں توفی کو اس جگہ ہرگز سبب عبادت قرار نہیں دیا گیا، بلکہ مقصود اس آیت سے آنحضرت صلی اللہ علیہ وسلم کے معبود حقیقی کا مشرکوں سے تعارف کرانا ہے جیسا کہ خود مولوی صاحب کے ترجمہ کے ان الفاظ سے بھی ظاہر ہے کہ اس بات کو نہ توضیح تمام بیان کرو کہ تمہارے مسلک کی بابت کسی قسم کا شک و شبہ باقی نہ رہے۔

پس مقصود خدا تعالیٰ کا یہ ہے کہ آنحضرت صلی اللہ علیہ وسلم اپنے معبود کا مشرکوں کو تعارف کرا دیں تا وہ کسی شبہ میں نہ پڑیں اور جان لیں کہ آپ اس خدا کی عبادت کرتے ہیں جو انہیں وفات دے گا۔

مولوی خنایت اللہ صاحب کا یہ ترجمہ

”بلکہ اس خدا کو پوجنا ہوں جو کہ تمہاری (اور میری نیز سب کی) پوری پوری پرورش اور حفاظت و نگرانی فرما کر شکر یہ کا مطالبہ کرتا ہے“

یَتَوَقَّأَکُمْ کا بالکل غلط ترجمہ ہے توفی کے معنی پرورش اور حفاظت اور نگرانی از روئے لغت ثابت نہیں اور ”شکر یہ کا مطالبہ کرتا ہے“ کے ترجمہ کے لئے آیت میں کوئی لفظ موجود نہیں اور انہوں نے جو فلسفہ بیان کیا ہے اس کا اس جگہ کوئی محل نہیں۔ کیونکہ اس جگہ توفی کو سبب عبادت قرار نہیں دیا گیا بلکہ صرف آنحضرت صلی اللہ علیہ وسلم کے معبود کے تعارف کا ذریعہ قرار دیا گیا ہے۔ کہ جو خدا تمہیں موت دے گا میں اس کی عبادت کرتا ہوں۔ پھر مشرک بھی جانتے تھے کہ نہیں اللہ ہی مارتا بھی ہے جیسا کہ آیت ذیل سے ظاہر ہے۔

وَمَنْ يُخْرِجِ الْحَيَّ مِنَ الْمَيِّتِ وَمَنْ يُخْرِجِ الْمَيِّتَ
الْحَيَّ وَمَنْ يُدَبِّرِ الْأَمْرَ فَسَيَقُولُونَ اللَّهُ -

ترجمہ :- کون زندہ کو مردہ سے نکالتا ہے اور کون مردہ کو زندہ سے نکالتا ہے اور کون امر کی تدبیر کرتا ہے وہ (مشرک) کہیں گے اللہ ایسا کرتا ہے۔
زیر بحث آیت میں مفسرین قرآن نے یَتَوَقَّأُكُمْ میں توفی سے مراد دُنا ہیالی ہے نہ کہ پرورش کرنا یا حفاظت و نگرانی کرنا۔ پس مولوی عنایت اللہ صاحب کے معنی محض تفسیر بالرائے ہیں۔

حضرت بانی سلسلہ احمدیہ نے اپنی کتاب ازالہ اذہام میں ایک جگہ توفی کے استعمال پر مشتمل آیات کی ایک فہرست دی ہے جس میں اس آیت کا اندراج ہوا رہ گیا ہے۔ اس میں مولوی عنایت اللہ صاحب کو دال میں کچھ کالانظر آیا ہے اور اس کے متعلق انہوں نے سولہ سطریں بلاوجہ سیاہ کی ہیں۔

اللہ تعالیٰ نے سورۃ نحل ع ۹ میں فرمایا ہے۔ وَاللَّهُ
ثَبُوتٌ ۲۲ کارڈ خَلَقَكُمْ ثُمَّ يَتَوَقَّأُكُمْ وَمِنْكُمْ مَنْ يُرَدُّ
إِلَىٰ أَذْلِ الْعُمُرِ كَيْ لَا يَعْلَمَ بَعْدَ عِلْمٍ شَيْئًا۔ ترجمہ اس
کا یہ ہے کہ اللہ نے تمہیں پیدا کیا پھر وہ تمہیں وفات دے گا۔ اور تم سے
کسی کو ازل عمر کی طرف لوٹا دیتا ہے تاکہ وہ جاننے کے بعد کچھ نہ جانے۔
مولوی عنایت اللہ صاحب نے اس کا ترجمہ یہ کیا ہے :-

”پھر وہی تمہاری پرورش اور حفاظت بھی فرماتا ہے اور تم میں
سے بعض کے لئے تو اس کا سلسلہ اتنا طویل پکڑ جاتا ہے کہ ازل

عزاک پہنچ کر عالم فطانت سے ہاتھ دھو بیٹھتے ہیں۔“
 گویا شَمَّ یتوقا کم کا ترجمہ پرورش اور حفاظت فرماتا ہے کیا ہے جو غلام
 لغت ہوئے کی وجہ سے سراسر بناوٹ ہے۔ مولوی صاحب نے اپنے ترجمہ کی تائید
 میں ایک دوسری آیت اللہ الذی خلقکم ثم رزقکم ثم یمیتکم
 ثم یحییٰکم هل من شرکاء کم من یفعل ذلکم من شیء
 سبحانه و تعالیٰ عما یشرکون کو پیش کرنے کی بھی ناکام کوشش کی
 ہے۔ اس آیت کا ترجمہ یہ ہے۔ اللہ نے تمہیں پیدا کیا ہے پھر تمہیں رزق دیا
 ہے پھر تمہیں مارے گا۔ پھر تمہیں زندہ کرے گا۔ کیا تمہارے شریکوں میں
 سے کوئی ہے جو اس میں کچھ کر دکھائے وہ پاک ہے اور اس شے سے بلند ہے
 جسے وہ شریک ٹھہرتے ہیں۔

مولوی عثمان اللہ صاحب نے اس آیت کے لفظ رزقکم کو جو خلقکم
 کے بعد آیا ہے پہلی آیت کے لفظ یتوقا کم کی تفسیر قرار دیا ہے۔ حالانکہ
 رزقکم فعل ماضی ہے۔ اور یتوقا کم فعل مضارع اور رزقکم کے
 آگے یمیتکم آیا ہے کہ وہ تمہیں موت دیتا ہے۔ یہ لفظ مضارع بھی ہے
 اور یتوقا کم کے ہم معنی بھی۔ پس یمیتکم تمہیں موت دیتا ہے یتوقا کم
 کی تفسیر ہوئی۔ ہاں دونوں آیتوں کا مقصد الگ الگ ہے۔

دوسری آیت میں صفات الہیہ پیدا کرنا۔ رزق دینا۔ مارنا۔ زندہ کرنا
 پیش کر کے شرک کے رد میں یہ مطالبہ کیا گیا ہے کہ کیا تمہارے معبودوں میں
 سے کبھی کوئی ایسا کام کر کے دکھاسکتا ہے۔ اگر نہیں تو پھر عنہ کی شان سے

بلند ہے کہ اس کے ساتھ کسی کو معبود ٹھہراؤ۔ اور پہلی آیت میں صرف اس بات کا ذکر ہے کہ پیدا کرنے والا اور مارنے والا اور بعض کو ارذل عمر تک پہنچانے والا اللہ ہے۔ اس کے یہ افعال اس کی قدرت کا کرشمہ ہیں۔ مولوی عنایت اللہ صاحب کے معنوں کی تردید سورۃ جمع غاکی ایک دوسری آیت نہایت وضاحت سے کر رہی ہے۔ اللہ تعالیٰ فرماتا ہے۔ نَقِذُ فِي الْأَذْحَامِ مَا نَشَاءُ ثُمَّ نَخْرِجُكُمْ طِفْلًا ثُمَّ لِتَبْلُغُوا أَشَدَّ كُم مِّنْكُمْ مَّنْ يَتَوَفَّىٰ وَ مِّنْكُمْ مَّنْ بُيِّدُ إِلَىٰ أَرْذَلِ الْعُمَرِ كَيْ لَا يَعْلَمَ بَعْدَ عِلْمٍ شَيْئًا۔ یعنی ہم تمہیں جتنا عرصہ چاہتے ہیں (ماں کے رحموں میں بٹھراتے ہیں۔ پھر تمہیں بچہ کی صورت میں نکالتے ہیں پھر تمہیں جوانی تک پہنچاتے ہیں۔ تم میں سے بعض کو وفات دیدی جاتی ہے اور بعض کو ارذل عمر کی طرف لوٹا دیا جاتا ہے تا وہ جہان سے لے کر کچھ نہ جانیں۔ دراصل پہلی آیت اور اس آیت کا مقصود منکم من يتوفى سے لیکر آخر آیت تک پہلی آیت کے الفاظ يتوفى کا کلمہ سے لے کر آخر تک کے الفاظ سے ملتا جلتا ہے۔ اور چونکہ اس میں دو دفعہ منکم کہہ کر انسانوں کی اس طرح تقسیم کی گئی ہے کہ بعض کو ارذل عمر تک پہنچنے سے پہلے خدا تعالیٰ وفات دیدیتا ہے اور بعض کو ارذل عمر کی طرف لوٹا دیا جاتا ہے۔ اور مولوی صاحب کو احساس تھا کہ اس آیت کو میرے معنوں کی تردید میں پیش کیا جاسکتا ہے، کیونکہ انہوں نے پہلی آیت میں يتوفى کا کلمہ کے معنی پرورش و حفاظت کرتا ہے لیکر اس پرورش اور حفاظت کو ارذل عمر تک پہنچایا تھا مگر اس آیت میں

دو دفعہ منکم لا کر بعض کی توفی کا ذکر محققاً اور بعض کو ارذل عمر تک پہنچانے کا اس لئے دو دفعہ منکم آنے سے پرورش و حفاظت کا مضمون ارذل عمر تک نہیں چل سکتا محققاً اس لئے انہوں نے اس دوسری آیت کا ترجمہ بھی عجیب طرح سے بگاڑنے کی کوشش کی ہے وہ اس کا ترجمہ کرتے ہیں :-

”پھر تمہیں پرورش کرتے کرتے جوانی تک پہنچاتے ہیں جو کہ یتوفاکم کی ٹھیک تفسیر ہے اور بعض اس اثناء میں اپنے اپنے وقتوں پر فوت بھی ہو جاتے ہیں۔ اور بعض ارذل عمر تک پہنچ کر طبعاً فوت ہوتے جبکہ علم و طاقت ختم ہو کر خود جواب دے دیتا ہے۔“

واہ صاحب! چہ دلا دراست دزدے کہ بگفت چراغ دارد“ یتوفاکم کی ٹھیک تفسیر اگر پرورش کرتے کرتے جوانی تک پہنچانا ہے تو پھر آگے بعض اس اثناء میں اپنے اپنے وقتوں پر فوت بھی ہو جاتے ہیں۔ کن الفاظ کا ترجمہ ہے۔ یہ ترجمہ منکم من یتوفا کے الفاظ کا ترجمہ ہے۔ چور پکر، اگیا۔ حق آخر حق ہے اسے بناوٹ سے کوئی کتنا چھپائے چھپایا نہیں جاسکتا۔

ثبوت ۲۳ میں رمی جمار والی حدیث پیش کی گئی ہے جس کا رد ہم مضمون کے پہلے حصہ میں کر آئے ہیں۔

اس نمبر میں مولوی عنایت اللہ صاحب نے رفاعہ بن رافع کی روایت سے یہ دُعا نبوی درج کی ہے۔

ثبوت ۲۴ کا رد | اللّٰهُمَّ تَوَفَّنَا مُسْلِمِيْنَ وَ الْحَقْنَا بِالْمُتْلِحِيْنَ غَيْرَ

خَزَايَا وَلَا مَفْتُونِينَ۔

اس کا ترجمہ یہ ہے اے اللہ! ہمیں فرمانبردار ہونے کی حالت میں وفات دینا اور بغیر رسوائی اور نقصان میں مبتلا ہوئے نیک لوگوں سے ملا دینا۔

مولوی عنایت اللہ صاحب اس کا ترجمہ کرتے ہیں :-

”غذا یا ہم کو ہر طرح کی ذلتوں اور نقصانوں سے بچا کر خوشحال لوگوں

میں شامل فرما۔“

اس ترجمہ سے صاف ظاہر ہے کہ مولوی عنایت اللہ صاحب اس جگہ تَوْفَّنَا

مسلمین کا ترجمہ بالکل چھوڑ گئے ہیں کیونکہ ان کا یہ ترجمہ صرف الحقنا

بِالصِّلِحِينَ غَيْرِ خَزَايَا وَلَا مَفْتُونِينَ کے الفاظ کا ہے اس میں

صالحین کا ترجمہ خوشحال لوگ بھی درست نہیں بلکہ الصالحین سے مراد اعمال

صالحہ بجالانے والے ہوتے ہیں۔ مولوی عنایت اللہ صاحب اس جگہ تَوْفَّنَا

مسلمین کا ترجمہ یوں گول کر جانا ان کے اس ثبوت کو جو وہ توفیٰ کے وفات

کے معنوں میں استعمال کے خلاف دینا چاہتے تھے معدوم کر رہا ہے۔

سینے مولوی صاحب! آپ تو اس جگہ آنحضرت صلی اللہ علیہ وسلم کے الفاظ

تَوْفَّنَا مسلمین کا ترجمہ ہمیں فرمانبرداری کی حالت میں وفات دے“ کے

حلاف کچھ اور کرنا چاہتے تھے جو آپ سے رہ گیا ہے مگر آپ کے ذہن میں اس

کے جو معنی بھی ہیں اگر وہ وفات دینے کے نہیں تو پھر وہ بالکل غلط معنی ہیں۔

کیونکہ رسول اللہ صلی اللہ علیہ وسلم کی ایک اور حدیث حضرت امام بخاری

ادب المفرد باب دعوات النبی میں یوں لائے ہیں کہ آنحضرت صلی اللہ علیہ وسلم

دُعا فرماتے تھے:-

اَللّٰهُمَّ تَوَقَّنَا مُسْلِمِيْنَ وَاَحْيِنَا مُسْلِمِيْنَ وَاَلْحَقَّنَا
بِالصَّلٰحِيْنَ غَيْرَ خَزَايَا وَلَا مَفْتُوْنِيْنَ " (الادب المفرد
باب دعوات النبي ص ۱۰۳)

ترجمہ اس کا یہ ہے کہ اے اللہ! ہمیں فرمانبرداروں کی حالت میں وفات دینا
اور فرمانبرداروں کی حالت میں زندہ رکھنا اور رسوائی اور فتنوں میں مبتلا
ہوئے بغیر صالحین سے ملا دینا۔

اس دعا میں تَوَقَّنَا مسلمین کے مقابل اَحْيِنَا مسلمین رہیں
فرمانبرداروں کی حالت میں زندہ رکھنا، کے الفاظ تَوَقَّنَا مسلمین میں
مذکور توفی کے وفات کے معنوں میں استعمال کئے لئے ایک زائد واضح قرینہ ہیں
کیونکہ حیات کے مقابلہ میں توفی کا ذکر آئے تو اسے خود مولوی عنایت اللہ صاحب
بھی موت کے معنوں میں ہی تسلیم کرتے ہیں۔ وہ ایک جگہ لکھتے ہیں:-

” اگر موصوف رحضرت عیسیٰ علیہ السلام۔ ناقل، مادمت حیاً فلماً

توفیتی فرماتے کہ جب تک میں زندہ رہا ہوں تب تک تو یہ بات

ہے اور جب توفی واقع ہوئی تو پھر یہ بات ہوئی تو اس وقت

البتہ توفی حیات کے مقابل ہونے کی وجہ سے موت ظاہر کرتا۔ (کیل الموفیٰ ص ۱۰۳)

وہ اب دیکھ لیں کہ اس حدیث میں تَوَقَّنَا کے مقابل اَحْيِنَا ہمیں زندہ رکھ

کا ذکر ہے لہذا مولوی صاحب کو اپنے قول کے مطابق اس جگہ تَوَقَّنَا مسلمین

کے معنی ہمیں فرمانبرداروں کی حالت میں وفات دینا تسلیم کرنے کے سوا کوئی

چارہ نہیں۔ اور جب تَوْفِّقْنَا مسلمین کی دُعا آنحضرت صلی اللہ علیہ وسلم کی زبان مبارک سے ہمیں فرمانبرداروں میں وفات دے کے معنوں میں ایک جگہ ثابت ہوگئی، تو رفاعہ کی حدیث میں بھی اس کے یہی معنی درست ثابت ہو گئے اور حضرت یوسفؑ کی دُعا تَوْفِّقْنِی مسلما۔ اور موسیٰ علیہ السلام پر ایمان لانے والے ساحروں کی دُعا تَوْفِّقْنَا مسلمین اور مومنوں کی دُعا تَوْفِّقْنَا مع الابرار میں بھی وفات کی دُعا ایسی موت کی تمنا کی بحث سے خارج ہوگئی بظاہر ہے۔ اور وفات کے معنی ان دعائیہ آیات میں متحقق ہو گئے و هذا هو المرام۔

اس جگہ مولوی عنایت اللہ صاحب نے زید بن ثابتؓ سے رسول اللہ صلی اللہ علیہ وسلم کی ایک حدیث

ثبوت ۲۵ کا رد

نقل کی ہے کہ رسول کریم صلی اللہ علیہ وسلم نے اسے مندرجہ ذیل دُعا تلقین فرما کر بتا کید ہدایت فرمائی۔ کہ وہ اسے ضرور پڑھا کرے اور اپنے اہل و عیال سے بھی پڑھوائے۔ کہ انت ولی فی الدنیا والأخرۃ توفیقی مسلماً والحقنی بالصالحین۔ (کیبل الموفی ص ۶۴)

مولوی عنایت اللہ صاحب نے تَوْفِّقْنِی مسلماً کا ترجمہ کیا ہے۔ تو میری حفاظت فرماتا رہے اور ثبوت ۲۴ کی حدیث اور اس حدیث کے متعلق جو ثبوت ۲۵ میں پیش کی ہے لکھا ہے :-

”ان برد و حدیثوں میں شرائط ثلاثہ موجود ہونے پر بھی موت کا ترجمہ ہرگز نہیں کیا جاسکتا۔ کہ اس سے دعا مکمل ہو جائے گی۔ پھر موت

کی تنہا جیسے کہ میں پہلے منقول عرض کر آیا ہوں برگز درت نہیں۔

(کیبل المونی ص ۶۴-۶۵)

ہم نے ثبوت ۲۴ کے رد میں آنحضرت صلی اللہ علیہ وسلم کی ایک دوسری دعا سے ثابت کر دیا ہے کہ مولوی عنایت اللہ صاحب کے مسلمات کے رو سے بھی اس جگہ توقنا مسلمین کے معنی ہمیں فرمانبرداروں کی حالت میں وفات دے دلالت قطعیہ سے ثابت ہیں کیونکہ اس کے مقابل جیسا مسلمین ہمیں فرمانبرداروں کی حالت میں زندہ رکھ کے الفاظ موجود ہیں پس ایسی عائش موت کی ایسی تنہا پر مشتمل نہیں ہوتیں جو شرعاً ناجائز ہو۔ بلکہ ان سے یہ مراد ہوتی ہے کہ جب ہمیں مفقود موت آئے جو ہر شخص کو ہی آتی ہو تو ہم اس وقت فرمانبرداری کی حالت میں مریں۔ ان کے یہ معنی نہیں کہ ہمیں ابھی موت آجائے۔

ثبوت ۲۴ کا رد | اس ثبوت میں حضرت عمر فاروق رضی اللہ عنہ کی دُعا
اللّٰهُمَّ تَوَقَّنِي مَعَ الْاَبْرَارِ وَلَا تَجْعَلْنِي
مَعَ الْاَشْرَارِ وَتَوَقَّنِي عَذَابَ النَّارِ وَالْحَقُّنِي بِالْاٰخِيَارِ
کی گئی ہے۔ جس کا ترجمہ ہے :-

اے اللہ! مجھے وفات دے کرنیکوں میں شامل کرنا۔ مجھے شریروں میں شامل نہ کرنا۔ اور مجھے آگ کے عذاب سے بچانا اور نیکوں سے ملا دینا۔
مولوی عنایت اللہ صاحب لکھتے ہیں :-

”اس جگہ توقی بمعنی موت برگز نہیں بلکہ لا تجعلنی مع الاشرار

کے مقابل واقع ہو کر اجعلنی کے معنوں کی تفسیر کر رہی ہے۔
توفی کا لفظ کیا ہوا داری کا پٹارا ہوا۔ جس میں سے مولوی عنایت اللہ صاحب
شعبہ بازی سے توفی کو ہر جگہ نئے سے نئے معنوں میں پیش کر دیتے ہیں
گویا کہ لوگوں کی آنکھوں پر اہنوں نے کوئی جادو کر رکھا ہے کہ وہ ان کے
دام فریب میں آجائیں گے۔ مولوی صاحب کا مطلب یہ ہے توفی مع
الابرار کا مطلب اس جگہ بقربہ لا تجعلنی مع الاشرار اجعلنی مع
الابرار ہے مگر پہلے انہیں یہ ثبوت دینا چاہیے کہ توفی کا لفظ جعل
کے معنوں میں بھی استعمال ہوتا ہے، مثلاً یہ لفظ تو لغت عربی میں جعل کے
معنوں میں استعمال ہی نہیں ہوتا۔ نولا تجعلنی مع الاشرار کے الفاظ کا کو توفی
کے معنوں میں جعل کے لئے قرینہ قرار دینا خود جعل سازی ہوئی۔ اس جگہ
دقیقی عذاب النار مجھے آگ کے عذاب سے بچا کا تعلق چونکہ موت کے
بعد کی زندگی سے ہے لہذا یہ الفاظ توفی کے لفظ کے موت کے معنوں
میں استعمال کے لئے شروط ثلاثہ کے پایا جانے کے علاوہ مزید ایک قرینہ
ہیں۔ غافہم و تدبیر۔

مولوی عنایت اللہ صاحب آیت وَالَّذِينَ يَتُوفُونَ
ثبوت ۲۷ کا رد مِنْكُمْ وَيَذُرُونَ أَزْوَاجًا وَصِيَّةً لِّأَنْفُسِهِمْ
مَتَاعًا إِلَى الْحَوْلِ غَيْرَ إِخْرَاجٍ پیش کرتے ہیں۔

ترجمہ اس کا یہ ہے کہ جو لوگ تم میں سے وفات پا جائیں اور اپنی بیویاں
بچھے چھوڑ جائیں تو ان کی بیویوں کے متعلق (دارثان میت) کو وصیت ہے،

کہ انہیں رگھر سے، ایک سال تک فائدہ اٹھانے دیں۔ نکالیں نہیں۔
 آگے اللہ تعالیٰ فرماتا ہے۔ فَإِنْ خَرَجْتَ فَلَا جُنَاحَ عَلَيْكَمْ
 فِي مَا فَعَلْتُمْ فِي أَنْفُسِهِمْ مِنْ مَعْرُوفٍ کہ اگر وہ (خود اس
 گھر سے سال گزرنے سے پہلے) نکل جائیں تو تم پر اس بات میں کوئی گناہ
 نہیں۔ کہ وہ اپنے نفسوں میں کوئی بھلا کام کریں۔ یعنی عدت گزار کر نکاح کر لیں
 تو اس جائز فعل کی وجہ سے ان کے گھر سے نکل جانے پر دار ثمان میت پر کوئی
 الزام نہیں ہوگا۔

مولوی غلام غلام | مولوی عنایت اللہ صاحب اس صحیح ترجمہ کے برخلاف
 اس آیت کا تشریحی ترجمہ یہ لکھتے ہیں۔

”جو لوگ گرفتار ہو کر کسی دوسرے ملک میں محبوس ہوں یا مفقود یا بھڑ
 ہو کر لاپتہ ہوں یا وہ کسی وجہ سے غیر قادر اور کمزور ہوں یا وہ ظلم اور
 تعذیب سے غمدا ان کی طرف منوجہ نہ ہوں۔ یا وہ نان و نفقہ نہ دیتے
 ہوں یا نہ دے سکتے ہوں۔ تو ایسے المناک مواقع پر ان کی جوان
 مشکوہ عورتیں جس طرح بھی ہو سکے اور بن پڑے کم از کم ایک سال
 تک انتظار کے بعد عالم دین سے فتویٰ اور حاکم وقت کی اجازت
 لے کر دوسری شادی کرنے کی شرعاً مجاز ہیں۔ اس اثناء میں ان کا
 کوئی اپنا یا پر یا انہیں سابق شوہروں کے عقد سے نکال کر اپنا الٹو
 سیدھا نہیں کر سکتا۔ ہاں بعد از میعاد اگر وہ خود اپنی رضا و رغبت
 سے سابق عقد سے مکمل کر اپنا قانون الہی (کے) مطابق عید نظام

کریں تو پھر کسی پر کوئی حرج اور گناہ نہیں۔ (کیل المونی ص ۶۵)
گویا مولوی صاحب نے اس آیت کی تفسیر میں توفی کے لفظ کو مندرجہ ذیل
چھ معنوں پر مشتمل قرار دیا ہے۔

۱۔ ادل۔ گرفتار ہو کر کسی دوسرے ملک میں محبوس ہونا۔

۲۔ دوم۔ مفقود و انجیر ہو کر لاپتہ ہونا۔

۳۔ سوم۔ خاوند کا کسی وجہ سے غیر قادر اور کمزور ہونا۔

۴۔ چہارم۔ خاوند کا ظلم و تعدی سے بیوی کی طرف متوجہ نہ ہونا۔

۵۔ پنجم۔ نان و نفقہ نہ دینا۔

۶۔ ششم۔ نان و نفقہ نہ دے سکتا۔

یہ چھ معنی مولوی صاحب کے نزدیک اس آیت میں وَالَّذِينَ يَتَوَلَّوْنَ
کے الفاظ میں استعمال شدہ توفی کے ہیں۔ اور ایسے سب خاوندوں کی بیویوں
کو مولوی صاحب ایک سال کا انتظار کر کے عالم دین کے فتویٰ اور حاکم وقت
کی اجازت سے شرعاً نکاح کا مجاز قرار دیتے ہیں۔ حالانکہ اس آیت میں نہ عالم
دین کے فتویٰ کا ذکر ہے نہ حاکم وقت کی اجازت کا ذکر ہے اور توفی کے یہ
چھ معنی بھی لغت سے ثابت نہیں۔ ائمہ محمدیہ میں سے قریباً چودہ سو
سال کے عرصہ میں کسی عالم دین اور فقیہ کو اس آیت کی یہ تفسیر نہیں ہو سکی۔

سیاق آیت کے خلاف معنی | تفسیر میں بیان کردہ یہ چھ معنی مع

تشریح۔ سیاق آیت کے ہی خلاف ہیں۔ سیاق آیت میں وفات یا فتنہ خاوند

کی زوجہ کو خاوند کے گھر سے ایک سال فائدہ اٹھانے کی وصیت ہے اور میت کے وارثوں کو اسے سال بھر تک گھر سے نکالنے کی اجازت نہیں ہاں فان خرجن فلا جناح الیہ کے رُود سے خود عورت سال کے اندر گھر سے نکل جانا چاہے اور اس طرح وارثانِ میت سے فائدہ اٹھانا نہ چاہے تو اسے اختیار ہے کہ گھر سے نکل کر اپنے متعلق کوئی معروف طریق اختیار کرے یعنی چار ماہ دس دن کی عدت گزرنے کے بعد نکل کر نکاح ثانی کرے۔ اسے اس بارہ میں نہ عالم سے فتویٰ لینے کی ضرورت ہے نہ حاکمِ دقت سے اجازت کی ضرورت ہے۔

مولوی صاحب کو چونکہ اپنے مفید مطلب بات بنانا تھی۔ اس لئے متاعاً الی الحول کے معنی انہوں نے برخلاف لغتِ عربی ایک سال کا انتظار کر لئے ہیں۔ حالانکہ اس کے معنی ایک سال تک فائدہ اٹھانے دینا ہیں۔ اسی طرح غیبرا خواجہ کے یہ معنی کر لئے ہیں کہ اپنے یا پرائے انہیں سابق شوہروں کے عقد سے نکال کر اپنا التوسیدہ نہیں کر سکتے۔ حالانکہ احواج سے مراد عقد سے نکالنا نہیں بلکہ سیاقِ کلام کے لحاظ سے گھر سے نکال کر فائدہ اٹھانے سے محروم کر دینا ہے اسی طرح فان خرجن کے معنی انہوں نے یہ کر دیئے ہیں کہ بعد از میعاد سابق عقد سے نکل کر اپنا قانونِ الہی کے ماتحت نکاح کر سکتی ہیں حالانکہ بعد از میعاد کے اس جگہ الفاظ موجود نہیں اور نہ ہی فَاِنْ خَرَجْنَ الیہ کے الفاظ سے عورتوں کا اپنے زندہ خاوندوں کے نکاح سے نکلنا مراد ہے۔ بلکہ وفات یافتہ خاوندوں کے گھر سے بعد از عدت ایک سال کے اندر ان کا نکاح کی شریعت سے نکلنا مراد ہے ایسی عورتیں ہی

دقت یافتہ خاوندوں کے گھر سے ایک سال کے اندر نکل سکتی ہیں۔ بشرطیکہ وہ معروف طریق اختیار کریں۔ یعنی وفات یافتہ خاوندوں کے گھروں میں چار ماہ دس دن کی عدت جو قرآن و حدیث میں مذکور ہے گزارنے کے بعد خاوند کے گھر سے مکلیں تاننا کما حقہ ثانی کر سکیں۔ وارثانِ میت ان کے اس طرح گھر سے بھٹکنے پر گناہگار نہیں ہوں گے۔

مولوی غنایت اللہ صاحب کو بیچ | اس جگہ ہم مولوی غنایت اللہ صاحب کو بیچ کرنے ہیں کہ وہ توفی کے اوپر بیان کردہ اپنے چھیول معنوں کا لغتِ عربی سے ثبوت دیں۔ اگر وہ نہ دے سکیں۔ اور یقیناً وہ ہرگز نہیں دے سکیں گے تو آئندہ وہ قرآن کریم کے معنی بگاڑنے سے توبہ کریں اور محض ایک جھوٹی بات کی تائید میں غلط معنوں پر کمر بستہ ہونا چھوڑ دیں۔ کہ اسی میں ان کی آخرت کی بھلائی ہے۔

مولوی صاحب یہ بھی سمجھتے ہیں۔

امام بخاری نے اسے (مفقود البخاری بیوی کو) ایک سال کی انتظار دلائی ہے جیسے کہ صحیح بخاری میں موجود ہے جو کہ میرے اس ترجمہ اور مطلب کی مؤید ہے اور اگر جنگ میں مفقود ہوا ہے تو چار سال کی نسبت ایک سال زیادہ مناسب ہے کہ آیت کریمہ کا سیاق جنگی ہے۔ اور سعید بن مسیب سے امام بخاری نے اسے نقل فرمایا ہے۔

رکیل المونی ص ۶۶-۶۷

مولوی غنایت اللہ صاحب اس گول مگول عبارت سے یہ اثر ڈالنا چاہتے ہیں

کہ گویا امام بخاری علیہ الرحمۃ ان کے ترجمہ کے مؤید ہیں حالانکہ یہ ان کی صریح غلط بیانی ہے کیونکہ امام بخاری علیہ الرحمۃ نے صحیح بخاری کے باب "حکم المفقود فی اصلہ و مالہ" میں ہرگز زیر بحث آیت کو بطور سند پیش نہیں کیا بلکہ اس کی بجائے حضرت سعید بن مسیب کی روایت پیش کی ہے۔ کہ:-

«إِذَا قُضِيَ فِي الصَّغِيرِ الْأَوَّلِ عِنْدَ الْقِتَالِ تَرْتِجُصَ
أَصْرَاتُهُ سَنَةً»

یعنی جب کوئی مسلمان لڑائی کی صفِ اوّل میں گم ہو جائے تو اس کی بیوی ایک سال تک انتظار کرے۔ بعد کی صفوں میں گم ہونے والے کی بیوی کے متعلق وہ یہ حکم قرار نہیں دیتے۔

امام بخاری اس روایت کے بعد یہ ظاہر کرنے کے لئے کہ حضرت سعید بن مسیب کے اس اجتہاد و قیاس کا ثقیب علیہ کیا ہو سکتا ہے۔ ایک اور روایت لائے ہیں جس میں گمشدہ چیز ملنے پر اس کے ایک سال تک شناخت کرایا جانے کی ہدایت ہے تاکہ اس کا اصل مالک مل جائے تو اسے واپس کی جاسکے۔ صحیح بخاری میں قرآن مجید کی زیر بحث آیت پیش کر کے اس سے یہ حکم اخذ نہیں کیا۔ دیکھو صحیح بخاری مجتبیٰ جلد ۲ ص ۴۹

حضرت سعید بن مسیب نے بھی یہ آیت پیش کر کے اس پر اس مسئلہ کا قیاس نہیں کیا۔

مسلماتِ جہنم کے طور پر پیش کردہ اعتراضات کے جوابات
ثبوت ۲۸ و ۲۹ میں مسلماتِ جہنم کے عثمان کے تحت مولوی غایت اللہ صاحب

نے حضرت مسیح موعود علیہ السلام کے دو الہام درج کئے ہیں۔ پہلا الہام البشریٰ
 حبل اول صلا سے درج کیا ہے جس کے الفاظ یہ ہیں: قُلْ لَفَيْضُكَ اِنِّیْ
 مُتَوَفِّیْكَ قُلْ لَا خِیَاكَ اِنِّیْ مُتَوَفِّیْكَ اور دوسرا الہام
 جو آپ کی ذات کے متعلق ہوا اس کے الفاظ ہیں یا عیسیٰ اِنِّیْ مُتَوَفِّیْكَ
 پہلے الہام کا ترجمہ یہ کیا گیا ہے "جو تیرا موردِ فیض اور بھائی ہے اسے کہہ
 میں تیرے پر اتمامِ نعمت کروں گا۔ یا تجھے وفات دؤنگا۔" اور دوسرے الہام
 کا ترجمہ یہ کیا گیا ہے کہ "اے عیسیٰ میں تجھے کامل اجر بخشوں گا یا وفات دؤنگا۔"
 مولوی عنایت اللہ صاحب نے ان الہاموں کے ترجمہ کے الفاظ "تیرے
 پر اتمامِ نعمت کروں گا۔" میں تجھے کامل اجر بخشوں گا۔" کو بطور الزامِ خصم
 پیش کیا ہے اور ان کے دوسرے معنوں یا تجھے وفات دؤں گا۔" کو بالکل
 نظر انداز کر دیا ہے۔ یہ ترجمہ بدیں وجہ بطور الزامِ خصم پیش نہیں ہو سکتا
 کہ یہ معنی ازالہ اوہام کی اس تحقیقات سے پہلے کے ہیں جو آپ نے قرآن
 مجید، احادیث نبویہ اور محاوراتِ اہل زبان کے استقصاء کے بعد
 پیش کی ہے۔ اس تحقیقات سے آپ پر استقرارِ کلام اور محاورہ اہل عرب
 کے تتبع سے یہ ثابت ہوا ہے کہ جہاں جہاں توفی کا فاعل خدا تعالیٰ ہے
 اور کسی ذی روح کے لئے یہ لفظ استعمال ہوا ہے اس کے معنی محض قبض
 روح کے ہیں نہ کہ قبضِ الروح مع الجسم کے چونکہ حضرت عیسیٰ علیہ السلام
 کے متعلق استعمال شدہ توفی کے مشتقات کے معنی بعض علماء نے قبض
 الروح مع الجسم لے کر انہیں زندہ قرار دیا تھا اور یہ معنی آپ کی تحقیق میں

غلط تھے اس لئے آپ نے مطالبہ کیا کہ قرآن و حدیث اور اہل عرب کے
تدریم و جدید کلام سے توفیٰ کی قبضن الروح مع الجسم کے معنوں میں استعمال
کی کوئی مثال پیش کی جائے ایسی مثال پیش کرنے والے کو ہی آپ نے ایک
ہزار روپیہ انعام دینے کا وعدہ فرمایا تھا۔ پس یہ دونوں مثالیں بطور
الزام خصم اس لئے پیش نہیں ہو سکتیں۔ کہ اولاً تو یہ کہ کسی اہل عرب
کے معنی نہیں۔ دوم ان الہامات کے معنی قبضن الروح مع الجسم نہیں
کئے گئے۔ بلکہ اتمام نعمت یا کامل اجر بخشنا کئے گئے ہیں اور ساتھ ہی وفات
کے معنوں کا بھی احتمال قرار دیا گیا ہے پس چونکہ اتمام نعمت اور کامل اجر
بخشنے کے معنی قطعی قرار نہیں دیئے گئے۔ بلکہ احتمالی قرار دیئے گئے
ہیں اور آپ کی نئی تحقیقات نے ان معنوں کو محاورہ زبان کے خلاف ہونے
کی وجہ سے رد کر دیا ہے گویا اپنی نئی تحقیقات سے ان معنوں کو غلط قرار دے
چکے ہیں اس لئے یہ معنی بطور ازام خصم پیش نہیں ہو سکتے۔ کیونکہ یہ معنی
آپ کی اس تحقیقات کے رُوسے درست نہیں بلکہ دوسرے معنی وفات
و بیانی درست ہیں۔

مولوی غایت اللہ صاحب پہلے الہام کے متعلق اتنے پاؤں مارنے ہوئے
یہ بھی کہتے ہیں:-

اں احتمالی طور پر انہوں (حضرت مرزا صاحب) نے اس کا ترجمہ
موت بھی کر دیا ہے مگر وہ بدیں وجہ ٹھیک نہیں کہ موت ہر ایک
نیک و بد کے لئے مقرر ہے۔ بخلاف نعمت کے کہ وہ آپ کے عقیدہ

کے مطابق آپ کے بھائیوں اور دوستوں سے مخصوص ہو سکتی ہے
 اگر موت سے طبعی موت مراد لے کر اپنے بھائیوں اور دوستوں
 کی تخصیص مطلوب ہے کہ وہ برگزیدہ مصلوب و مقتول اور مرحوم
 مرحوم کا لفظ قابلِ تعجب ہے۔ ناقل، نہ ہونگے تو بھی ٹھیک
 نہیں کیونکہ عبداللطیف اور عبدالرحمن کا قتل وقوع میں آچکا ہے
 جن کے لئے مرزا صاحب نے سر الشہادتین (سر الشہادتین نہیں
 بلکہ تذکرۃ الشہادتین ہے۔ ناقل) تصنیف فرمائی پس ترجمہ

اول ہی قابلِ ترجیح ہے (کیل الموقی ص ۶۹)

اس کے جواب میں واضح ہو کہ مُتَوَقِّعَاتِ کے لفظ سے ان الہاموں
 میں طبعی موت ہی مراد ہے پہلا الہام ۸۳ء کا ہے اس زمانہ میں صاحبزادہ
 عبداللطیف اور مولوی عبدالرحمن صاحب کا آپ سے کوئی تعارف نہ تھا
 کہ ان کو آپ کا فیض اور بھائی قرار دیا جاتا۔ مُتَوَقِّعَاتِ میں ضمیر کاف
 واحد مخاطب کے لئے ضمیر مفعول ہے جو بہ صراحت اس بات پر دال ہے کہ
 یہ ایک دوست ۸۳ء کے دوستوں میں سے ہے جو آپ کے کامل طور پر فیض
 یافتہ ہونے کی وجہ سے آپ کا فیض محسوس کرنے والا تھا۔ سو یہ دوست حضرت
 مولانا نور الدین تھے جو آپ کے بعد آپ کے پہلے خلیفہ مقرر ہوئے اور
 آپ نے طبعی وفات بھی پائی۔ حضرت باقی سلسلہ احمدیہ آپ کی شان
 میں اپنی کتاب آئینہ کمالات اسلام کے غریب حصۃ التبلیغ میں تحریر فرماتے
 ہیں۔

وَيَلْبَعُنِي فِي كُلِّ أَمْرٍ كَمَا يَتَّبِعُ حَرَكَةُ النَّبِيِّ
حَرَكَةَ النَّفْسِ وَإِرَادَةُ فِي رِصَالِي كَالْفَاسِيَيْنِ

را القسبلنج ۵۸۶

کہ وہ ہر امر میں میری اس طرح متابعت کرتے ہیں جیسے نبی کی حرکت
سائنس کی حرکت کے تابع ہوتی ہے۔ اور میں انہیں اپنی رہنمائی فانی
لوگوں کی طرح پاتا ہوں۔

اس قسم کی تعریف آپ نے جماعت میں سے کسی دوست کی نہیں کی۔
لہذا حضرت مولانا نور الدین رضی اللہ عنہ ہی اس الہام کے مصداق ہیں۔
نہ کہ حضرت مسیح موعود علیہ السلام کا کوئی اور دوست اور بھائی خاندان
الشک۔

ثبوت ۳۰ میں مولوی غنایت اللہ صاحب نے حضرت عیسیٰ علیہ السلام سے
منقلقہ متنازعہ فیہا آیت کو ہی حضرت اقدس کے حیلج کے جواب میں
پیش کر دیا ہے۔ اور مصادرہ علی المطلب کے الزام سے بچنے کے لئے
یہ عذر کر دیا ہے کہ آپ اسے بطور الزام خصم پیش کر رہے ہیں وہ
آیت یہ ہے :-

وَكُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا
تَوَفَّيْتَنِي كُنْتُ أَنْتَ الرَّقِيبَ عَلَيْهِمْ (مائدہ آخری کتب)
یعنی حضرت عیسیٰ علیہ السلام قیامت کے دن یہ سوال ہونے پر کہ کیا تو نے
لوگوں سے کہا تھا کہ مجھے اور میری ماں کو دو عبود مانو؟ جواب میں پہلے

تو یہ کہیں گے کہ (اے خدا) تو پاک ہے جس بات کا مجھے حق نہیں میں انہیں کیسے کہہ
سکتا تھا اگر میں نے ایسا کہا ہے تو تو جانتا ہے تو میرے نفس کی بات جانتا ہے
اور میں میرے نفس کی بات نہیں جانتا۔ تو تو غیبیوں کا خوب جاننے والا ہے
میں نے تو انہیں وہی بات کہی تھی۔ جس کا تو نے مجھے حکم دیا تھا کہ اللہ تعالیٰ
کی عبادت کرو جو میرا بھی رب ہے اور تمہارا بھی رب ہے اس جواب کے
بعد حضرت عیسیٰ علیہ السلام اوپر درج کردہ آیت کے الفاظ میں خدا تعالیٰ
کے حضور عرض کریں گے۔

”میں ان لوگوں کا اس وقت تک نگران تھا جب تک میں ان
میں رہا۔ پس جب تو نے مجھے وفات دیدی تو ان پر تو ہی نگران تھا۔“
اس جواب سے ظاہر ہے کہ حضرت عیسیٰ علیہ السلام کی قوم ان کی قوم میں موجودگی
کے وقت نہیں بگڑی بلکہ ان کی وفات کے بعد بگڑی ہے۔ اور وہ قیامت
تک اپنی قوم میں واپس نہیں آئے ہوں گے۔ کیونکہ وہ جواب میں کہیں گے
جب تو نے مجھے وفات دیدی تو پھر تو ہی ان کا نگران تھا۔ یعنی وفات
کے بعد پھر مجھے تو ان کی نگرانی کا موقعہ ہی نہیں ملا۔ تو ان کے بگڑنے کی
ذمہ داری مجھ پر کیسے عائد ہو سکتی ہے۔ لہذا یہ آیت حضرت عیسیٰ علیہ السلام
کی وفات پر نص صریح ہے۔

لَوْ عَنِ اللَّهِ حَسْبُكَ الْإِزَامُ مُحَمَّدٌ
مولوی عنایت اللہ صاحب اس آیت
کے متعلق بطور الزام خصم لکھتے ہیں :-
اس سے صاف ظاہر ہے کہ موصوف (حضرت عیسیٰ علیہ السلام ناقل)

نے اپنی زندگی کو دو حصوں میں تقسیم فرمایا ہے ایک حصہ جو کہ اپنی قوم میں رہ کر گزارا اس کی بابت مَا دُمْتُ فِيْهِمْ فرمایا اور دوسرا حصہ جو کہ معاً بعد اس کے بعد شروع ہو گیا اسے تَوَفِّيْتَنِيْ سے تعبیر فرمایا رکبیل الموفی ص ۶۹

یہاں تک مولوی صاحب کا بیان ہمیں پورے کا پورا مسلم ہے مگر وہ آگے کہتے ہیں:-

اگر توفی سے اس جگہ موت مراد لی جائے جو کہ مَا دُمْتُ فِيْهِمْ کے معاً بعد واقع ہوئی تو پھر صاف ظاہر ہوگا کہ موصوف شامیوں راجل قسطنطنیہ - ناقل ہے علیحدہ ہو کر کہیں دوسری جگہ ہرگز تشریف نہیں لے گئے۔ حالانکہ مرزا صاحب نے صاف طور پر تحریر فرمایا ہے کہ شامیوں سے علیحدہ ہو کر آپ نے کثیر سری نگو میں اپنی عمر کا اکثر حصہ تقریباً ۷۷ سال گزارا ہے۔ اگر موصوف مَا دُمْتُ حَيًّا فَلَمَّا تَوَفِّيْتَنِيْ فرماتے کہ جب تک میں زندہ رہا ہوں تب تک تو یہ بات ہے اور جب توفی واقع ہوئی تو پھر یہ بات ہوئی تو اس وقت البتہ توفی حیات کے مقابل واقع ہونے

۷۷ مگر مولوی عنایت اللہ صاحب نو شامیوں سے علیحدہ ہونا درست نہیں سمجھتے لہذا انہیں تو بہر حال موت کے معنی ماننے چاہئیں اس صورت میں مَا دُمْتُ فِيْهِمْ سے زمانہ حیات ہی مراد ہوا۔ اور توفی حیات کے بالمقابل ہونکی وجہ انہیں موت کے معنی ماننا پڑے۔

کی وجہ سے موت ظاہر کرنا مگر یہاں پر تو توفیٰ مَادُ مِتِّ فِیْہِمُ کے مقابل واقع ہوا ہے اور ظاہر ہے کہ مَادُ مِتِّ فِیْہِمُ کا مقابل موت نہیں بلکہ خروج اور غیر حاضری ہے۔ (کیل الموتی مت)

ہمارا جواب | اس کے متعلق ہمارا جواب یہ ہے کہ خروج اور غیر حاضری مانی موت نہیں۔ بلکہ موت بھی خروج اور غیر حاضری کی ہی ایک صورت ہے۔ پس توفیٰ سے پہلے کا زمانہ مَادُ مِتِّ فِیْہِمُ حیات کے لئے کنا یہ ہے اور قوم میں موجودگی کے لئے صریح ہے۔ واضح ہو کہ ہمیں حضرت بانی سلسلہ احمدیہ کے بیان کے مطابق یہ تو مسلم ہے کہ حضرت عیسیٰ علیہ السلام نے کئی برس ضرور ہجرت کی۔ مگر ہمیں یہ مسلم نہیں کہ انہوں نے اپنے بیان کے الفاظ مَادُ مِتِّ فِیْہِمُ سے صرف شامی لوگ مراد لئے ہیں۔ کیونکہ خدا تعالیٰ کے سوال میں قیامت کے دن ان سے یہ پوچھا جائے گا کہ کیا تو نے لوگوں سے کہا تھا کہ مجھے اور میری ماں کو دو معبود مانو۔ قیامت کے دن ان سے یہ سوال نہیں ہوگا کہ کیا تو نے شاہیوں یا اہل فلسطین سے ایسا کہا تھا کہ مجھے اور میری ماں کو دو معبود مانو۔ پس سوال چونکہ مطلق قوم کے متعلق ہوگا لہذا اس سوال کے جواب میں حضرت عیسیٰ علیہ السلام بھی قیامت کے دن مطلق قوم کے متعلق ہی یہ جواب دے سکتے ہیں کہ میں نے اپنی قوم کے لوگوں سے ایسا نہیں کہا تھا بلکہ انہیں یہی کہا تھا کہ اللہ تعالیٰ کی عبادت کرو جو میرا بھی رب ہے اور تمہارا بھی رب۔ چنانچہ ان کا یہی جواب دینا مذکور ہے۔ چونکہ اس جواب پر یہ سوال پیدا ہو سکتا تھا کہ اگر تم نے ایسا نہیں کہا۔ تو تم نے انہیں ایسا کرنے سے منع

بھی کیا ہے یا نہیں؟ حضرت عیسیٰ علیہ السلام دفعِ دخلِ مقدر کے طور پر یعنی
 اس متوقع سوال کے جواب میں کہیں گے۔ کُنْتَ عَلَيْهِمْ شَهِيدًا
 مَا دُشِتْ فِيهِمْ فَلَمَّا تَوَفَّيْتَنِي كُنْتَ أَنْتَ الرَّقِيبَ عَلَيْهِمْ
 کہ میں جب تک ان لوگوں میں رہا۔ ان کا نگران رہا۔ پس جب تو نے مجھے وفات
 دے دی تو ان کا تو ہی نگران تھا۔ پس اس جواب میں محض شامی لوگ ہی ان
 کے توفیق نہیں ہوں گے کیونکہ انہیں تو توفیق کے بعد قیامت تک یہ علم
 نہیں ہوگا کہ بگاڑ شامیوں میں پیدا ہوا ہے یا کشمیریوں میں۔ پس وہ
 جواب میں مَا دُشِتْ فِيهِمْ کے الفاظ سے علی الاطلاق شامیوں اور
 کشمیریوں دونوں میں رہنے کا زمانہ مراد لیں گے۔ گویا کہیں گے کہ میری ان
 میں موجودگی کے زمانہ میں انہوں نے ایسا عقیدہ اختیار نہیں کیا ہاں میری
 اس موجودگی کے معا بعد تو میری توفیق ہو گئی اور میری نگرانی ختم ہو گئی۔
 کُنْتَ أَنْتَ الرَّقِيبَ عَلَيْهِمْ۔ پھر تو اسے خدا تو ہی ان پر نگران
 تھا مجھے تو ان کی نگرانی کا پھر موقع ہی نہیں ملا۔ اس لئے مجھ پر ان
 کے غلط عقائد اختیار کرنے کی کسی طرح بھی ذمہ داری عاید نہیں ہوتی
 پس یہ آیت وفاتِ مسیح پر نص صریح ہے۔ کیونکہ اگر اس جگہ تَوَفَّيْتَنِي
 کے معنی زندہ مع روح و جسم اٹھا لینا کئے جائیں جیسا کہ بعض مفسرین
 نے یہ معنی اختیار کئے ہیں تو پھر یہ ماننا پڑے گا کہ حضرت عیسیٰ علیہ السلام
 کی وفات واقع ہی نہیں ہوگی۔ کیونکہ بیان میں مذکور توفیق کا دامن توفیق
 تک مستند ہے اور اس سے واپسی کا کُنْتَ أَنْتَ الرَّقِيبَ عَلَيْهِمْ

کے الفاظ میں انکار مذکور ہے۔ لہذا اگر توفیٰ کے معنی زندہ مع روح جسم تبصن کر لینا یا اٹھا لینا کئے جائیں تو یہ ناشاپڑے گا کہ حضرت عیسیٰ علیہ السلام قیامت کے دن تک زندہ ہی رہیں گے۔ اور موت کی صورت میں ان کی توفیٰ ہوگی ہی نہیں۔ اور یہ بات نص قرآنی كُلُّ نَفْسٍ ذَائِقَةُ الْمَوْتِ یعنی ہر نفس نے موت کا ذائقہ چکھنا ہے کہ صریح خلاف ہے لہذا روح مع جسم زندہ اٹھا لینے کے معنی اس محال کو مستلزم ہیں، کہ قیامت کے دن تک حضرت عیسیٰ علیہ السلام پر موت ہی نہیں آئی ہوگی۔ اور جو عقیدہ محال کو مستلزم ہو وہ چونکہ محال ہوا کرتا ہے لہذا اس عقیدہ توفیٰ کے معنی زندہ روح مع جسم اٹھا لینے یا قبض کر لینے کے محال قرار پائے اور حضرت عیسیٰ علیہ السلام کے اس بیان میں توفیٰ کے معنی موت متعین ہو گئے۔ اگر حضرت عیسیٰ علیہ السلام اس توفیٰ کے بعد واپس دنیا میں آئے ہوں تو پھر وہ کُنْتُ اَنْتَ الرَّقِيبُ عَلَيْهِمْ نہیں کہہ سکتے۔ کیونکہ اس صورت میں یہ بیان صریح جھوٹ بن جاتا ہے اور انبیاء مسموم ہوئے ہیں وہ جھوٹ نہیں بول سکتے۔ ان کا کُنْتُ اَنْتَ الرَّقِيبُ عَلَيْهِمْ کہنا ان کی دنیا میں عدم داپسی پر اشارۃ النفس ہے اگر وہ دوبارہ آئے ہوں تو پھر تو انہیں جواب میں کُنْتُ اَنْتَ الرَّقِيبُ عَلَيْهِمْ کی بجائے یہ کہنا چاہیے تھا کہ جب تو نے میری توفیٰ کے بعد مجھے دوبارہ دنیا میں بھیجا تو میں نے دیکھا کہ یہ لوگ مجھے اور میری ماں کو معبود مان رہے ہیں پھر میں نے ان کی اصلاح کی اور انہیں صریح عقیدہ

پر قائم کر دیا۔ اس کے بعد تو نے میری دوسری توفی وفات کی صورت میں کی۔ لہذا ان کی اصلاح کر دینے کے بعد مجھ سے اس سوال کا کوئی موقعہ نہیں کہ کیا تو نے لوگوں سے کہا تھا کہ مجھے اور میری ماں کو دو معبود مانو؟ پس حضرت عیسیٰ علیہ السلام کے اس بیان میں دوبارہ آمد اور قوم کی اصلاح کرنے کا ذکر نہ ہونا بلکہ اس کے بجائے فَلَمَّا تَوَفَّيْتَنِي کے بعد کُنْتُ اَنْتَ الرَّقِيبَ عَلَيْهِمْ کا بیان اس بات پر نص صریح ہے۔ کہ اس آیت میں توفی کے معنی موت ہی ہیں نہ کچھ اور۔ حضرت عیسیٰ علیہ السلام نے مَا دُمْتُ فِيْهِمْ کی بجائے مَا دُمْتُ حَيًّا اس لئے نہیں فرمایا کہ ایسا کہنا جھوٹ ہوتا۔ کیونکہ انہیں زمانہ حیات میں ساری قوم کی بیک وقت نگرانی کا موقعہ نہیں ملا۔ بلکہ کچھ حصہ زندگی اہل فلسطین کی نگرانی کا موقعہ ملا۔ اور کچھ حصہ زندگی اہل کشمیر کی نگرانی کا موقعہ ملا۔ اس لئے وہ کُنْتُ عَلَيْهِمْ شَهِيدًا مَا دُمْتُ فِيْهِمْ کہہ کر ہی اپنی برأت کا اظہار کر سکتے تھے۔ نہ کہ کُنْتُ عَلَيْهِمْ شَهِيدًا مَا دُمْتُ حَيًّا کہہ کر۔ ہاں مَا دُمْتُ فِيْهِمْ حَيًّا کہہ کر چونکہ مستلزم ہے اس لئے اس کے معاً بعد فَلَمَّا تَوَفَّيْتَنِي کا ذکر ان کی وفات پر نص صریح ہے۔ اور مولوی صاحب کا استدلال باطل ہے۔

مولوی عنایت اللہ صاحب حضرت بانی سلسلہ احمدیہ کے خلاف الامم خصم تب دے سکتے تھے جب حضرت اقدس نے ما دمیت فیہم کے معنی جب تک میں شامیوں کے درمیان رہا کئے ہوتے نہ کو جب یہ معنی حضرت اقدس نے

نہیں کئے تو الزام خصم تو درست نہ ہوا بلکہ معاصر علی المطلوب ہو گیا جس کی ایک عالم سے توقع نہیں ہو سکتی۔ کیونکہ متنازع فیہ لفظ تَوْفِیَّتِنِیٰ کو ہی جلد دلیل پیش کر دینا سراسر ناجائز اور بعض محکم ہے۔

اس کے بعد الزام خصم ثابت کرنے کے لئے مولوی عنایت اللہ صاحب نے قاضی محمد ظہور الدین صاحب اٹکل کی ایک ادھوری عبارت ظہور المہدی ص ۹ سے پیش کی ہے

دوسرا الزام خصم
اور ہمارا جواب

جو یہ ہے :-

بیان مادمات فیہم فرمایا مادمات حیّا جب تک میں زندہ رہا
نہیں کہا یہ اس لئے کہ آپ پر کچھ زمانہ ایسا بھی گزرا تھا کہ آپ زندہ
تھے مگر ان شامیوں میں نہ تھے بلکہ ہجرت الی الکثیر کر گئے تھے۔
(کیل المونی ص ۶)

اس عبارت کے منطوق سے ظاہر ہے کہ قاضی صاحب موصوف مادمات فیہم
سے حضرت عیسیٰ علیہ السلام کی اس زندگی کا زمانہ مراد لے رہے ہیں جبکہ آپ ان
شامیوں میں نہ تھے بلکہ ہجرت الی الکثیر کر گئے تھے مگر دیکھئے مولوی عنایت اللہ
صاحب ان کے کلام کا مفہوم بگاڑ کر پیش کرتے ہوئے کہتے ہیں :-

”بہت اچھا یہ بات تو دونوں فرق میں مسلم ہے کہ موصوف نے مادمات
فیہم کے بعد اپنی زندگی کا اکثر حصہ کسی دوسری جگہ رہ کر گزارا ہے
جسے انہوں نے توفیقتنی کہہ کر بیان کیا ہے۔ اختلاف اس میں ہے
کہ کس جگہ گزارا ہے ایک فرق کہتا ہے کہ وہ کثیر سری نگر میں رہ کر

گزارا ہے اور دوسری جماعت دفعك الى الآخرة (آل عمران) الہی وعدہ اور بل دفعك الله اليه (النساء) اس الہی وعدہ کی وفا کی بناء پر کہتی ہے کہ آسمان پر رہ کر گزارا ہے چونکہ اس حیکہ دفع کا لفظ زبر بحث نہیں آیا کہ آسمان کا ذکر کیا جائے اور نہ ہی کشمیری کی خصوصیت مطلوب ہے اور نہ یہ مقصود ہے کہ اس وقت عیسے علیہ السلام زندہ ہیں یا کہ نہیں مطلب تو یہ ہے کہ اس موصوف نے اپنی قوم سے علیحدہ ہو کر بھی زندگی گزاری ہے جسے وہ الہی توفیٰ سے تعبیر فرما رہے ہیں اور اپنے مساک کے مطابق مجھے یہی ثابت کرنا تھا جو کہ نہایت آسانی سے مسلماتِ خصم کی بنا پر ثابت ہو گیا ہے۔ (کیل المونی ص ۷۲)

مولوی حبیب کی ایک چال | مولوی غنایت اللہ صاحب کی ایک چال دیکھئے۔ انہوں نے قاضی ظہور الدین صاحب کی تخریر کے مفہوم کو خلاف منشاء سے متکلم لے کر پھر اس سے اپنا اتحاد ظاہر کر کے اللامِ خصم دینے کی کوشش کی ہے۔

جواب | جناب میں واضح ہو کہ یہ بات قاضی ظہور الدین صاحب کو مسلم نہیں کہ حضرت عیسے علیہ السلام نے مادمت فیہم کے بعد اپنی زندگی کا اکثر حصہ کسی دوسری جگہ گزارا ہے جسے انہوں نے توفیق تخی کہہ کر بیان کیا ہے۔ بلکہ قاضی صاحب موصوف کے نزدیک مادمت فیہم کا زمانہ ان کی ہجرت کے بعد کی کشمیری زندگی پر مشتمل ہے اور کشمیری بھی ان کی قوم تھے کیونکہ وہ اسرائیلی تھے) اس کے بعد فلما توفیق تخی سے ان کی اس دنیا کی زندگی

کا وفات کئے ذریعہ ختم ہو جانے مراد لیا ہے۔ پس مولوی عنایت اللہ صاحب کے الزامِ خصم کی بنیاد کو ہی قاضی ظہور الدین صاحب صحیح تسلیم نہیں کرتے تو الزامِ خصم کیسے درست ہوا؟ چنانچہ آگے وہ ایک سوال و جواب کی صورت میں لکھتے ہیں:-

”بعین کہتے ہیں تَوْفِیَّتِنِی کی بجائے ہجرتی الی الکثیر
 آنا تھا۔ سو اس کا جواب یہ ہے کہ پہلے آپ نے ان ایام کی
 بریت کی جن میں آپ زندہ رہے مگر شام میں نہ تھے رگویا
 کشمیر میں تھے۔ ناقل، پھر تَوْفِیَّتِنِی کہہ کر قیامت تک کے
 عیسائیوں شامی ہوں یا کشمیری سے بریت ظاہر کی کہ مجھان
 کی کچھ خبر نہیں تو یہی ان کا نگرانِ حال تھا اس مقام پر غور
 کرو انت (یعنی کنت میں جو انت کی ضمیر ہے۔ ناقل)
 کا تقدم حصر کا فائدہ دے رہا ہے اگر نزول کے وقت آپ
 آئے اور سب عیسائیوں کو مسلمان کیا ہے تو پھر لا علمی کا اظہار
 ایک صاف جھوٹ ہے جو بنی کی طرف منسوب کرنا غلط ہے۔۔۔۔
 یہاں توفیبتنی کے معنی ضرورت موت کہہ ہونے چاہئیں کیونکہ
 جواب و سوال قیامت کا ہے کیا اس وقت بھی آپ کی وفات
 نہ ہوگی۔“ (ظہور احمدی ص ۹)

اس سوال و جواب سے صاف ظاہر ہے کہ قاضی ظہور الدین صاحب مولوی
 عنایت اللہ صاحب سے اس بات میں ہرگز متفق نہیں کہ مَا دُمَّتْ

فِيهِمْ كَاتِلِق محض شامی لوگوں سے ہے۔ انہوں نے صاف لکھ دیا ہے کہ۔
 پہلے آپ نے ان ایام کی بریت کی جن میں آپ زندہ رہے
 اور شام میں نہ تھے۔ پھر تَوَقَّيْتَنِي کہہ کر قیامت تک کے عیسائیوں
 شامی ہوں یا کشمیری سے بریت ظاہر کی۔

پس جب قاضی صاحب موصوف آئنت ماد مت فیہم کو کشمیر میں
 ہجرت کے زمانہ سے متعلق قرار دیتے ہیں اور مولوی عنایت اللہ صاحب
 محض شامیوں میں رہنے کے زمانہ سے تو پھر دونوں میں ایک بات پر
 اتفاق نہ ہوا۔ لہذا مولوی عنایت اللہ صاحب کا الزام محض درت نہ ہوا۔
 باقی رہا رَا فَعُلْتُ اِلٰی کے الفاظ میں رفع کا الہی وعدہ اور میل
 رفعہ اللہ الیہ میں اس کا ایفاء۔ سو اس وعدہ سے پہلے مَتَوَقَّيْتَنِي
 کے لفظ میں وفات دینے کا وعدہ ہے۔ پس وفات کے بعد رفع الی اللہ
 کے وعدہ میں روح کا رفع ہی مراد ہو سکتا ہے۔ جس کا بل رفعہ اللہ
 الیہ میں پورا کیا جانا بیان کیا گیا ہے۔ آیت فَلَمَّا تَوَقَّيْتَنِي
 كُنْتُ اَنْتَ الرَّقِيبَ علیہم کے رو سے آپ کی توفی تا قیامت
 رہنی ہے اور اس سے واپسی کا قرآن مجید میں ذکر نہیں۔ بلکہ كُنْتُ
 اَنْتَ الرَّقِيبَ علیہم کے الفاظ عدم واپسی کے لئے اشارۃ

النص ہیں۔ بعض ضمنی اعتراضات کے جوابات

مولوی عنایت اللہ صاحب کی کتاب کے تمام پیش کردہ ثبوتوں کے

رد کے بعد ان کے بعض ضمنی اعتراضات کا جواب دینا بھی ضروری ہے۔
مولوی عنایت اللہ صاحب لکھتے ہیں:-

اعتراض

مرزا صاحب کا استقراء اس باب میں نہ صرف ناقص بلکہ صریحاً جانت بھی ہے چنانچہ ازالہ اداۃ ص ۳۶۲ جلد ۲ میں آپ نے فرمایا ہے کہ امام محمد اسمعیل بخاری نے اس جگہ اپنی صحیح میں ایک لطیف نکتہ کی طرف توجہ دلائی ہے جس سے معلوم ہوا کہ کم سے کم سات ہزار مرتبہ توفی کا لفظ آنحضرت صلی اللہ علیہ وسلم کے منہ سے بعثت کے بعد آخر عمر تک نکلا ہے اور ہر ایک لفظ توفی کے معنی قیض روح اور موت تھی سو یہ نکتہ بخاری کا منجملہ ان نکات کے ہے جن سے حق کے طالبوں کو امام بخاری کا مشکوٰۃ ہونا چاہیے مجتہد کہہ کر کیسا صاف اور سفید جھوٹ بولا ہے اور کیسی بددیانتی کی ہے۔ بخاری شریف میں اس کا ذکر تو کیا اشارہ تک موجود نہیں! (کیل الموفی ص ۴۷)

اس اعتراض کے آخر میں مولوی صاحب بے لگام ہو کر گالیوں پر اتر آئے ہیں۔ ہم اپنی اس کتاب میں ثابت کر دیا ہے۔
کہ مولوی عنایت اللہ صاحب نے حضرت اقدس کے استقراء کے ناقص ثابت کرنے کے لئے جو تبسّی ثبوت پیش کئے ہیں۔ وہ سراسر باطل ہیں ان میں سے کوئی ثبوت بھی حضرت اقدس کے چیلنج کو اپنی جگہ سے نہیں ہلا سکتا۔

باقی رہا امام بخاری کے ایک نکتہ کی طرف توجہ دلانے کا ذکر۔ اور مولوی غنایت اللہ صاحب کا اسے سفید جھوٹ اور بددیانتی قرار دینا۔ سو یہ ان کی حلد بازی اور غور و فکر کے بغیر اشتعال طبع کا نتیجہ ہے۔ جب کسی انسان کے پاس دلیل نہ ہو تو وہ گالیوں پر اتر آتا ہے تاکہ اس کی اپنی کمزوری چھپی رہے ورنہ اگر وہ غور و فکر سے کام لیتے تو ہرگز یہ اعتراض زبان پر نہ لاتے۔ حضرت اقدسؒ نے یہ نہیں فرمایا کہ امام بخاری نے ایسا لکھا ہے بلکہ یہ فرمایا ہے کہ اس لطیف نکتہ کی طرف توجہ دلائی ہے پس جب تک کوئی شخص ٹھنڈے دل سے کام نہ لے دے اس نکتہ کی طرف توجہ نہیں ہو سکتا۔

مولوی صاحب اپنے اعتراض کو زیادہ سنجیدہ کرنے اور گالیوں سے اپنی زبان کو زیادہ ملوث کرنے کے لئے لکھتے ہیں:-

”یہ آپ کا ابتدائی بیان ہے جو کہ آپ کی کتاب ازالہ اہام میں درج ہے اور آپ کی انتہائی تحقیق آپ کی آخری کتاب براہین احمدیہ میں درج ہے کہ مجھے تین سو سے زیادہ احادیث میں سے ملیں جن سے ثابت ہوا کہ جہاں کہیں توفی کے لفظ کا خدا فاعل ہوا اور وہ شخص مفعول بہ جس کا نام لیا گیا ہے تو اس جگہ صرف مار دینے کے معنی ہیں نہ کچھ اور۔ ابتدائی زمانہ میں صرف بخاری سے ہزاروں تک کی اعداد شماری ہوئی، پھر جب دیگر کتب حدیث کو اس کے ہمراہ شامل فرما کر مطالعہ

وسیع کیا ہو تو سابق علم سلب ہو کر ہزاروں کی تعداد میں بکڑو
میں آسکڑی۔ " (اس کے بعد مولوی عنایت اللہ صاحب نے
پھر گالیاں دی ہیں جو نقل نہیں کی گئیں۔ ناقل، رکیل المونی
ص ۵۷، ۵۸)

اس عبارت کے خط کشیدہ الفاظ مولوی عنایت اللہ صاحب کی غلط بیانی
کے آئینہ دار ہیں۔ کیونکہ اپنے انتہائی زمانہ کی کتاب ازالہ اداہم میں
حضرت اقدس نے امام بخاری کے صرف اس نکتہ کی طرف ہی توجہ دلانے
کا ذکر نہیں فرمایا کہ "کم از کم سات ہزار مرتبہ توفی کا لفظ آنحضرت
صلی اللہ علیہ وسلم کے منہ سے بعثت کے بعد آخری عمر تک نکلا ہے۔
اور ہر ایک لفظ توفی کے معنی قیض روح اور موت تھی۔" بلکہ اس کتاب
ازالہ اداہم میں آپ یہ بھی تحریر فرماتے ہیں:-

"ان تمام کتابوں میں جو داخل مشکوٰۃ ہیں تین سو چھیالیس مرتبہ
مختلف مقامات میں توفی کا لفظ آیا ہے اور ممکن ہے کہ ہر
شمار کرنے میں بعض توفی کے لفظ رہ بھی گئے ہوں لیکن پڑھنے
اور زیر نظر آ جانے سے ایک بھی لفظ باہر نہیں رہا۔" (ازالہ اداہم ص ۳۶)
پس سات ہزار مرتبہ آنحضرت صلی اللہ علیہ وسلم کے منہ سے توفی کا
لفظ نکلنے کے ذکر کے ساتھ ہی حدیثوں میں توفی کے استعمال کا شمار
ازالہ اداہم میں ہی آپ نے تین سو سے زائد مرتبہ ہونا بیان فرما دیا تھا۔
لہذا ابراہیم احمد یہ حصہ پنجم کا بیان جو آخری زمانہ کی کتاب ہے ازالہ اداہم

کے کسی بیان سے مختلف نہیں۔ براہین احمدیہ میں آپ نے بقول مولوی عنایت اللہ صاحب یہ لکھا ہے کہ ۱۔

”مجھے تین سو سے زیادہ احادیث میں سے ملیں جن سے ثابت ہوا کہ جہاں کہیں توفی کا لفظ خدا کا فاعل ہوا اور وہ شخص مفعول بہ جس کا نام لیا گیا ہے تو اس جگہ صرف مار دینے کے معنی ہیں نہ کچھ اور“ (کیبل الموفی ص ۷۷)

پس ازالہ اداہم کا بیان جو انتہائی زمانہ کی کتاب ہے براہین احمدیہ حصہ پنجم کے بیان سے جو آخری زمانہ کی کتابوں میں سے ہے مختلف نہیں بلکہ دونوں باہم تطابقت رکھتے ہیں لہذا مولوی عنایت اللہ صاحب کا یہ اعتراض کہ:- ابتدائی زمانہ میں صرف بخاری سے ہزاروں تک کی اعداد شماری ہو رہی ہے۔ پھر حجب، دیگر کتب حدیث کو بھی اس کے ہمراہ شامل فرما کر مطالعہ وسیع کیا تو سابق علم سلب ہو کر ہزاروں کی تعداد سینکڑوں میں آسکڑی۔ (کیبل الموفی ص ۷۷)

بالکل ناواقف اعتراض ہے حضرت شہبازیؒ سلسلہ احمدیہ نے بخاری شریف سے سات ہزار بار توفی کے حدیثوں میں موجود ہونے کا ذکر نہیں فرمایا تھا بلکہ امام بخاری کے اس نکتہ کی طرف توجہ دلانے کا ذکر فرمایا تھا کہ توفی کا لفظ آنحضرت ﷺ اللہ علیہ وسلم کی زبان مبارک سے سات ہزار بار نکلا ہے جس کے معنی قبض روح اور موت کے ہیں۔ حضرت مرزا صاحبؒ نے یہ نہیں کہا ہے کہ احادیث ہو یہ میں آنحضرت ﷺ اللہ علیہ وسلم کی

زبان سے توفی کا لفظ کم از کم سات ہزار بار کے شمار میں موجود ہے۔
 اگر مولوی عنایت اللہ صاحب جوش میں آکر گالیوں پر نہ اتر آتے۔
 اور خشیت اللہ سے کام لے کر حضرت مرزا صاحب کے کلام کے مفہوم
 کو سمجھنے کی کوشش کرتے۔ تو نہ وہ انتہائی زمانہ کے بیان کو آخری زمانہ
 کے بیان سے مختلف قرار دینے کی غلط بیانی کے مرتکب ہوتے اور نہ
 سات ہزار بار توفی کے آنحضرت ﷺ کی زبان مبارک
 سے نکلنے کے ذکر پر متضمن ہوتے بلکہ انہیں اس قول کے صحیح ہونے
 کے متعلق بھی صحیح بخاری میں ہی اشارہ مل جاتا۔

حضرت امام بخاری صحیح بخاری میں حضرت عبداللہ بن عمرو بن
 العاص سے روایت کرتے ہیں جس میں آیا ہے کہ عبداللہ بن عمرو ایک
 رات میں قرآن مجید ختم کیا کرتے تھے۔ تو انہیں آنحضرت ﷺ
 وسلم نے پہلے ایک ماہ میں ختم کرنے کی ہدایت فرمائی پھر زیادہ سے زیادہ
 ایک ہفتہ میں ختم کرنے کی ہدایت فرمائی۔ اس حدیث سے ظاہر ہے کہ
 آنحضرت ﷺ وسلم دین میں آسانی پسند فرماتے تھے۔ آپ
 جو نصیحت دوسروں کو کرتے تھے عموماً خود بھی اس پر عمل کرتے تھے کیونکہ
 قرآن مجید کی عام ہدایت لَمْ تَقُولُوا مَّا لَا تَفْعَلُونَ آپ کے
 مد نظر تھی۔ کہ تم کیوں وہ بات کہتے ہو جس پر تم خود عمل نہیں کرتے قرآن
 مجید کی سات منزلیں بھی اس لئے مقرر کی گئی ہیں کہ قرآن مجید زیادہ سے
 زیادہ سات دن میں ختم کرنے میں آسانی رہے۔ پس آنحضرت ﷺ

علیہ وسلم کے ختم قرآن کو اس حساب سے شمار کیا جائے۔ تو آپ نے اپنی عمر کے بیس سالوں میں اوسطاً ایک ہزار مرتبہ قرآن مجید ختم فرمایا۔ چونکہ مکہ میں توفی کے افعال پر مشتمل آیات کم تھیں اور مدینہ میں زیادہ۔ اگر اوسطاً تمام ختموں میں سات دفعہ توفی کے مضمون پر مشتمل آیات پڑھنے کی رکھی جائے تو آپ نے $1000 \times 7 = 7000$ یعنی اپنی عمر میں کم از کم سات ہزار بار لفظ توفی وفات کے معنوں میں اپنی زبان مبارک سے نکالا یہ ایک موٹا حساب ہے جس کے رُو سے بانی سلسلہ احمدیہ کا یہ بیان بالکل سچ ہے کہ کم از کم سات ہزار مرتبہ توفی کا لفظ آنحضرت صلی اللہ علیہ وسلم کے منہ سے بعثت سے لے کر آخر عمر تک نکلا ہے اور ہر ایک لفظ کے معنی قبض روح اور موت تھتی۔

امام بخاری کی عبد اللہ بن عمرو بن العاص والی روایت میں یہ اشارہ ملتا ہے کہ جب آپ نے حضرت عبد اللہ بن عمرو کو سات دن میں قرآن مجید ختم کرنے کی ہدایت فرمائی تھی تو خود آپ کا اپنا معمول بھی یہی ہو سکتا تھا۔ یہ کیسے ہو سکتا تھا کہ آپ معاذ اللہ لَعَنَ تَقُوْهُ لَوْ كَانَ هَٰذَا لَفَعَلُوْكَ۔ کا مصداق ہوں۔ واللہ اعلم بالصواب والیہ المرجع والمآب۔

چو بشنوی سخن اہل دل مگو کہ خطا است

سخن شناس نہ دلبرا خطا این جا است

مولوی غنایت اللہ صاحب کا توفی کے متعلق چیلنج پر ہے۔

دوسرا اعتراض | وہ بکھتے ہیں۔

مرزا صاحب نے موصوف (مولانا نور الدینؒ) کے دثوق اور اعتبار پر اسے (چیلنج کو) ایک ہزار روپیہ انعام سے شائع فرمایا پھر اپنی آخری کتاب براہین احمدیہ جلد ۲ میں دو صد روپیہ کا اعلان فرما کر انعام کم کر دیا۔ اور چیلنج میں ایک مزید شرط کا اضافہ فرمایا کہ بطور غلیم کوئی انسان مفعول بہ ہو جس کا نام زید۔ یحییٰ۔ خالد لیا گیا ہو۔ حالانکہ سابق چیلنج میں مفعول بہ کے لئے صرف ذی روح کی قید ہے خواہ وہ انسان یا جن یا کہ پرند۔ چرند۔ درند اور چار پائے ہوں۔ اس سے صاف ظاہر ہے کہ کتب بینی سے آپ کو اس کے خلاف کئی ایک دلائل دستیاب ہوئے جن کو بددیانتی سے ظاہر نہیں کیا۔ اور شرط بڑھا اور انعام گھٹا کر چیلنج کو خود بھی کمزور اور یم جان کر دیا۔ (کیبل المونی ص ۷۷) اس اعتراض کے بعد آپ تعلیٰ کرتے ہوئے لکھتے ہیں :-

”اس کے بعد اللہ پاک نے رسالہ گو سالہ سامری لکھوا کر اس کی رہی سہی جان بھی نکلوا دی۔ اب یہ رسالہ لکھوا کر اس نے بالکل ہی اسے دفن کرادیا ہے۔ اور قصر خلافت و امارت میں صفحہ ماتم بچھوا دی کہ بیٹھے رویا کریں“

مولوی غنایت اللہ صاحب کی بدگوئی سے قطع نظر کرتے ہوئے ہم صرف اتنا لکھتے ہیں کہ جس چیلنج کو وہ مردہ تصور کر کے اپنی کتاب کے ذریعہ دفن کرنے کے دعوے دار ہیں ہم نے ان کے پیش کردہ ثبوتوں کو نمبر دار رد کر کے

ہندہ کے نفل سے ان کی اس تعلیٰ کو باطل کر کے دکھا دیا ہے۔ اور ثابت کر دیا ہے۔ کہ حضرت اقدس کا پیلیج پہلے کی طرح ایک مضبوط چٹان پر قائم ہے۔ جس کو مولوی غنایت اللہ صاحب اپنی جگہ سے ذرہ بھر ہلا نہیں سکے۔

ان کے اصل اعتراض متعلقہ پیلیج ثانی کے جواب میں
اعتراض کا جواب واضح ہو کہ از الہ و اہم کا پیلیج جس میں ایک ہزار روپے

کا اتمام اپنی ملکیت کی زمین بیچ کر ادا کرنے کے متعلق تھا براہین احمدیہ جسدہ
 پیجم کے اس پیلیج کے تحت بھی قائم تھا۔ آپ نے پیسے پیلیج کی منسوخی
 کا اعلان نہیں کیا تھا۔ براہین احمدیہ جسدہ پیجم کا دوسرا روپیہ نقد دینے کا پیلیج
 دراصل اس ایک ہزار روپیہ پر مزید نقد روپیہ ادا کر کے صورت میں امانت
 ہے۔ بشرطیکہ پیلیج کے جواب میں مثال پیش کرنے والا توفیٰ کا استعمال
 علم کے لئے دکھائے نہ کہ مطلق ذی روح کے لئے۔ کیونکہ پیسے علیہ السلام
 جن کی توفیٰ زیر بحث ہے۔ ان کا نام پیسے لے کر ان کی توفیٰ کا قرآن مجید
 میں ذکر کیا گیا ہے اور تین صد سے زائد ہدیثوں میں بھی توفیٰ کا استعمال
 علم کے متعلق موت کے معنوں میں ہوا ہے۔

لہذا اگر کوئی شخص باقی سلسلہ احمدیہ حضرت مرزا غلام احمد صاحب
 علیہ السلام کی زندگی میں کوئی ایسی مثال پیش کر دیتا جس میں علم کے لئے توفیٰ
 کا استعمال ہوا ہو۔ اور موت کے معنوں میں نہ ہوا ہو بلکہ قبض الروح مع
 ایسم کے معنوں میں ہوا ہو تو وہ یہ کہہ سکتا تھا کہ میں نے ذی روح کے
 متعلق استعمال بھی دکھا دیا ہے اور علم کے متعلق استعمال بھی دکھا دیا ہے۔

لہذا مجھے دو صد روپیہ نقد اور ایک ہزار روپیہ ملکیت کی زمین بیچ کر دیا گیا ہے۔
 اگر حضرت بانی سلسلہ احمدیہ نے پہلے چیلنج کی منسوخی کا اعلان کر کے یہ چیلنج دیا
 ہوتا تو پھر مولوی صاحب کے لئے ایک ایسے اعتراض کی گنجائش ہوتی مگر جب
 خود مولوی عنایت اللہ صاحب نہ ذی روح کے لئے توفی کا استعمال اس دنیا سے
 متعلق موت کے سوا قبض الروح مع الجسم کے معنوں میں قرآن مجید یا احادیث
 یا کلام عرب کے کسی قطعی دلیل کے ساتھ ثابت کر سکے ہیں اور نہ علم کیلئے توفی کا ایسا
 استعمال دکھاسکے ہیں تو پھر اس چیلنج کے نیم جان ہونے یا دفن کیا جانے کا دعویٰ
 صریح غلط بیانی نہیں تو اور کیا ہے۔ متحدہ یا چیلنج کا بعض وجوہ سے مختلف
 رنگ میں پیش کرنا نہ صرف جائز بلکہ ضروری ہوتا ہے۔ چنانچہ قرآن مجید میں
 مخالفوں کو ایک جگہ سارے قرآن مجید کی مثل لانے کا چیلنج بھی دیا گیا ہے
 چنانچہ فرمایا قل لئن اجتمعت الانس والجن علی ان یتواتوا بمثل
 هذا القرآن لایاتون بمثلہ ولو کان بعضهم لبعض ظہیرا۔
 ربنا اسرائیل (۱) کہ کہہ دو اگر تمام انسان اور جن اس قرآن کی مثل لانے کا
 ارادہ کریں تو اس کی مثل نہیں لاسکیں گے۔ خواہ بعض ان میں سے بعض
 کے مددگار بھی ہوں۔

پھر دس سورتوں کی مثل لانے کے چیلنج کے ساتھ مفتریات کی تہذیب کا کہ
 بھی چیلنج دیا گیا ہے۔ جیسے کہ فرمایا۔ فأتوا بعشر سور مثله مفتریا
 (سورۃ ہود ع ۲) کہ وہ دس سورتیں بطور افتراء کے گھڑ کر پیش کریں۔ مولوی
 عنایت اللہ صاحب اگر ان چیلنجوں کے مختلف ہونے کی وجوہ پر غور کریں۔ تو

ان کے اپنے اعتراض کے بودا ہونے کی حقیقت ان پر واضح ہو جائے گی۔
 حضرت مسیح موعود علیہ السلام نے براہین احمدیہ میں علم کی قید لگا کر دو صد روپیہ
 نقد انعام کا بھی وعدہ فرما دیا تھا۔ اور ایسی مثال قطعی دلیل کے ساتھ
 پیش کرنے والا ایک ہزار روپیہ کا بھی ساتھ ہی پہلے چیلنج کے مطابق
 مطالبہ کر سکتا تھا اسی لئے تو خود مولوی غنایت صاحب نے ایک ہزار
 روپیہ کی رقم کا مطالبہ کیا تھا اور جب مرزا عاکم بیگ صاحب نے اشتہار
 کے ذریعہ ان کے مسلمہ امین کے پاس رقم جمع کرنے پر آمادگی کا اعلان کیا تو مولوی
 غنایت اللہ صاحب نے اسی سے مقابلہ سے فرار اختیار کر گئے۔ کیونکہ وہ جانتے تھے کہ میں
 مقابلہ میں عہد برائے نہیں ہو سکتا اس لئے انہوں نے فرار میں ہی اپنی نیر سمجھی۔ خدا کے
 برگزیدوں کے مقابلہ میں کھڑے ہوئی اسی طرح ناکام و نامراد رہتے ہیں۔ اِن
 فِيْ ذٰلِكَ لَعِبْرَةٌ لِّمَن يَّخْشٰى۔

حضرت عیسیٰ علیہ السلام کی توفیٰ بمعنی موت اور علمائے عرب
 حضرت بانی سلسلہ احمدیہ سے توفیٰ کے متعلق جو چیلنج دیا اس میں ان کی کامیابی
 کا اب یہ عالم ہے کہ کئی علمائے عرب نے جنہوں نے آپ کی کتابوں کا مطالعہ کیا ہے
 یا احمدی علماء سے تبادلہ خیالات کیا ہے اب اس بات کے قائل ہو گئے ہیں کہ
 حضرت عیسیٰ علیہ السلام یقیناً وفات پا چکے ہیں اور توفیٰ کا لفظ جو ان کے
 متعلق استعمال ہوا ہے اس کے متبادر معنی موت ہی مراد ہیں چنانچہ ذیل کے
 علمائے مصر کھلے لفظوں میں وفات مسیح کے قائل ہیں:-

اولیٰ الاساد رشید رضا مرحوم ایڈیٹر المنار و مفسر قرآن و مفتی دیار مصر یہ

حضرت مسیح موعود علیہ السلام کی اس تحقیق کو جو حضرت عیسیٰ علیہ السلام کے کشمیر میں ہجرت کے متعلق ہر پڑھنے کے بعد اپنے ایک مضمون حضرت مسیح کی کشمیر میں ہجرت کے متعلق المنار میں لکھتے ہیں:-

ففرارہ الى الهند وموته في ذلك البلد ليس بعيداً
عقلاً ونقلًا (رسالہ المنار جلد ۵ صفحہ ۹۰ تا ۹۱)

یعنی حضرت عیسیٰ علیہ السلام کا ہندوستان کی طرف ہجرت کرنا اور اس شہر (سرگرمی) میں وفات پانا عقل و نقل سے بعید نہیں۔

دوم:- علامہ محمد عبدہ مفتی مصر حضرت عیسیٰ علیہ السلام سے متعلقہ آیتِ اِئْتِ
مَتَوَفِّيَاكَ وَرَافِعَاكَ اِلٰی کی تفسیر میں فرماتے ہیں:-
"التوفیٰ هنا هو الامامة كما هو الظاهر المتبادر" کہ توفیٰ کے
کے معنی یہاں موت کے ہیں یہی سیاق سے ظاہر ہے اور انسانی ذہن بھی انہی معانی
کو قبول کرتا ہے۔

سوم:- علامہ محمود شلتوت مفتی اعلیٰ ازہر یونیورسٹی لکھتے ہیں:-
انه ليس في القرآن الكريم ولا في السنة المطهرة مستند
يصلح لتكوين عقيدة يطمئن اليها القلب بان عيسى
رفع بجسده الى السماء والله حي الى الان فيها یعنی قرآن مجید
اور سنتِ مطہرہ میں کوئی سند ایسی موجود نہیں جس سے یہ عقیدہ قرار دیا جاسکتا ہو۔
اور دل بھی اس پر مطمئن ہو جاتا ہو کہ حضرت عیسیٰ علیہ السلام جسم سمیت آسمان کی
طرف اٹھائے گئے اور وہ اب تک دہاں زندہ موجود ہیں (از رسالہ مجلہ جامع ازہر)

یہ صرف تین جہتیں مفتیانِ مصر کی نمونہ کے طور پر عبادتیں پیش کی گئی ہیں۔
ان کے علاوہ اور کئی عرب عالم اب وفاتِ مسیح کے قائل ہیں جن کے اقوال بنظر
اختصار درج نہیں کئے گئے۔

حضرت بانی سلسلہ احمدیہ تحریر فرماتے ہیں:-

” مسیح موعود کا آسمان سے اترنا محض جھوٹا خیال ہے یاد رکھو کوئی آسمان
سے نہیں اترے گا، ہمارے سب مخالف جواب زندہ موجود ہیں وہ تمام مر رہے
اور کوئی ان سے عیسیٰ ابن مریم کو آسمان سے اترنے نہیں دیکھ سکا اور پھر ان
کی اولاد جو باقی رہے گی وہ بھی مرے گی۔ اور ان میں سے بھی کوئی آدمی عیسیٰ
ابن مریم کو آسمان سے اترنے نہیں دیکھے گا۔ اور پھر اولاد کی اولاد مرے گی۔
اور وہ بھی مریم کے بیٹے کو آسمان سے اترنے نہیں دیکھے گی۔ تب خدا ان کے
دلوں میں گھبراہٹ ڈالے گا کہ زمانہ صلیب کے غلبہ کا بھی گزر گیا۔ اور دنیا دوسرے
رنگ میں آگئی مگر مریم کا بیٹا عیسیٰ اب تک آسمان سے نہیں اترتا۔ تب انہیں
بیکہ فہ اس عقیدہ سے بیزار ہو جائیں گے اور ابھی تیسری صدی آج کے دن سے
پوری نہیں ہوگی۔ کہ عیسیٰ کا انتظار کرنے والے کیا مسلمان اور کیا عیسائی
سخت نومید اور بدظن ہو کر اس جھوٹے عقیدہ کو چھوڑ دیں گے۔ اور دنیا میں ایک ہی
نذیب ہوگا اور ایک ہی پیشوا۔ میں تو ایک شخص برتری کرنے آیا ہوں۔ سو میرے ہاتھ سے
وہ شخص بویا گیا اور اب وہ بڑھے گا اور پھولے گا اور کوئی نہیں جو اس کو روک سکیگا۔“
” تذکرۃ الشہادتین “ (۶۵)

وَ اٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِیْنَ۔